



မြန်မာ့

ဟန်ချက်ညီညီပူးပေါင်းဆောင်ရွက်

အရိန်အဟုန်ဖြင့် ဖွံ့ဖြိုးတိုးတက်နေသော မြန်မာနိုင်ငံရှိ ကဏ္ဍတစ်ခုကို ပြသမည်ဆိုပါလျှင် ရန်ကုန်တိုင်းဒေသကြီး သန်လျင်မြို့နယ်ရှိ သီလဝါ အထူးစီးပွားရေးဇုန်ကို ညွှန်းဆိုပြရမည်ဖြစ်သည်။

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်သည် ဩဂုတ်လ ၂၁ ရက်က သီလဝါအထူးစီးပွားရေးဇုန်သို့ သွားရောက်ပြီး အထူးစီးပွားရေးဇုန် အောင်မြင်စွာ အကောင်အထည်ဖော်ရေးနှင့် ပတ်သက်၍ သီလဝါအထူးစီးပွားရေးဇုန်အတွက် အချင်းချင်းဆက်သွယ် ဆောင်ရွက်ရာတွင် Coordination နှင့် Cooperation ရှိရန် အရေးကြီးကြောင်း၊ ဌာနဆိုင်ရာအချင်းချင်းဆက်ဆံရာတွင် Coordination သည် အရေးကြီးသကဲ့သို့ ပြည်သူများနှင့်ဆက်ဆံရာတွင်လည်းကောင်း၊ ကုမ္ပဏီများနှင့်ဆက်ဆံရာတွင်လည်းကောင်း Cooperation သည် အရေးကြီးပါကြောင်း ပြောကြားခဲ့သည်။

စီမံကိန်းလုပ်ငန်းဖြစ်စေ၊ အခြားမည်သည့် လုပ်ငန်းကိုဖြစ်စေ အကောင်အထည်ဖော်ဆောင်ရွက်ရာတွင် Coordination နှင့် Cooperation ရှိရန် အရေးကြီးပေသည်။ Coordination ဟန်ချက်ညီညီညွှန်ညွှန်ဆောင်ရွက်နိုင်မှုနှင့် Cooperation ဟန်ချက်ညီညီပူးပေါင်းဆောင်ရွက်နိုင်မှုရှိမှသာ လုပ်ငန်းတစ်ခုကိုအောင်မြင်စွာဆောင်ရွက်နိုင်မည်ဖြစ်သည်။ အများပြည်သူနှင့်သက်ဆိုင်သော လုပ်ငန်းများကို ဆောင်ရွက်ရာ၌ တစ်ခုနှင့်တစ်ခု ဆက်စပ်ဆောင်ရွက်ရလေ့ရှိရာ ညှိနှိုင်းဆောင်ရွက်မှု၊ ပူးပေါင်းဆောင်ရွက်မှု အားနည်းလေ့ရှိသည်။

ယခု သီလဝါအထူးစီးပွားရေးဇုန်စီမံကိန်းကို အထူးစီးပွားရေးဇုန် စီမံခန့်ခွဲမှုကော်မတီ၏ ကြိုးပမ်းဆောင်ရွက်မှု၊ ဦးဆောင်မှုကောင်းခြင်းတို့ကြောင့် ဌာနဆိုင်ရာအချင်းချင်း ဟန်ချက်ညီညီ ညှိနှိုင်းဆောင်ရွက်နိုင်ခြင်း၊ ကုမ္ပဏီများ၊ ပြည်သူများနှင့်ဆက်ဆံရာတွင် ပူးပေါင်းဆောင်ရွက်မှုကောင်းခြင်းတို့ဖြစ်ထွန်းခဲ့သည်။ ထို့ကြောင့် သီလဝါအထူးစီးပွားရေးဇုန်သည် အောင်မြင်မှုရှိသည့် စီးပွားဖြစ် စတင်လည်ပတ်နေပြီဖြစ်သော လုပ်ငန်းတစ်ခုဖြစ်လာသည်။

သီလဝါအထူးစီးပွားရေးဇုန် (အေ) ၄၀၅ ဟက်တာကို ၂၀၁၅ ခုနှစ် စက်တင်ဘာ ၂၃ ရက်တွင် စီးပွားဖြစ်စတင်ဖွင့်လှစ်ခဲ့ပြီး လုပ်ငန်းပေါင်း ၈၇ ခုကိုခွင့်ပြုမိန့်ထုတ်ပေးထားသည်။ ဇုန်(ဘီ)ကိုအဆင့်လိုက်ဆက်လက် အကောင်အထည်ဖော်လျက်ရှိရာ လုပ်ငန်းပေါင်း ၁၈ ခုကို ခွင့်ပြုမိန့်ထုတ်ပေးထားသည်။ လက်ရှိတွင် နိုင်ငံပေါင်း ၂၀ မှ လုပ်ငန်းပေါင်း ၁၁၃ ခုကို လုပ်ကိုင်ခွင့်ပြုခဲ့ပြီး စုစုပေါင်းရင်းနှီးမြှုပ်နှံမှုပမာဏ အမေရိကန်ဒေါ်လာ ၁ ဒသမ ၇ ဘီလီယံကျော်ဖြင့် ဆောင်ရွက်လျက်ရှိသည်။ ယင်းတို့အနက် လုပ်ငန်း ၇၆ ခုမှာ စီးပွားဖြစ်လည်ပတ်လျက်ရှိပြီး လုပ်ငန်း ၂၀ ကျော်မှ ပြည်ပဈေးကွက်သို့ တင်ပို့လျက်ရှိသည်။

အထူးစီးပွားရေးဇုန် (အေ) တွင် နားကြပ်၊ စပိကာ၊ ဟန်ဖုန်းထုတ်လုပ်သည့် စက်ရုံများ၊ ဆေးဝါးနှင့် အစားအသောက်ထုတ်လုပ်သည့် စက်ရုံများနှင့် မော်တော်ယာဉ်တပ်ဆင်ထုတ်လုပ်သည့်စက်ရုံများရှိပြီး ကုန်ထုတ်လုပ်သည့်စက်ရုံများသာမက လူနေထိုင်သည့် အဆောက်အအုံများပါဝင်ကာ အမြဲတမ်းလုပ်သား ၉၀၀၀ ကျော်၊ ယာယီလုပ်သားများအပါအဝင် လုပ်သား ၂၀၀၀၀ ကျော် လုပ်ကိုင်လျက်ရှိသည်။ အထူးစီးပွားရေးဇုန်လည်ပတ်မှုကောင်းမွန်စေရန်အတွက် နိုင်ငံ့ဝန်ထမ်းများက ဝန်ဆောင်မှုပေးသည့် One Stop Service Center (OSSC) ရုံးဖွင့်လှစ်ပေးထားသည်။

သို့ဖြစ်ရာ နိုင်ငံ၏စီးပွားရေးအောင်မြင်ဖြစ်ထွန်းမှုများ တိုးပွားလာစေရန်အတွက် သီလဝါအထူးစီးပွားရေးဇုန်ကိုနမူနာထားကာ အခြားစီးပွားရေးလုပ်ငန်းများတွင်လည်း ဟန်ချက်ညီညီညွှန်ညွှန်ပေါင်းစပ်လက်တွဲပူးပေါင်းဆောင်ရွက်ကြရမည် ဖြစ်ပါကြောင်း။ ။

ပထမဆုံးအကြိမ် မြန်မာ- ကိုရီးယားနေအိမ်ပြင်ပပန်းပုပြပွဲ ကျင်းပ



သစ်ပင်တွေ၊ မြက်ပင်တွေကိုအသုံးပြုပြီး Outdoor Sculpture ရုပ်တွေ ပြုလုပ်ကြပါတယ်။ ဒီလိုအနုပညာ ဖန်တီးမှုကို Artwork လုပ်တယ်လို့လည်း ခေါ်ပါတယ်”ဟု ပန်းချီဆရာမင်းဝေအောင်က ရှင်းပြသည်။

အဆိုပါဒေသသို့ ကိုရီးယားပန်းပုပညာရှင် ၁၈ ဦးနှင့် မြန်မာပန်းချီပန်းပုပညာရှင် ကိုးဦးတို့သည် ဩဂုတ် ၁၁ ရက်မှ ၁၇ ရက်အထိ သွားရောက်ပြီး နေအိမ်ပြင်ပ ပန်းပုရုပ်များပြုလုပ်ခဲ့ကြကြောင်း၊ ယင်းနေအိမ်ပြင်ပ ပန်းပုရုပ်များကို ဓာတ်ပုံဖြင့် မှတ်တမ်းရိုက်ကူးခဲ့ပြီး ရန်ကုန်မြို့၊ New Treasure Art Gallery ၌ ဓာတ်ပုံထုတ်ချိတ်ဆွဲပြသပေးခဲ့ခြင်းဖြစ်ကြောင်း၊ Artwork ပေါင်း ၁၅ ခုပြသပေးခဲ့ကြောင်း သိရသည်။

ရန်ကုန် ဩဂုတ် ၂၂ မြန်မာနှင့်ကိုရီးယား ပန်းချီပန်းပုပညာရှင်များပူးပေါင်းကာ မိမိတို့၏ နေအိမ်ပြင်ပခြံဝင်းများ၊ ရုံးခန်းပြင်ပတို့တွင်ရှိသော အရာဝတ္ထုပစ္စည်းများဖြင့် စီစဉ်ပြုလုပ်ထားသည့် နေအိမ်ပြင်ပ ပန်းပုပြပွဲ (Outdoor Sculpture) ဖွင့်ပွဲအခမ်းအနားကို ယနေ့နံနက်ပိုင်းက ရန်ကုန်မြို့၊ ရွှေတောင်ကြားလမ်းရှိ New Treasure Art Gallery ၌ ကျင်းပသည်။

“ကျွန်တော်တို့ မြန်မာပန်းချီပန်းပုပညာရှင်တွေနဲ့ ကိုရီးယားပန်းချီပန်းပုအနုပညာရှင်တွေ အနုပညာဖလှယ်ရေး ပူးပေါင်းဆောင်ရွက်နေတာက တော့ ၂၀၁၅ ခုနှစ်ကတည်းကပါ။ ဒီနှစ်ဆို ငါးကြိမ်ရှိသွားပါပြီ။ ဒီနှစ်မှာတော့ မြန်မာ-ကိုရီးယား ပူးပေါင်းပညာရှင်အဖွဲ့ဟာ ဩဂုတ် ၁၁ ရက်ကနေ ၁၇ ရက်အထိ အင်းလေးဒေသအင်းတိန်ကိုသွားရောက်ခဲ့ကြပါတယ်။ အဲဒီမှာ အဖွဲ့နှစ်ဖွဲ့ ခွဲပြီးတော့ နေအိမ်ပြင်ပ ပန်းပုရုပ်တွေပြုလုပ်ကြပါတယ်။ (အပေါ်ပုံ) ဒေသမှာရှိတဲ့ ဝါးပင်တွေ၊

အိမ်နဲ့ဆို ငါးကြိမ်ရှိသွားပါပြီ။ ဒီနှစ်မှာတော့ မြန်မာ-ကိုရီးယား ပူးပေါင်းပညာရှင်အဖွဲ့ဟာ ဩဂုတ် ၁၁ ရက်ကနေ ၁၇ ရက်အထိ အင်းလေးဒေသအင်းတိန်ကိုသွားရောက်ခဲ့ကြပါတယ်။ အဲဒီမှာ အဖွဲ့နှစ်ဖွဲ့ ခွဲပြီးတော့ နေအိမ်ပြင်ပ ပန်းပုရုပ်တွေပြုလုပ်ကြပါတယ်။ (အပေါ်ပုံ) ဒေသမှာရှိတဲ့ ဝါးပင်တွေ၊

အပြည်ပြည်ဆိုင်ရာ ဒီမိုကရေစီနေ့အထိမ်းအမှတ်အကြို ကဗျာ၊ စာစီစာကုံးနှင့် ပန်းချီပြိုင်ပွဲ ကျင်းပ

ကျွန်းစု ဩဂုတ် ၂၂ ၂၀၁၉ ခုနှစ် စက်တင်ဘာ ၁၅ ရက်တွင် ကျရောက်မည့် အပြည်ပြည်ဆိုင်ရာ ဒီမိုကရေစီနေ့အထိမ်းအမှတ်အကြို မြန်မာ့အဆင့်ကဗျာ၊ စာစီစာကုံးနှင့်ပန်းချီပြိုင်ပွဲကို မြန်မာ့အသင်းက ကြီးမှူး၍ ဩဂုတ် ၂၂ ရက် နံနက် ၁၀ နာရီက တနင်္သာရီတိုင်းဒေသကြီး ကျွန်းစုမြို့နယ် အခြေခံပညာအထက်တန်းကျောင်း၌ ကျင်းပသည်။ ပြိုင်ပွဲကျင်းပရာတွင် အထက်တန်းအဆင့် ကဗျာ၊ စာစီစာကုံးနှင့်ပန်းချီပြိုင်ပွဲကို “ပြည်သူ့ဘဝငြိမ်းချမ်းဖို့ ဒီမိုကရေစီဖော်ဆောင်စို့” ခေါင်းစဉ်ဖြင့် ယှဉ်ပြိုင်သူ ၂၈ ဦး၊ အလယ်တန်းအဆင့်ပြိုင်ပွဲကို “ဒီမိုကရေစီအားကောင်းရေး တို့လူငယ်များ ဝန်းရံပေး” ခေါင်းစဉ်ဖြင့် ယှဉ်ပြိုင်သူ ၁၆ ဦး စုစုပေါင်း ၄၄ ဦး ဝင်ရောက်ယှဉ်ပြိုင်ခဲ့ကြသည်။ ထို့နောက် မြန်မာ့အသင်းမှ ပြိုင်ပွဲဝင်တစ်ဦးလျှင် ဗလာစာအုပ်ခြောက်အုပ်နှုန်းချီးမြှင့်ခဲ့ပြီး ကျောင်းသား ကျောင်းသူများ ဒီမိုကရေစီနေ့၏ အနှစ်သာရများကို သိရှိ၍ လိုက်နာကျင့်သုံးတတ်စေရန်၊ ဒီမိုကရေစီနှင့်ပတ်သက်သည့် စံနှုန်းများကို သိရှိနားလည်စေရန်ရည်ရွယ်၍ ကျင်းပရခြင်းဖြစ်ကြောင်း သိရသည်။ စည်သူရအောင်(ကျွန်းစု)



ရန်ကုန်စတော့အိတ်ချိန်းဈေးကွက် (၂၂-၈-၂၀၁၉)

Table with exchange rates for FMI, MTSH, MCB, FPB, and TMH. Includes columns for bank names, buy/sell rates, and other financial data.

ရွှေဈေး၊ စက်သုံးဆီဈေးနှင့် နိုင်ငံခြားငွေ လဲလှယ်နှုန်း

Table showing gold prices, oil prices, and exchange rates for various currencies. Includes sub-sections for gold prices and exchange rates.

MYANMAR Digital News logo and QR code. Presented by NPE. www.mdn.gov.mm

Footer section with contact information, social media links, and publication details. Includes phone numbers, email addresses, and website URLs.

Additional footer information including copyright notices, printing details, and distribution information.



ပြည်ထောင်စုဝန်ကြီး ဒေါက်တာမျိုးသိမ်းကြီး



ဒုတိယဝန်ကြီး ဒေါက်တာမြလေးစိန်



တောင်တွင်းကြီး မဲဆန္ဒနယ်မှ ဦးမင်းသိန်း



မတူပီ မဲဆန္ဒနယ်မှ ဦးပါထန်း



ညောင်လေးပင် မဲဆန္ဒနယ်မှ ဒေါက်တာဦးမြင့်သိန်း



ပြည် မဲဆန္ဒနယ်မှ ဒေါက်တာဒေါ်ခင်စိုးစိုးကြည်

★ ရှေ့မှ ဆရာကြီး မင်းသုဝဏ်၏ သပြေသီးကောက်နှင့် ကြာဆစ်ကြီး ကဗျာတို့ကို လည်းကောင်း၊ ဒုတိယတန်း မြန်မာဇာတ်စာ၌ ရွှေဥသြကဗျာကိုလည်းကောင်း၊ တတိယတန်း မြန်မာဇာတ်စာ၌ လယ်စောင့်တကဗျာကိုလည်းကောင်း ထည့်သွင်းသင်ကြားလျက်ရှိပါကြောင်း။

အခြေခံပညာအလယ်တန်းအဆင့်တွင် ဆဋ္ဌမတန်း(သင်ရိုးသစ်) မြန်မာ စာ၌ ဆရာဇော်ဂျီ၏ ပိတောက်မယ်ကဗျာကို ထည့်သွင်းသင်ကြားလျက်ရှိပါ ကြောင်း၊ အခြေခံပညာအထက်တန်းအဆင့်တွင် နဝမတန်း မြန်မာကဗျာ လက်ရွေးစင်၌ ဆရာဇော်ဂျီ၏ လှိုင်းကလေးသင်ကဗျာနှင့် မြန်မာစကားပြေ၌ ဆရာကြီးမင်းသုဝဏ်၏ လူလည်းတစ်ထွေ ရေလည်တစ်ခြား စကားပြေတို့ကို လည်းကောင်း၊ ဒသမတန်း မြန်မာကဗျာလက်ရွေးစင်၌ ဆရာဇော်ဂျီ၏ သင်သေသွားသော်ကဗျာကိုလည်းကောင်း ထည့်သွင်းပြဋ္ဌာန်းသင်ကြားလျက် ရှိပါကြောင်း။

**စာဆိုတော်ကြီး မင်းသုဝဏ်နှင့် ဆရာဇော်ဂျီတို့၏ စာပေလက်ရာ များနှင့် စာပေဩဇာအရှိန်အဝါကြီးမားသော အခြားစာပေပညာ ရှင်များ၏ စာပေလက်ရာများကို မြန်မာစာပြဋ္ဌာန်းစာအုပ်များ၌ ထည့်သွင်းပြဋ္ဌာန်းပြုစုခြင်းများ စီစဉ်ဆောင်ရွက်လျက်ရှိ**

ပညာရေးဝန်ကြီးဌာနအနေဖြင့် အခြေခံပညာအဆင့် မြန်မာစာပြဋ္ဌာန်း စာအုပ်များတွင် စာဆိုတော်ကြီး မင်းသုဝဏ်နှင့် ဆရာဇော်ဂျီတို့၏ စာပေ လက်ရာများနှင့် စာပေဩဇာအရှိန်အဝါကြီးမားသော အခြားစာပေပညာ ရှင်များ၏ စာပေလက်ရာများကို အခြေခံပညာမူလတန်း၊ အလယ်တန်းနှင့် အထက်တန်း မြန်မာစာပြဋ္ဌာန်းစာအုပ်များ၌ ထည့်သွင်းပြဋ္ဌာန်းပြုစုခြင်းများ ကို အမျိုးသားသင်ရိုးညွှန်းတမ်းကော်မတီ၏ ကြီးကြပ်မှုဖြင့် စီစဉ်ဆောင်ရွက် လျက်ရှိပါကြောင်း ရှင်းလင်းဖြေကြားသည်။

ဆက်လက်၍ လေးမျက်နှာမဲဆန္ဒနယ်မှ ဦးဇော်မင်းသိန်း၏ ပညာရေးနှင့် ကျန်းမာရေးတည်ဆောက်ရေးလုပ်ငန်းများ အကောင်အထည်ဖော်ရာတွင် စံချိန်စံညွှန်းပြည့်စီပြီး အချိန်မီပြီးစီးအသုံးပြုနိုင်ရန် မည်သို့စီမံဆောင်ရွက် သွားမည်ကို သိလိုခြင်း မေးခွန်း၊ မာန်အောင်မဲဆန္ဒနယ်မှ ဦးတင်နု(ခ) ဦးတင်နုအောင်၏ ပြည်နယ်၊ ပြည်မ ပညာရေးကွာဟမှုနည်းပါးစေရန် ဝေးလံ ခေါင်သီဒေသများမှ ကျောင်းသား၊ ကျောင်းသူများအတွက် တက္ကသိုလ်ဝင်ခွင့် ရာခိုင်နှုန်းအား တိကျစွာသတ်မှတ်ပေးရန် အစီအစဉ်ရှိ မရှိ မေးခွန်းနှင့် မြို့သစ် မဲဆန္ဒနယ်မှ ဦးသာအောင်၏ မြို့သစ်မြို့နယ်၌ ပြည်ထောင်စုရန်ပုံငွေဖြင့် အခြေခံပညာကျောင်းများ ဆောက်လုပ်ရာတွင် တင်ဒါလုပ်ငန်းများ အချိန်မီ ပြီးစီးရန်နှင့် ဒီဇိုင်းများပိုမိုပြည့်စုံစွာ သတ်မှတ်ပေးရန် အစီအစဉ် ရှိ မရှိ မေးခွန်းတို့နှင့်စပ်လျဉ်း၍ ပြည်ထောင်စုဝန်ကြီး ဒေါက်တာမျိုးသိမ်းကြီးက ရှင်းလင်းဖြေကြားသည်။

ထို့နောက် မတူပီ မဲဆန္ဒနယ်မှ ဦးပါထန်း၏ မတူပီမြို့ ခုတင် ၁၀၀ ဆံ့ ခရိုင်ပြည်သူ့ဆေးရုံ ဖွဲ့စည်းပုံအား မည်သည့်နေ့ရက်တွင် ချပေးမည်ကို သိလိုခြင်းနှင့်စပ်လျဉ်း၍ ကျန်းမာရေးနှင့် အားကစားဝန်ကြီးဌာန ဒုတိယဝန်ကြီး ဒေါက်တာမြလေးစိန်က ဝန်ကြီးဌာနအနေဖြင့် ချင်းပြည်နယ် မတူပီမြို့နယ် ခုတင် ၁၀၀ ဆံ့ပြည်သူ့ဆေးရုံ ခွင့်ပြုမိန့်ရရှိရေးအတွက် ချင်းပြည်နယ်အစိုးရ အဖွဲ့သို့ ကျန်းမာရေးနှင့် အားကစားဝန်ကြီးဌာန၏ ၂၀၁၉ ခုနှစ် မေ ၁၆ ရက်စွဲပါ စာအမှတ်ဖြင့် အဆောက်အအုံဆောက်လုပ်ရန် မြေနေရာလုံလောက်မှုရှိ မရှိ၊ အဆောက်အအုံ ထပ်မံဆောက်လုပ်ရန် လို မလို၊ နယ်မြေဒေသအခြေအနေနှင့် မြေပြင်အမှန်တကယ်လိုအပ်မှုရှိ မရှိတို့ကို စိစစ်ပြန်ကြားပေးနိုင်ပါရန် သဘော ထားမှတ်ချက်တောင်းခံခဲ့ပြီး ချင်းပြည်နယ်အစိုးရအဖွဲ့မှ ၂၀၁၉ ခုနှစ် ဇူလိုင် ၅ ရက်က လမ်းပန်းဆက်သွယ်ရေးခက်ခဲ၍ နယ်မြေအခြေအနေနှင့် မြေပြင် အခြေအနေအရ ခုတင်အဆင့်တိုးမြှင့်ပေးသင့်ပါကြောင်း အကြောင်းပြန် ကြားစာကို လက်ခံရရှိခဲ့ပါကြောင်း။

ချင်းပြည်နယ် မတူပီမြို့နယ် ခုတင် ၅၀ ဆံ့ ပြည်သူ့ဆေးရုံအား ခုတင် ၁၀၀ ဆံ့ ပြည်သူ့ဆေးရုံအဖြစ်သို့ တိုးမြှင့်နိုင်ရန် ဖွဲ့စည်းပုံ ခွင့်ပြုမိန့်ထုတ်ပြန်နိုင် ရေးအတွက် ပြည်ထောင်စုအစိုးရအဖွဲ့မှ ၂၀၁၉ ခုနှစ် ဇွန် ၆ ရက်စွဲဖြင့် ထုတ်ပြန်သော မူဝါဒများ၊ စီမံကိန်းနှင့် ဖွဲ့စည်းပုံစိစစ်ရေးအဖွဲ့မှ ထုတ်ပြန်သော သတ်မှတ်ချက်များနှင့်အညီ အဆိုပြုချက်များအား ဥက္ကဋ္ဌ စီမံကိန်းနှင့် ဖွဲ့စည်းပုံ

စိစစ်ရေးအဖွဲ့သို့လည်းကောင်း၊ ရသုံးမှန်းခြေငွေစာရင်းဦးစီးဌာနသို့လည်း ကောင်း ညှိနှိုင်းတင်ပြပြီး သဘောတူညီချက်ရရှိပါက ပြည်ထောင်စုအစိုးရ အဖွဲ့မှ ဆက်လက်တင်ပြပြီး လုပ်ထုံးလုပ်နည်းများနှင့်အညီ ဆက်လက် ဆောင်ရွက်သွားမည်ဖြစ်ပါကြောင်း ရှင်းလင်းဖြေကြားသည်။

ဆက်လက်၍ လှိုင်ကော်မဲဆန္ဒနယ်မှ ဒေါက်တာဒေါ်ခင်စည်သူ၏ အမျိုးသားကျန်းမာရေးစီမံကိန်းတွင် ပါဝင်သော အရပ်ဘက်ဆိုင်ရာ အဖွဲ့ အစည်းများ၊ တိုင်းရင်းသားအဖွဲ့အစည်းများ၊ ပုဂ္ဂလိက ကဏ္ဍနှင့်အတူ ကျန်းမာရေးစနစ်ဆိုင်ရာတောင်းအောင် မည်သည့်ကိစ္စများ ဆောင်ရွက် ထားသည်ကို သိလိုခြင်း မေးခွန်းနှင့် မင်းလှမဲဆန္ဒနယ်မှ ဒေါက်တာဦးသန်း အောင်စိုး၏ Online မှတစ်ဆင့် အထူးကုဆရာဝန်ကြီးများ၊ Radiologist များနှင့် တိုက်ရိုက်ဆက်သွယ်မေးမြန်းကုသခြင်း၊ ပေးပို့အဖြေရယူခြင်း၊ ဓာတ်ခွဲအဖြေများကို Online ဖြင့် ပြန်ပို့ခြင်းစသည့် Telemedicine နှင့် Teleradiology ကို ကျန်းမာရေးဝန်ကြီးဌာန၊ ပြင်ပအဖွဲ့အစည်းများနှင့် ပုဂ္ဂလိကတို့ ပူးပေါင်းဆောင်ရွက်ရန် အစီအစဉ်ရှိ မရှိ မေးခွန်းတို့နှင့်စပ်လျဉ်း၍ ဒုတိယဝန်ကြီး ဒေါက်တာမြလေးစိန်က ရှင်းလင်းဖြေကြားသည်။

ထို့နောက် ပြည်သူ့လွှတ်တော်ဥက္ကဋ္ဌ ဦးတီခွန်မြတ်က အမျိုးသား လွှတ်တော်မှပြင်ဆင်ချက်ဖြင့် ပြန်လည်ပေးပို့လာသော အခြေခံပညာရေး ဥပဒေကြမ်းကို လက်ခံရရှိကြောင်းနှင့် ပြင်ဆင်ချက်အဆို တင်သွင်းလိုသည့် လွှတ်တော်ကိုယ်စားလှယ်ရှိပါက အမည်စာရင်းတင်သွင်းနိုင်ကြောင်း လွှတ်တော်သို့ အသိပေးတင်ပြသည်။

ယင်းနောက် ရေကြည် မဲဆန္ဒနယ်မှ ဒေါက်တာဦးစံရွှေဝင်း တင်သွင်းသည့် မကူးစက်နိုင်သောရောဂါများ ကာကွယ်တားဆီးသွားရန်အတွက် ဝန်ကြီးဌာန ပေါင်းစုံ တက်တက်ကြွကြွ ပူးပေါင်းဆောင်ရွက်သွားရန် နိုင်ငံတော်အစိုးရအား တိုက်တွန်းကြောင်း အဆိုကိုလွှတ်တော်ကိုယ်စားလှယ်များက ဆွေးနွေးကြ သည်။

ညောင်လေးပင် မဲဆန္ဒနယ်မှ ဒေါက်တာဦးမြင့်သိန်းက အန္တရာယ်ပြု ခြိမ်းခြောက်လာနေသည့် ရောဂါများကို ကာကွယ်တားဆီးရန်အတွက် ဌာန ဆိုင်ရာများကပြဋ္ဌာန်းထားသည့် ဥပဒေ၊ နည်းဥပဒေများအတိုင်း လိုက်နာ ဆောင်ရွက်ရန် ထိရောက်စွာအရေးယူခြင်းနှင့် ပြည်သူများအနေဖြင့်လည်း ကျန်းမာရေးနှင့် ညီညွတ်သည့် နေထိုင်စားသောက်မှုစနစ်များကို လိုက်နာ ကျင့်သုံးတတ်အောင် အသိပညာပေးခြင်းတို့ကို ဆောင်ရွက်ရမည်ဖြစ်ပါကြောင်း၊ ထိုသို့ဆောင်ရွက်ရာတွင် ကျန်းမာရေးနှင့် အားကစားဝန်ကြီးဌာနတစ်ခုတည်း ဖြင့် ပြီးမြောက်အောင်မြင်အောင် ဆောင်ရွက်နိုင်မည်မဟုတ်ပါကြောင်း၊ သက်ဆိုင်ရာ ဆက်စပ်နေသည့် ဝန်ကြီးဌာနများအနေဖြင့် ထိထိရောက်ရောက် ပူးပေါင်းပါဝင်မှုသည်လည်း အရေးကြီးလိုအပ်နေပါကြောင်း၊ ထို့ကြောင့် အဆို အား လေးလေးနက်နက်ထောက်ခံပါကြောင်း ဆွေးနွေးသည်။

သနပ်ပင် မဲဆန္ဒနယ်မှ ဦးမြင့်ဦးက အားကစားလှုပ်ရှားမှုမျိုးစုံကို မြှင့်တင် အားပေးရန် လိုအပ်ပါကြောင်း၊ ကိုယ်လက်လှုပ်ရှားဆေးတစ်ပါး အစီအစဉ်ဖြင့် ကိုယ်လက်ကြံ့ခိုင်ရေးလှုပ်ရှားမှုကို အမျိုးသားရေးအသွင်အဖြစ် ဆောင်ရွက်ရန် လိုအပ်ပါကြောင်း၊ ပညာပေးအစီအစဉ်များကို အနုပညာရှင်များ၏အကူအညီ များဖြင့် ကြော်ငြာများ၊ ဇာတ်လမ်းတိုများ၊ ဟောပြောပွဲများ ပြုလုပ်ပေးမှုကို ဆိုရှယ်မီဒီယာများတွင် ကျယ်ကျယ်ပြန့်ပြန့် ဆောင်ရွက်ရန်လည်း လိုအပ်ပါ ကြောင်း၊ ကျန်းမာရေးဝန်ထမ်းများ Mobile Tablet တစ်နိုင်လုံးအတိုင်း အတာဖြင့် ဖြန့်ဝေပေးရန်လည်း လိုအပ်ပါကြောင်း၊ စာပေ၊ ဝါသနာ၊ ရုပ်ရှင်၊ သဘင်၊ အနုပညာရှင်များ၊ CSO၊ NGO၊ INGO များ၊ ကမ္ဘာ့ကုလ သမဂ္ဂအဖွဲ့အစည်း၊ နိုင်ငံတကာနှင့်ပါ ပူးပေါင်းဆောင်ရွက်ရန်၊ ရောဂါကို စောစီးစွာ ရှာဖွေကုသခြင်းများကို မြှင့်တင်ဆောင်ရွက်ရန်နှင့် အဆိုရှင်တင် ပြသကဲ့သို့ သက်ဆိုင်ရာအဖွဲ့အစည်းများအပြင် မိမိတို့လွှတ်တော်ကိုယ်စား လှယ်များပါ မိမိတို့ဒေသတွင် တက်တက်ကြွကြွ ပူးပေါင်းဆောင်ရွက်သင့်ပါ ကြောင်း ထောက်ခံဆွေးနွေးသည်။

ပြည်မဲဆန္ဒနယ်မှ ဒေါက်တာဒေါ်ခင်စိုးစိုးကြည်က မကူးစက်နိုင်သည့်ရောဂါ ကို လျော့ကျအောင် ပြုလုပ်မည်ဆိုပါက ပညာပေးခြင်းသည်လည်း အရေးကြီး ပါကြောင်း၊ ပြန်ကြားရေးဝန်ကြီးဌာနနှင့် ကျန်းမာရေးနှင့် အားကစားဝန်ကြီး ဌာနတို့က ပူးပေါင်းပြီး ကျန်းမာရေးနှင့် အားကစားဝန်ကြီးဌာနအောက်တွင် ရှိသည့် ဦးစီးဌာနများကလည်း ယခုထက်ပို၍ ထိထိရောက်ရောက် ဆောင်ရွက်

သင့်ပါကြောင်း၊ ပညာရေးဝန်ကြီးဌာနနှင့်လည်းပူးပေါင်းပြီး ကလေးများသည် ငယ်စဉ်ကတည်းက မူးယစ်ဆေးဝါးနှင့် အရက်၏အန္တရာယ်ကို သိရှိရမည်ဖြစ် ပါကြောင်း၊ မည်သို့ စားသောက်နေထိုင်ရမည်ကို သိရှိရမည်၊ အားကစားပြုလုပ် ခြင်း၏ အကျိုးကျေးဇူး စသည်တို့ကို သိရှိမည်ဆိုပါက အခြေခံကောင်းများရရှိ လာနိုင်မည်ဖြစ်ပါကြောင်း ဆွေးနွေးသည်။

ဆက်လက်၍ လှိုင်ကော်မဲဆန္ဒနယ်မှ ဒေါက်တာဒေါ်ခင်စည်သူ၊ လောင်း လုံးမဲဆန္ဒနယ်မှ ဒေါ်ခင်စန္ဒီ၊ ဟင်္သာတမဲဆန္ဒနယ်မှ ဦးခင်မောင်ရီ တွဲတေး မဲဆန္ဒနယ်မှ ဦးမြင့်လွင်၊ ပဲခူးမဲဆန္ဒနယ်မှ ဒေါက်တာဒေါ်ရွှေပုံ၊ တောင်ကြီး မဲဆန္ဒနယ်မှ ဒေါက်တာ ဒေါ်သန်းဌေ၊ တပ်မတော်သားကိုယ်စားလှယ် ဗိုလ်မှူး ဝင်းမင်းထွန်း၊ ဒေးဒရဲမဲဆန္ဒနယ်မှ ဒေါက်တာဒေါ်ခင်ညို၊ ဒလမဲဆန္ဒနယ်မှ ဒေါက်တာဦးစိန်မြအေး၊ အလုံမဲဆန္ဒနယ်မှ ဦးရဲလွင်၊ မင်းလှမဲဆန္ဒနယ်မှ ဒေါက်တာဦးသန်းအောင်စိုး၊ ထီးချိုင့်မဲဆန္ဒနယ်မှ ဦးမောင်မောင်၊ ပြင်ဦးလွင် မဲဆန္ဒနယ်မှ ဒေါက်တာဦးအောင်ခင်၊ ရှားတောမဲဆန္ဒနယ်မှ ဒေါ်ဝင့်ဝါထွန်း၊ ကျိုက်လတ်မဲဆန္ဒနယ်မှ ဦးရန်လင်းနှင့် ခင်ဦးမဲဆန္ဒနယ်မှ ဒေါက်တာ ဦးဝင်းအောင်တို့က ဆွေးနွေးကြသည်။

ယင်းအဆိုနှင့်စပ်လျဉ်း၍ ကျန်းမာရေးနှင့်အားကစားဝန်ကြီးဌာန ဒုတိယဝန်ကြီး ဒေါက်တာမြလေးစိန်က ပြည်သူ့ကျန်းမာရေးဦးစီးဌာနအနေ ဖြင့် မကူးစက်နိုင်သောရောဂါများသည် လူတစ်ဦးမှတစ်ဦး ရောဂါကူးစက်ခြင်း ကြောင့် မဟုတ်ဘဲ ကျန်းမာရေးနှင့်မညီညွတ်သော အစားအစာများ စားသောက်ခြင်းနှင့် ကျန်းမာရေးနှင့်မညီညွတ်သော လူမှုဘဝနေထိုင်မှုပုံစံ များတွင် ကြာရှည်စွာ စားသောက်နေထိုင်ထိတွေ့နေရခြင်းကြောင့် ရောဂါအစု အဝေးဖြစ်လာရပါကြောင်း၊ မကူးစက်နိုင်သောရောဂါများ ကာကွယ်ထိန်းချုပ် ရေးလုပ်ငန်းများ ဆောင်ရွက်ရာတွင် အကုန်အကျသက်သာ၍ အကျိုးသက် ရောက်မှုများစေသော ကာကွယ်ထိန်းချုပ်ခြင်းလုပ်ငန်းများကို ကမ္ဘာ့ကျန်းမာ ရေးအဖွဲ့မှ နိုင်ငံများအတွက် အကြံပြုထားပါကြောင်း။

ကျန်းမာရေးနှင့်အားကစားဝန်ကြီးဌာနအနေဖြင့် သက်ဆိုင်ရာဝန်ကြီး ဌာနများနှင့် ပူးပေါင်းဆောင်ရွက်နိုင်ရန် ဆေးလိပ်နှင့် ဆေးရွက်ကြီးထွက်ပစ္စည်း သောက်သုံးမှု ထိန်းချုပ်ရေးဗဟိုအဖွဲ့ကို ဥပဒေပါပြဋ္ဌာန်းချက်များနှင့်အညီ ဖွဲ့စည်းခဲ့ပြီး ယခုအခါ ပြည်ထောင်စုအစိုးရအဖွဲ့၏ ၂၀၁၉ ခုနှစ် မေ ၁၃ ရက်က အသစ်ပြန်လည်ဖွဲ့စည်းခဲ့ပါကြောင်း၊ ဝန်ကြီးဌာနများက မိမိတို့ကဏ္ဍအလိုက် ဆောင်ရွက်လျက်ရှိသည့်လုပ်ငန်းများအပြင် ဝန်ကြီးဌာနအချင်းချင်း စနစ်တကျ ပူးပေါင်းဆောင်ရွက်ခြင်း၊ မိမိတို့နှင့် သက်ဆိုင်သည့်ကဏ္ဍကို အားဖြည့်ဆောင် ရွက်ခြင်းတို့ကို နိုင်ငံတကာ၏ အတွေ့အကြုံ အကြံပြုချက်များအပေါ် အခြေခံပြီး စနစ်တကျ ပူးပေါင်းညှိနှိုင်းဆောင်ရွက်ခြင်း၊ နိုင်ငံသူနိုင်ငံသားများအရေးကို ဦးစားပေး၍ ဆောင်ရွက်ခြင်းတို့ဖြင့်သာ နိုင်ငံတော်တွင် လက်ရှိပြဿနာ ဖြစ်နေသည့် မကူးစက်နိုင်သောရောဂါများ ကာကွယ်ထိန်းချုပ်ရေးလုပ်ငန်း များကို ထိရောက်စွာ တားဆီးဟန့်တားနိုင်မည်ဖြစ်ပါကြောင်း။

ကျန်းမာရေးနှင့် အားကစားဝန်ကြီးဌာနအနေဖြင့် မကူးစက်နိုင်သော ရောဂါကာကွယ်ထိန်းချုပ်ရေးလုပ်ငန်းများမှ အဓိကကျသည့် လုပ်ငန်းတစ်ခုဖြစ် သည့် အများပြည်သူ၏ ကျန်းမာရေးအသိပညာမြှင့်တင်ရေးလုပ်ငန်းများကို အရှိန်အဟုန်မြှင့်တင်ဆောင်ရွက်နေပြီး အခြေခံကျန်းမာရေးဝန်ထမ်းများ အတွက် Tablet များကို ဖြန့်ဝေပေးလျက်ရှိသည့်အပြင် Standardized Health Message စာအုပ်များ ဖြန့်ဝေပေးထားပြီး ဖြစ်သည့်အတွက် ကျန်းမာရေးစောင့်ရှောက်မှုပေးသူများနှင့် ၎င်းတို့မှတစ်ဆင့် လိုအပ်သော သတင်းအချက်အလက်အသိပညာပေး အကြောင်းအရာများကို လွယ်ကူ လျင်မြန်စွာ ဖြန့်ဖြူးပေးနိုင်စေမည်ဖြစ်သည့်အတွက် အဆိုအား ထောက်ခံပါ ကြောင်း ရှင်းလင်းဖြေကြားသည်။

ယင်းနောက် ပြည်သူ့လွှတ်တော်ဥက္ကဋ္ဌ ဦးတီခွန်မြတ်က အဆိုရှင်၏ သဘောထားရယူရာ အဆိုရှင်က အတည်ပြုပေးပါရန် ပြောကြားသည်။

ဆက်လက်၍ ပြည်သူ့လွှတ်တော်ဥက္ကဋ္ဌက အဆိုအား အတည်ပြုရန် လွှတ်တော်၏ သဘောထားရယူရာ သဘောမတူသူ မရှိသည့်အတွက် အတည် ပြုကြောင်း ကြေညာသည်။

ဒုတိယအကြိမ် ပြည်သူ့လွှတ်တော်(၁၃)ကြိမ်မြောက် ပုံမှန်အစည်းအဝေး ၁၄ ရက်မြောက်နေ့ကို ဩဂုတ် ၂၇ရက်တွင် ဆက်လက်ကျင်းပမည်ဖြစ်ကြောင်း သိရသည်။

အေးအေးသန်း(သတင်းစဉ်)

**လွှတ်တော်ရေးရာ**

**\* ကျောစုံမှ ထိန်းသိမ်းစောင့်ရှောက်နေသည်ကို သိရှိလိုခြင်း** မေးခွန်းနှင့် စပ်လျဉ်း၍ ဒုတိယဝန်ကြီးက အထက်ပါအတိုင်း ရှင်းလင်းဖြေကြားခဲ့ခြင်းဖြစ်သည်။

ထို့ပြင် ဒုတိယဝန်ကြီးက ရေလျှော်တံခွန်များကြံ့ခိုင်မှု အခြေအနေကို ထိခိုက်စေနိုင်သည့် အကြောင်းကြားရာများ၊ ဖြစ်ပေါ်နိုင်ဖွယ်ရှိသည့် အားနည်းချက်များကို လေ့လာဖော်ထုတ်ပြီး ရေတိုရေရှည်လုပ်ငန်းစဉ်များ ပိုင်းခြားသတ်မှတ် လျာထားစီမံ ဆောင်ရွက်လျက်ရှိကြောင်းနှင့် အရေးအပေါ်အခြေအနေ ကြိုတင်စီမံခန့်ခွဲမှု စီမံချက်ပါ လုပ်ငန်းစဉ်များကို ဒေသဆိုင်ရာ အုပ်ချုပ်ရေးအဖွဲ့အစည်းများ၊ ပတ်သက်ဆက်သွယ်သည့် ဌာနဆိုင်ရာများနှင့် ပေါင်းစပ်၍ ကြိုတင်ဆောင်ရွက်ထားရှိကြောင်းကို လည်း ဆက်လက်ရှင်းလင်း ဖြေကြားခဲ့သည်။

စစ်ကိုင်းတိုင်းဒေသကြီး မဲဆန္ဒနယ်အမှတ်(၁၂)မှ ဦးမင်းနိုင်၏ နာကကိုယ်ပိုင်အုပ်ချုပ်ခွင့်ရဒေသ၊ လေရီးမြို့နယ်နှင့် လဟယ်မြို့နယ်ကြား နန်းသလိတ်ချောင်းကူးတံတားအား မြို့နယ်ချင်းဆက်တံတားအဖြစ် ၂၀၁၉-၂၀၂၀ ဘဏ္ဍာရေးနှစ်တွင် ဆောက်လုပ်ပေးရန် အစီအစဉ်ရှိ၊ မရှိ မေးခွန်းနှင့်စပ်လျဉ်း၍ နယ်စပ်ရေးရာဝန်ကြီးဌာန ဒုတိယဝန်ကြီး ဦးလှကျော်က လွှတ်တော်ကိုယ်စားလှယ် မေးမြန်းထားသည့် နန်းသလိတ်ချောင်းကူးတံတားအား မြေပြင်ကွင်းဆင်းတိုင်းတာချက်အရ အရှည်ပေ ၄၀၀ ခန့် ဆောင်ရွက်ရမည်ဖြစ်ကြောင်း၊ မိမိတို့ဝန်ကြီးဌာနအနေဖြင့် နည်းပညာဆိုင်ရာ အခြေအနေအရ ပေ ၁၈၀ နှင့်အထက် ကွန်ကရစ်တံတားများကို ဆောင်ရွက်ပေးနိုင်ခြင်းမရှိပါကြောင်း ဖြေကြားသည်။

အလားတူ ချင်းပြည်နယ် မဲဆန္ဒနယ်အမှတ်(၁၀)မှ ဦးလားလ်မင်းထန်၏ ချင်းပြည်နယ်၊ မတူပီမြို့မှ လိုင်လင်းပီမြို့သို့ ဆက်သွယ်ထားသော မတူပီ-လိုင်လင်းပီလမ်းပိုင်းတွင် ဆက်လက်ဖောက်လုပ်ရန် ကျန်ရှိနေသော တန်ကူးဆုံဆင်း-တင်နမ်း-အာရု ၂၆ မိုင်အား လာမည့်ဘဏ္ဍာရေးနှစ်တွင် ဖောက်လုပ်ပေးရန် အစီအစဉ်ရှိ၊ မရှိ မေးခွန်းနှင့် ချင်းပြည်နယ် မဲဆန္ဒနယ်အမှတ်(၁၁)မှ ဦးဝေတင်၏ ချင်းပြည်နယ်၊ ပလက်ဝမြို့နယ်၊ ရှင်းလက်ဝကျေးရွာအုပ်စု၊ ဆင်အိုးဝကျေးရွာအုပ်စုနှင့် ပတိန်တလန်ကျေးရွာအုပ်စုတို့ကြား ဖောက်လုပ်ထားသော မြေသားလမ်းအား ကျောက်ချောလမ်းအဖြစ် အဆင့်မြှင့်တင်ပေးရန် အစီအစဉ် ရှိ၊ မရှိ မေးခွန်းနှင့်စပ်လျဉ်း၍ နယ်စပ်ရေးရာဝန်ကြီးဌာန ဒုတိယဝန်ကြီး ဦးလှကျော်က လည်းကောင်း၊ စစ်ကိုင်းတိုင်းဒေသကြီး မဲဆန္ဒနယ် အမှတ်(၄) မှ ဦးလှဦး၏ စစ်ကိုင်းတိုင်းဒေသကြီး၊ မုံရွာခရိုင်၊ အရာတော်မြို့နယ်ရှိ ကျေးရွာများအတွက် သဖန်းဆိပ်(ကင်းတားဆည်)မှ လွတ်ပေးသော လက်ကားမြောင်းကြီးသည် ၁၄ နှစ်ကြာသည်အထိ မြောင်းရေမလှသောကြောင့် မည်သို့ကူညီဆောင်ရွက်ပေးမည်ကို သိရှိလိုခြင်း မေးခွန်းနှင့် စစ်ကိုင်းတိုင်းဒေသကြီး မဲဆန္ဒနယ်အမှတ်(၉) မှ ဦးမောင်မောင်လတ်၏ စစ်ကိုင်းတိုင်းဒေသကြီး၊ တမူးခရိုင်၊ ခမ်းပါတ်မြို့၊ အမှတ်(၁)ရပ်ကွက်အတွက် စိမ့်စမ်းရေ သွယ်ယူပေးနိုင်ခြင်း ရှိ၊ မရှိ သိရှိလိုခြင်း မေးခွန်းတို့နှင့်



ဒုတိယဝန်ကြီး ဦးလှကျော်



ဒုတိယဝန်ကြီး ဦးလှကျော်



မန္တလေးတိုင်းဒေသကြီး မဲဆန္ဒနယ် အမှတ် (၂) မှ ဦးထွန်းထွန်းဦး



စစ်ကိုင်းတိုင်းဒေသကြီး မဲဆန္ဒနယ် အမှတ်(၁၂)မှ ဦးမင်းနိုင်



စစ်ကိုင်းတိုင်းဒေသကြီး မဲဆန္ဒနယ် အမှတ်(၂)မှ ဦးအောင်မျိုး



မန္တလေးတိုင်းဒေသကြီး မဲဆန္ဒနယ် အမှတ်(၆)မှ ဒေါက်တာဦးကြွယ်ကြွယ်

စပ်လျဉ်း၍ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ဒုတိယဝန်ကြီး ဦးလှကျော်ကလည်းကောင်း ပြန်လည်ရှင်းလင်းဖြေကြားခဲ့ကြသည်။

ထို့နောက် အမျိုးသားလွှတ်တော်က အတည်ပြုပြီး ပေးပို့ထားသော ၂၀၁၉ ခုနှစ်၊ အပင်မျိုးသစ် အကာအကွယ်ပေးရေး ဥပဒေကြမ်းကို ပြည်သူ့လွှတ်တော်က ပြင်ဆင်ချက်ဖြင့် ပြန်လည်ပေးပို့လာခြင်းနှင့်စပ်လျဉ်း၍ ဧရာဝတီတိုင်းဒေသကြီး မဲဆန္ဒနယ်အမှတ်(၃)မှ ဦးဆန်းမြင့်က ဆွေးနွေးသည်။

**သွင်းကုန်ပမာဏ မြင့်တက်ခြင်းမှ ကာကွယ်ပေးမှု ဥပဒေကြမ်းနှင့်စပ်လျဉ်း၍ ဥပဒေကြမ်းကော်မတီ၏ အစီရင်ခံစာကို ပြန်လည်ဖတ်ကြားရှင်းလင်း**

ယင်းနောက် အမျိုးသားလွှတ်တော် ဥပဒေကြမ်းကော်မတီဝင် ဦးစိုးမိုးက သွင်းကုန်ပမာဏ မြင့်တက်ခြင်းမှ ကာကွယ်ပေးမှုဥပဒေကြမ်းနှင့်စပ်လျဉ်း၍ ဥပဒေကြမ်းကော်မတီ၏ အစီရင်ခံစာကို ပြန်လည်ဖတ်ကြားရှင်းလင်းသည်။

ဆက်လက်၍ အမျိုးသားလွှတ်တော် ဥက္ကဋ္ဌ မန်းဝင်း

ခိုင်သန်းက အဆိုပါဥပဒေကြမ်းကို တစ်ပိုဒ်ချင်းစီအလိုက် လွှတ်တော်၏ အဆုံးအဖြတ် ရယူအတည်ပြုသည်။

ထို့နောက် စီးပွားရေးနှင့် ကူးသန်းရောင်းဝယ်ရေးဝန်ကြီးဌာန ဒုတိယဝန်ကြီး ဦးအောင်ထူးက အဆိုပါ ဥပဒေကြမ်းကို ပြင်ဆင်ထားသည့်အတိုင်း အတည်ပြုရန် အဆိုတင်သွင်းရာ စစ်ကိုင်းတိုင်းဒေသကြီး မဲဆန္ဒနယ်အမှတ်(၈)မှ ဦးကိုကိုနိုင်က ထောက်ခံသည်။

ဆက်လက်၍ အမျိုးသားလွှတ်တော်ဥက္ကဋ္ဌက ယင်း ဥပဒေကြမ်းကို အတည်ပြုရန် လွှတ်တော်၏ အဆုံးအဖြတ် ရယူရာ သဘောမတူသူမရှိသည့်အတွက် သွင်းကုန်ပမာဏ မြင့်တက်ခြင်းမှ ကာကွယ်ပေးမှုဥပဒေကြမ်းသည် ပြင်ဆင်ထားသည့်အတိုင်း အတည်ဖြစ်ကြောင်း ကြေညာသည်။

ထို့နောက် မကွေးတိုင်းဒေသကြီး မဲဆန္ဒနယ်အမှတ် (၂)မှ ဦးခင်ဝင်း၏ ရှေးအစဉ်အဆက် အသုံးပြုခဲ့သော ကျေးလက်နေပြည်သူများ ထိန်းသိမ်းသည့် မိုးရေကန်များ၊ သောက်သုံးရေကန်များ၊ ဆည်ငယ်၊ တစ်ငယ်များကို ရေချိုးရေး စုဆောင်းသို့လှောင်ရန်၊ သောက်သုံးရေရရှိရန်၊ မြေအောက်ရေ ဖြည့်ဆည်းရန်၊ လုပ်ကွက်ငယ်တောင်သူများ စိုက်ပျိုးရေးရရှိရန်၊ သဘာဝဓာတ်စနစ်မပျက်ရန် အတွက် ကန်တူးပေးခြင်း၊ ကန်ပေါင်ဆယ်ပေးခြင်း၊ ကန်ငယ်၊ ဆည်ငယ်၊ တစ်ငယ်များကို ပြုပြင်ထိန်းသိမ်းရန်

နှင့် အသစ်တိုးချဲ့ တည်ဆောက်ပေးရန် ပြည်ထောင်စုအစိုးရအား တိုက်တွန်းကြောင်းအဆိုကို လွှတ်တော်ကိုယ်စားလှယ်များက ဆွေးနွေးကြသည်။

**တစ်နိုင်ငံလုံးတွင်ရှိသည့် ဆည်မြောင်းနှင့် ရေလုပ်ငန်းစနစ်များကို စနစ်တကျစီမံခန့်ခွဲရမည်ဖြစ်**

စစ်ကိုင်းတိုင်းဒေသကြီး မဲဆန္ဒနယ်အမှတ်(၂)မှ ဦးအောင်မျိုးက တစ်နိုင်ငံလုံးတွင်ရှိသည့် ဆည်မြောင်းနှင့် ရေလုပ်ငန်းစနစ်များကို စနစ်တကျစီမံခန့်ခွဲရမည်ဖြစ်ပါကြောင်း၊ ထို့ကြောင့် ၂၀၁၇ ခုနှစ်တွင် ဆည်မြောင်းဥပဒေကို ပြဋ္ဌာန်းခဲ့ပြီးဖြစ်ပါကြောင်း၊ စိုက်ပျိုးရေးကဏ္ဍအပါအဝင် ကဏ္ဍပေါင်းစုံအတွက် လိုအပ်နေသည့် ရေအရင်းအမြစ် စီမံခန့်ခွဲမှုအတွက် ဆည်မြောင်းအဆောက်အအုံများကို တိုးချဲ့ဆောက်လုပ်ရန်၊ ရေသုံးစွဲမှု နည်းပညာများကို တောင်သူလယ်သမားများထံ ဖြန့်ဝေရန်၊ နည်းပညာကျွမ်းကျင်သည့် ဆည်မြောင်းဝန်ထမ်းများ မွေးထုတ်ပေးနိုင်ရေးကို ရှေးရှုပြီး အမျိုးသားရေအရင်းအမြစ် ဥပဒေတစ်ရပ် အမြန်ဆုံးပြဋ္ဌာန်းရေး ပိုင်းဝန်းကြီးစားကြရန် တိုက်တွန်းရင်း အဆိုကို လေးနက်စွာထောက်ခံပါကြောင်း ဆွေးနွေးသည်။

မန္တလေးတိုင်းဒေသကြီး မဲဆန္ဒနယ်အမှတ်(၆)မှ ဒေါက်တာဦးကြွယ်ကြွယ်က အဆိုသည် ကန်ငယ်၊ ဆည်ငယ်၊ တစ်ငယ်များအတွက် အဆိုပြုခြင်းဖြစ်သည့်အတွက် ယခုကဲ့သို့ နိုင်ငံတော်အနေဖြင့် အဘက်ဘက်မှ တည်ဆောက်နေသည့်အချိန်တွင် နိုင်ငံတော်ကို ဘဏ္ဍာငွေ ဝန်ထုပ်ဝန်ပိုး အလွန်အမင်း ဖြစ်စေမည်မဟုတ်သည့် အတွက် အဆိုသည် သင့်မြတ်လှပါကြောင်း၊ အရင်းနည်းနည်းနှင့် အကျိုးအမြတ်များစွာရရှိစေမည့် အဆိုပြုချက် ဖြစ်ပါကြောင်း၊ အဆိုကို လွှတ်တော်က ထောက်ခံ၍ အောင်မြင်ခဲ့ပါက လုပ်ငန်းများအကောင်အထည်ဖော်ရာတွင် ကျေးလက်ဒေသ ဖွံ့ဖြိုးတိုးတက်ရေးဦးစီးဌာနနှင့် ကမ္ဘာ့ဘဏ်တို့ ပူးပေါင်းအကောင်အထည်ဖော်နေသည့် လူထုပဟိုပြုစီမံကိန်း၏ လုပ်နည်းလုပ်ဟန်စနစ်များအတိုင်း ဆောင်ရွက်မည်ဆိုပါက အကုန်အကျနည်းပြီး အကျိုးရလဒ်များစွာ ရရှိစေမည်ဖြစ်သည့်အတွက် အဆိုပါ စနစ်များကို လိုက်နာ၍ အကောင်အထည်ဖော်ဆောင်ရွက်သင့်ပါကြောင်း၊ ထို့ကြောင့် အဆိုကို လေးနက်စွာထောက်ခံပါကြောင်း ဆွေးနွေးသည်။

ယင်းအဆိုကို စစ်ကိုင်းတိုင်းဒေသကြီး မဲဆန္ဒနယ်အမှတ်(၇)မှ ဦးခင်မောင်ဝင်း၊ မွန်ပြည်နယ် မဲဆန္ဒနယ်အမှတ်(၉)မှ ဒေါက်တာဇော်လင်းထွဋ်၊ တနင်္သာရီတိုင်းဒေသကြီး မဲဆန္ဒနယ်အမှတ်(၁၂)မှ ဦးခင်မျိုးဝင်း၊ တနင်္သာရီတိုင်းဒေသကြီး မဲဆန္ဒနယ်အမှတ်(၇)မှ ဦးဇော်ဟိန်နှင့် ပဲခူးတိုင်းဒေသကြီး မဲဆန္ဒနယ် အမှတ်(၁၁)မှ ဒေါက်တာဝင်းမြင့်တို့က ဆက်လက်ဆွေးနွေးကြသည်။

ဒုတိယအကြိမ် အမျိုးသားလွှတ်တော် (၁၃)ကြိမ်မြောက် ပုံမှန်အစည်းအဝေး ၁၄ ရက်မြောက်နေ့ကို သြဂုတ် ၂၇ ရက်တွင် ဆက်လက်ကျင်းပသွားမည်ဖြစ်ကြောင်း သိရသည်။ အောင်ရဲသွင်၊ လူမော်(သတင်းစဉ်)

**အမျိုးသားလွှတ်တော်သို့ လာရောက်ကြည့်ရှုလေ့လာ**

နေပြည်တော် သြဂုတ် ၂၂  
ဒုတိယအကြိမ် အမျိုးသားလွှတ်တော် (၁၃)ကြိမ်မြောက် ပုံမှန်အစည်းအဝေး ၁၄ ရက်မြောက်နေ့ အစည်းအဝေးသို့ အမျိုးသားလွှတ်တော်ကိုယ်စားလှယ် စစ်ကိုင်းတိုင်းဒေသကြီး၊ မဲဆန္ဒနယ်အမှတ် (၁၁)မှ ဦးညီညီထွေး (ခ) ဦးကိုကိုလေး၏ မိတ်ဆွေ တစ်ဦး၊ ရှမ်းပြည်နယ်(တောင်ပိုင်း) လွိုင်လင်ခရိုင်၊ နှစ်စန်မြို့နယ်မှ တောင်သူ ၁၃ ဦး တက်ရောက်လေ့လာကြပြီး မွန်းလွဲပိုင်းတွင် ပြည်ထောင်စုစာရင်းစစ်ချုပ်ရုံး သင်တန်းကျောင်းမှ စာရင်းစစ်-၃ လုပ်ငန်းခွင်ကျွမ်းကျင်မှုသင်တန်း (အမှတ်စဉ်-၄၉) သင်တန်းသား သင်တန်းသူ ၉၆ ဦးနှင့် အုပ်ချုပ်သူဆရာ ဆရာမ ခြောက်ဦး စုစုပေါင်း ၁၀၂ ဦးတို့သည် အမျိုးသားလွှတ်တော် အဆောက်အအုံများကို ကြည့်ရှုလေ့လာခဲ့ကြသည်။

ဒုတိယအကြိမ် အမျိုးသားလွှတ်တော်အစည်းအဝေး စတင်ကျင်းပသည့် ရက်မှ ယနေ့အထိ အမျိုးသားလွှတ်တော်သို့ လာရောက်လေ့လာသည့်ဧည့်သည် စုစုပေါင်းမှာ ပြည်တွင်းဧည့်သည် ၂၀၃၀၈ ဦးနှင့် ပြည်ပဧည့်သည် ၂၁၅၉ ဦး ရှိကြောင်း သိရသည်။ သတင်းစဉ်

**သဘာဝဘေးအန္တရာယ် ရေပြင်ကယ်ဆယ်ရေးဇာတ်တိုက်လေ့ကျင့်**



ကြံ့ခင်း သြဂုတ် ၂၂  
ဧရာဝတီတိုင်းဒေသကြီး ကြံ့ခင်းမြို့နယ် သဘာဝဘေးအန္တရာယ် ကြိုတင်ကာကွယ်ရေးဥက္ကဋ္ဌ မြို့နယ်အုပ်ချုပ်ရေးမှူး ဦးကျော်ကျော်လွင် ဦးဆောင်၍ အတွင်းရေးမှူး မြို့နယ်သတ်မှတ်စီးမား၊ ဦးကိုကိုနိုင်နှင့်တပ်ဖွဲ့ဝင်များ၊ မြို့နယ်ကြက်ခြေနီတပ်ဖွဲ့ဝင်များ ပါဝင်သောအဖွဲ့သည် သြဂုတ် ၂၁ ရက် နံနက်ပိုင်းတွင် သဘာဝဘေးအန္တရာယ် ကျရောက်မှု ရေပြင်ကယ်ဆယ်ရေး ဇာတ်တိုက်လေ့ကျင့်ခြင်းကို ကြံ့ခင်းမြို့နယ် နန်းဦးဘုရားဆိပ်ကမ်းအနီး ဧရာဝတီမြစ်အတွင်း စုပေါင်းလေ့ကျင့်ဆောင်ရွက်ကြသည်။  
ဇာတ်တိုက်လေ့ကျင့်ခြင်းဆောင်ရွက်ရာသို့ ဌာနဆိုင်ရာအသီးသီးမှ အကြီးအကဲများနှင့် ဝန်ထမ်းများ၊ လူမှုရေးအသင်းအဖွဲ့ဝင်များ၊ ပြည်သူများ စိတ်ဝင်စားစွာ လာရောက်အားပေးကြည့်ရှုကြကြောင်း သိရသည်။ ငွေ့မင်း(ကြံ့ခင်း)


# တပ်မတော်ကာကွယ်ရေးဦးစီးချုပ် ဝိုင်းချုပ်မှူးကြီးမင်းအောင်လှိုင် တရုတ်သံအမတ်ကြီးအား လက်ခံတွေ့ဆုံ

နေပြည်တော် ဩဂုတ် ၂၂

တပ်မတော်ကာကွယ်ရေးဦးစီးချုပ် ဝိုင်းချုပ်မှူးကြီးမင်းအောင်လှိုင်သည် မြန်မာနိုင်ငံဆိုင်ရာ တရုတ်ပြည်သူ့သမ္မတနိုင်ငံ သံအမတ်ကြီး မစ္စတာချန်းဟိုင်အား ယနေ့ နံနက်ပိုင်းတွင် နေပြည်တော်ရှိ ဘုရင့်နောင်ရိပ်သာဧည့်ခန်းမ၌ လက်ခံတွေ့ဆုံသည်။

### ဆွေးနွေး

တွေ့ဆုံစဉ် ရခိုင်ပြည်နယ်တွင် လူ့အခွင့်အရေးချိုးဖောက်မှုများ အကြောင်းပြု၍ နိုင်ငံတကာမှ မြန်မာနိုင်ငံအပေါ် ဖိအားပေးဆောင်ရွက်နေမှုများအား တရုတ်နိုင်ငံက လက်မခံဘဲ မြန်မာနိုင်ငံဘက်မှ ရပ်တည်ဆောင်ရွက်ပေးနေမှု၊ ပြင်ဦးလွင်မြို့နှင့် ရမ်းဗြင်းမြို့(မြောက်ပိုင်း)တို့တွင် အကြမ်းဖက်တိုက်ခိုက်မှုဖြစ်စဉ်များ ဖြစ်ပွားခဲ့မှု၊ ယင်းအကြမ်းဖက်တိုက်ခိုက်မှုဖြစ်စဉ်များကို တရုတ်နိုင်ငံက ပြတ်ပြတ်သားသား ကန့်ကွက်ရှုတ်ချကြောင်းနှင့် တရုတ်နိုင်ငံ၏ရပ်တည်ချက်၊ မြန်မာနိုင်ငံ၏ ငြိမ်းချမ်းရေးလုပ်ငန်းစဉ်များတွင် တရုတ်နိုင်ငံက ကူညီဆောင်ရွက်ပေးလျက်ရှိမှု၊ ငြိမ်းချမ်းရေးဆွေးနွေးမှုများတိုးတက်မှုရရှိရန်နှင့် လုပ်ဆောင်နိုင်မည့် အခြေအနေများနှင့်စပ်လျဉ်း၍ ဆွေးနွေးခဲ့ကြကြောင်း တပ်မတော်ကာကွယ်ရေးဦးစီးချုပ်မှူးကြီး သတင်းထုတ်ပြန်ချက်အရ သိရသည်။



# ရန်ကုန်မြို့တွင် အကောင်အထည်ဖော်ဆောင်ရွက်မည့် Smart and Eco City စီမံကိန်းအတွက် မူဘောင်သဘောတူညီချက်စာချုပ် လက်မှတ်ရေးထိုး

ရန်ကုန် ဩဂုတ် ၂၂

ရန်ကုန်မြို့တွင် အကောင်အထည်ဖော်ဆောင်ရွက်မည့် Smart and Eco City စီမံကိန်းအတွက် ဆောက်လုပ်ရေး ဝန်ကြီးဌာန မြို့ပြနှင့်အိမ်ရာဖွံ့ဖြိုးရေးဦးစီးဌာနနှင့် Amata Corporation PCL တို့အကြား မူဘောင်သဘောတူညီချက်စာချုပ် လက်မှတ်ရေးထိုးပွဲကို ယနေ့ နံနက်ပိုင်းတွင် ရန်ကုန်တိုင်းဒေသကြီးအစိုးရအဖွဲ့ရုံး မင်္ဂလာဒုံမိမိရတနာကျင်းပသည်။

### လက်မှတ်ရေးထိုး

အခမ်းအနားသို့ တိုင်းဒေသကြီးဝန်ကြီးချုပ် ဦးမြိုးမင်းသိန်း တက်ရောက်၍ အဖွင့်အမှာစကား ပြောကြားပြီး မြို့ပြနှင့်အိမ်ရာဖွံ့ဖြိုးရေးဦးစီးဌာနနှင့် Amata Corporation PCL တို့မှ တာဝန်ရှိသူများက မူဘောင်သဘောတူညီချက်စာချုပ်တွင် လက်မှတ်ရေးထိုးကြသည်။

အဆိုပါ စီမံကိန်းကို ရန်ကုန်မြို့အပူပိုင်းမြို့နယ်၌ ဧက ၂၀၀၀ အကျယ်အဝန်းရှိ စက်မှုဇုန်အနေဖြင့် Smart and Eco City ဖော်ဆောင်ရေးနှင့် ယင်းစီမံကိန်းနှင့် ဆက်စပ်သည့် လမ်းပန်းဆက်သွယ်ရေး၊ ထောက်ပံ့ပို့ဆောင်ရေးဝန်ဆောင်မှုများအပြင် အခြားစီးပွားရေး



လုပ်ငန်းများကိုလည်း အကောင်အထည်ဖော်ဆောင်ရွက်သွားမည်ဖြစ်ကြောင်း သိရသည်။

### စတင်အကောင်အထည်ဖော်

စီမံကိန်းဖော်ဆောင်နိုင်ရန်အတွက် သတ်မှတ်ကာလမှာ ငါးနှစ်ဖြစ်ပြီး စတင်အကောင်အထည်ဖော်ပါက ဧက ၂၀၀၀ အတွင်းမှ ဧက ၂၀၀ ကို ပထမအပိုင်းအနေဖြင့်

စတင်အကောင်အထည်ဖော် ဆောင်ရွက်သွားမည်ဖြစ်ကြောင်း၊ စတင်အကောင်အထည်ဖော် ဆောက်ရွက်မှုကို လာမည့် နိုဝင်ဘာလတွင် ပြုလုပ်နိုင်ရန် လျာထားကြောင်းနှင့် ရင်းနှီးမြုပ်နှံမှုအနေဖြင့် မြို့ပြနှင့် အိမ်ရာဖွံ့ဖြိုးရေးဦးစီးဌာနမှ ၂၀ ရာခိုင်နှုန်းဖြစ်ပြီး Amata ဘက်မှ ၈၀ ရာခိုင်နှုန်းဖြစ်ကြောင်း သိရသည်။

အဆိုပါ စီမံကိန်းအကောင်အထည်ဖော် ဆောင်ရွက်မှုကြောင့် ဒေသတွင်း လူဦးရေ သုံးသောင်းကျော်ခန့် အလုပ်အကိုင် အခွင့်အလမ်းများရရှိမည်ဖြစ်ပြီး သဘာဝပတ်ဝန်းကျင်ထိခိုက်ဆုံးရှုံးမှုများလည်း မရှိကြောင်းနှင့် အပန်းဖြေအနားယူနိုင်သည့် အခြေအနေအထိ ရောက်ရှိအောင် ဖန်တီးဖော်ဆောင်သွားမည်ဖြစ်ကြောင်း သိရသည်။

### တက်ရောက်

အခမ်းအနားသို့ တိုင်းဒေသကြီး ဝန်ကြီးချုပ် ဦးမြိုးမင်းသိန်း၊ လုံခြုံရေးနှင့် နယ်စပ်ရေးရာဝန်ကြီး ဝိုင်းချုပ်မှူးကြီးမင်းအောင်လှိုင်၊ စီမံကိန်းနှင့် ဘဏ္ဍာရေးဝန်ကြီး ဦးမြင့်သောင်း၊ လျှပ်စစ်၊ စက်မှုလက်မှုနှင့် လမ်းပန်းဆက်သွယ်ရေးဝန်ကြီး ဒေါ်နီလာကျော်၊ ရန်ကုန်မြို့တော်ဝန် ဦးမောင်မောင်စိုး၊ လူမှုရေးဝန်ကြီး ဦးနိုင်ငံလင်း၊ ရခိုင်တိုင်းရင်းသားလူမျိုးရေးရာဝန်ကြီး ဦးဇော်အေးမောင်၊ ဌာနဆိုင်ရာ တာဝန်ရှိသူများနှင့် Amata Corporation PCL မှ တာဝန်ရှိသူများ တက်ရောက်ကြသည်။

သတင်းနှင့် ဓာတ်ပုံ-အေးမင်းသူ

**စိုက်ပျိုးသစ်ပင် ထိန်းသိမ်းလျှင် လောင်စာလည်းရ ပြည်လည်းလှ**

# ကွတ်ခိုင်မြို့နယ်အတွင်း တိုက်ပွဲများကြောင့်ပိတ်မိနေသည့် နိုင်ငံခြားသားများအား တပ်မတော်မှ ကူညီပို့ဆောင်



နေပြည်တော် ဩဂုတ် ၂၂

ရမ်းပြည်နယ်(မြောက်ပိုင်း)ဒေသတိုက်ပွဲများကြောင့် ကွတ်ခိုင်မြို့တွင် ပိတ်မိနေသည့် Go and Love Foundation မှ Mrs. Chou Wei Kuo ဦးစီး ၂၈ ဦးကို ယနေ့တွင် တပ်မတော်ရဟတ်ယာဉ်၊ လေယာဉ်များဖြင့် ရန်ကုန်မြို့သို့ ပို့ဆောင်ပေးခဲ့ကြောင်း သိရသည်။

### ဩဂုတ် ၁၅ ရက်မှစ၍ ပိတ်မိနေ

ကွတ်ခိုင်မြို့နယ်အတွင်း မြန်မာနိုင်ငံ၏ ပညာရည်မြှင့်တင်ရေးလုပ်ငန်းများ ကူညီဆောင်ရွက်ရန် ရောက်ရှိနေသည့် Go and Love Foundation မှ Mrs. Chou Wei Kuo ဦးစီး ၂၈ ဦးသည် ကွတ်ခိုင်မြို့ရှိ အခြေခံပညာကျောင်း၌ ဩဂုတ် ၁ ရက်မှစ၍ ပညာရည်မြှင့်တင်ရေးလုပ်ငန်းများ ဆောင်ရွက်နေစဉ် AA၊ TNLA၊ MNDAA လက်နက်ကိုင်အဖွဲ့များ၏ မြို့၊ ရွာများအား တိုက်ခိုက်မှု၊ လမ်း၊ တံတားများ မိုင်းခွဲဖျက်ဆီးမှုကြောင့် ကွတ်ခိုင်မြို့ရှိ K.K Guest House ၌ ဩဂုတ် ၁၅ ရက်မှစ၍ ပိတ်မိနေခဲ့ကြောင်း။

### ကူညီပို့ဆောင်

အဆိုပါ နိုင်ငံခြားသားများအား ယနေ့ နံနက် ၁၀ နာရီခွဲတွင် တပ်မတော် (လေ)မှ ရဟတ်ယာဉ်ဖြင့် ကွတ်ခိုင်မြို့မှ လားရှိုးမြို့သို့လည်းကောင်း၊ ဆက်လက်၍ တပ်မတော်လေယာဉ်ဖြင့် လားရှိုးမြို့မှ ရန်ကုန်မြို့သို့လည်းကောင်း အန္တရာယ်ကင်းရှင်းစွာ ကူညီပို့ဆောင်ပေးနိုင်ခဲ့ကြောင်း တပ်မတော်ကာကွယ်ရေးဦးစီးချုပ်မှူးကြီး သတင်းထုတ်ပြန်ချက်အရ သိရသည်။

သတင်းစဉ်

# ကျောင်းများကို အခြေပြု၍ ကျန်းမာရေးမြှင့်တင်ခြင်း

## ဒေါက်တာမြင့်မြင့်သန်း(ဒုတိယညွှန်ကြားရေးမှူးချုပ်)၊ ဒေါက်တာဖြူဖြူအေး(ညွှန်ကြားရေးမှူး(ကျောင်းကျန်းမာ))

(ယမန်နေ့မှအဆက်)

(၆) စိတ်ကျန်းမာရေးပြဿနာ

- ဆယ်ကျော်သက်လူငယ် ၁၀ ဦးလျှင် တစ်ဦးမှာ အမြဲတမ်း (သို့မဟုတ်) အချိန်တော်တော်များများ အထီးကျန်နေသည်ဟု ခံစားနေရပြီး ၎င်းတို့ထဲမှ ၁၀ ဦးလျှင် တစ်ဦးမှာ မိမိကိုယ်ကို သတ်သေရန် ကြိုးစားခဲ့ဖူးကြောင်း ဖြေဆိုခဲ့ကြပါသည်။ (GSHS-2016)

(၇) မျိုးဆက်ပွားကျန်းမာရေးပြဿနာ

- (2016) Myanmar Demographic Health Survey (MDHS) အရ အသက် ၁၅ နှစ်မှ ၂၄ နှစ်အတွင်း HIV နှင့် ပတ်သက်သော မှန်ကန်သည့် ပြီးပြည့်စုံသော ဗဟုသုတရှိသူမှာ မိန်းကလေးများတွင် ၁၆ ရာခိုင်နှုန်းနှင့် ယောက်ျားလေးများတွင် ၁၈ ရာခိုင်နှုန်းသာရှိကြောင်း တွေ့ရှိရပါသည်။

ကျောင်းသားလူငယ်များအတွက် နိုင်ငံတော်၏ ဦးဆောင်မှု

ဦးစားပေးဆောင်ရွက်ရမည့် လုပ်ငန်းစဉ် (၇)ချက်၏ သက်ဆိုင်ရာ ကျွမ်းကျင်ပညာရှင်များက ဆွေးနွေးတင်ပြခဲ့ကြပါသည်။ ဗဟိုအဆင့်၊ ပြည်နယ်နှင့် တိုင်းဒေသကြီးအဆင့်၊ ခရိုင်နှင့် မြို့နယ်အဆင့် ဆောင်ရွက်ရန်လိုအပ်သည့် ရှေ့လုပ်ငန်းစဉ်များကို ဖော်ထုတ်ခဲ့ပါသည်။

ဖော်ထုတ်ထားသော လုပ်ငန်းစဉ်များကို ဗဟိုအဆင့်မှ စတင်နိုင်ရန်အတွက် “ကျောင်းအခြေပြု ကျန်းမာရေးမြှင့်တင်မှုလုပ်ငန်းများ အရှိန်အဟုန်ဖြင့် ဆောင်ရွက်ခြင်း ဗဟိုအဆင့်ညှိနှိုင်းစည်းပေးပွဲ”ကို (၁၈-၈-၂၀၁၉) ရက်နေ့တွင် မန္တလေးတက္ကသိုလ် ဘွဲ့နှင်းသဘင်ခန်းမ၌ ကျင်းပခဲ့ရာ ပညာရေးဝန်ကြီးဌာနနှင့် ကျန်းမာရေးနှင့် အားကစားဝန်ကြီးဌာနတို့မှ ပြည်ထောင်စုဝန်ကြီးများ တက်ရောက်ဖွင့်လှစ်ပေးခဲ့ပါသည်။ အစည်းအဝေး၏ ရည်ရွယ်ချက်မှာ အမျိုးသားအဆင့်နှီးနွေးလှယ်ပွဲမှ ထွက်ပေါ်လာသည့် ရှေ့ဆက်ရမည့် လုပ်ငန်းများအပေါ် မူတည်၍ နိုင်ငံ၏လက်တွေ့အခြေအနေအရင်းမြစ်များရရှိနိုင်မှု တို့နှင့် လိုက်လျောညီထွေစွာ အကောင်အထည်ဖော်နိုင်မည့် ယေဘုယျဘောင် (General Framework) တစ်ခု ဖော်ထုတ်ပြီး ရှေ့လုပ်ငန်းစဉ်များ ချမှတ်နိုင်ရန် ဖြစ်ပါသည်။

ရင်သွေးငယ်တို့ အနာဂတ်ရှေ့ရေး ပူးပေါင်းပါဝင်ပေး

မိဘများ၏ ရင်နှစ်သည်းချာ သားသမီးရတနာများ၏ ရှေ့ရေးကို ဆောင်ရွက်သည့် ကျောင်းအခြေပြုကျန်းမာရေးမြှင့်တင်မှုလုပ်ငန်းများကို အရှိန်အဟုန်ဖြင့် ဆောင်ရွက်ရာတွင် မိဘများ၏ ပူးပေါင်းပါဝင်မှုသည် အလွန်အရေးကြီးပါသည်။ ကျောင်းများသည် လူငယ်များ၏ ကိုယ်စိတ်ကျန်းမာရေး၊ လူမှုဘဝတွင် စနစ်တကျနေထိုင်တတ်ရေး၊ ယဉ်ကျေးမှုလေ့ထုံးတမ်းများကို ချစ်မြတ်နိုးတတ်စေရေးတို့အတွက် လေ့ကျင့်သင်ကြားပေးသော ဌာနကြီးများ ဖြစ်ပါသည်။ ဆရာ ဆရာမများသည် စေတနာ၊ ဝါသနာ၊ အနစ်နာတို့ဖြင့် မိမိတို့၏ သားသမီးရင်းနှီးမြှုပ်နှံမှု ပြုစုပျိုးထောင်ပေးလျက်ရှိပါသည်။ ထို့ကြောင့်လည်း မိဘပြည်သူများအနေဖြင့် ကျောင်းများကို တန်ဖိုးထားကာ မိမိတို့တတ်နိုင်သည့်နေရာများမှ တစ်တပ်တစ်အား ပူးပေါင်းပါဝင်ကာ ဖြည့်ဆည်းပေးသင့်ပါသည်။ ပံ့ပိုးပေးသင့်ပါသည်။ မည်သို့ ပံ့ပိုးသင့်ပါသနည်း။ ပစ္စည်းအင်အား၊ ငွေအင်အားတို့ဖြင့် အမြဲတစေ ပံ့ပိုးပေးရန် မဆိုလိုပါ။ လုပ်အား၊ အချိန်တို့ကို ပံ့ပိုးခြင်းသည်လည်း အရာရောက်ပါသည်။

ကျောင်းအခြေပြု ကျန်းမာရေးလုပ်ငန်းများ ဆောင်ရွက်မှုတွင် မိဘများပါဝင်သော မိဘဆရာအသင်းများ၊ ကျောင်းကျန်းမာရေးကော်မတီများ၏ စွမ်းဆောင်ရည်သည် အဓိကဖြစ်ပါသည်။ မိဘဆရာအသင်းများ၊ ကျောင်းကျန်းမာရေးကော်မတီများ၏ စွမ်းဆောင်ရည်တိုးတက်လာသည်နှင့်အမျှ ကျောင်းသားလူငယ်များ၏ ကျန်းမာရေးအသိပညာ မြင့်မားလာမည်။

ကျန်းမာရေးနှင့်ညီညွတ်သော အလေ့အကျင့်များကို လက်တွေ့ဆောင်ရွက်လာနိုင်မည်။ ကိုယ်ကျန်းမာ၍ စိတ်ချမ်းသာသော မျိုးဆက်သစ်တစ်ခုကို ပိုင်းဝန်းပျိုးထောင်သကဲ့သို့ ဖြစ်ပါသည်။ ရင်သွေးငယ်တို့ အနာဂတ်ရှေ့ရေးအတွက် ကျောင်းများကို အခြေပြုသည့် ကျန်းမာရေးမြှင့်တင်မှု လုပ်ငန်းများတွင် မိဘများနှင့် ပြည်သူလူထုတို့ ပူးပေါင်းဆောင်ရွက်ကြပါရန် လေးနက်စွာ တိုက်တွန်းအပ်ပါသည်။

ကိုးကား-

- ၁။ World Health Organization, School and Youth Health, Global School Health Initiative ([https://www.who.int/school\\_youth\\_health/gshi/en/](https://www.who.int/school_youth_health/gshi/en/))
- ၂။ ကျောင်းကျန်းမာရေးလက်စွဲ၊ ကျန်းမာရေးနှင့်အားကစားဝန်ကြီးဌာန(၂၀၁၈ ခုနှစ်)
- ၃။ Global Youth Tobacco Survey (GYTS-2016), World Health Organization
- ၄။ Global School Based Student Health Survey (GSHS-2016), World Health Organization
- ၅။ Myanmar Demographic and Health Survey (Myanmar DHS-2016)

“ကျောင်းများသည် လူငယ်များ၏ကိုယ်စိတ်ကျန်းမာရေး၊ လူမှုဘဝတွင် စနစ်တကျ နေထိုင်တတ်ရေး၊ ယဉ်ကျေးမှုလေ့ထုံးတမ်းများကို ချစ်မြတ်နိုးတတ်စေရေးတို့အတွက် လေ့ကျင့်သင်ကြားပေးသော ဌာနကြီးများ ဖြစ်ပါသည်။ ဆရာ ဆရာမများသည် စေတနာ၊ ဝါသနာ၊ အနစ်နာတို့ဖြင့် မိမိတို့၏ သားသမီးရင်းနှီးမြှုပ်နှံမှု ပြုစုပျိုးထောင်ပေးလျက်ရှိပါသည်။ ထို့ကြောင့်လည်း မိဘပြည်သူများအနေဖြင့် ကျောင်းများကို တန်ဖိုးထားကာ မိမိတို့တတ်နိုင်သည့်နေရာများမှ တစ်တပ်တစ်အား ပူးပေါင်းပါဝင်ကာ ဖြည့်ဆည်းပေးသင့်ပါသည်။ ပံ့ပိုးပေးသင့်ပါသည်။ မည်သို့ ပံ့ပိုးသင့်ပါသနည်း။ ပစ္စည်းအင်အား၊ ငွေအင်အားတို့ဖြင့် အမြဲတစေ ပံ့ပိုးပေးရန် မဆိုလိုပါ။ လုပ်အား၊ အချိန်တို့ကို ပံ့ပိုးခြင်းသည်လည်း အရာရောက်ပါသည်။ ကျောင်းအခြေပြု ကျန်းမာရေးလုပ်ငန်းများ ဆောင်ရွက်မှုတွင် မိဘများပါဝင်သော မိဘဆရာအသင်းများ၊ ကျောင်းကျန်းမာရေးကော်မတီများ၏ စွမ်းဆောင်ရည်သည် အဓိကဖြစ်ပါသည်။ မိဘဆရာအသင်းများ၊ ကျောင်းကျန်းမာရေးကော်မတီများ၏ စွမ်းဆောင်ရည်တိုးတက်လာသည်နှင့်အမျှ ကျောင်းသားလူငယ်များ၏ ကျန်းမာရေးအသိပညာ မြင့်မားလာမည်။”

- နိုင်ငံတော်၏အတိုင်ပင်ခံပုဂ္ဂိုလ်၏ လမ်းညွှန်ချက်(၇)ရပ်**
- (၁) မူးယစ်ဆေးဝါးအန္တရာယ်ကင်းစင်ပျောက်ရေး၊
  - (၂) ဆေးလိပ်၊ ဆေးရွက်ကြီးနှင့် ကွမ်းယာသုံးစွဲမှုကင်းစင်ပျောက်ရေး၊
  - (၃) အရက် အလွန်အကျွံသောက်သုံးခြင်းနှင့် နောက်ဆက်တွဲအန္တရာယ်များ လျော့ချရေး၊
  - (၄) ကျန်းမာရေးနှင့် ညီညွတ်သည့် လူနေမှုဘဝပုံစံများ လိုက်နာကျင့်သုံးဆောင်ရွက်ရေး၊
  - (၅) ယာဉ်အန္တရာယ်နှင့် လမ်းအန္တရာယ်တို့ကြောင့် ထိခိုက်ဒဏ်ရာရရှိမှု လျော့နည်းပျောက်ရေး၊
  - (၆) မျိုးဆက်ပွားကျန်းမာရေးဆိုင်ရာ အသိပညာဗဟုသုတများကို ထည့်သွင်းသင်ကြားပေးနိုင်ရေး၊
  - (၇) ကျောင်းသား၊ ကျောင်းသူများတွင် ဂိမ်းအလွန်အကျွံစွဲလမ်းမှု ပျောက်ရေး၊

ကျန်းမာရေးနှင့် အားကစားဝန်ကြီးဌာနနှင့် အခြားနီးနွယ်ဆက်စပ်သည့်ဌာနများ၊ အဖွဲ့အစည်းများပါဝင်၍ အမျိုးသားရေးလှုပ်ရှားမှုအသွင်ဖြင့် အရှိန်အဟုန်ဖြင့် ဆောင်ရွက်နိုင်ရန်အတွက် “ကျန်းမာရေးအဆင့်မြှင့် ကျောင်းလုပ်ငန်းများ အရှိန်အဟုန်ဖြင့်တင်ရေး အမျိုးသားအဆင့် နှီးနှောဖလှယ်ပွဲ”ကို ၂၀၁၉ ခုနှစ် ဇွန်လ ၁၂ ရက်နှင့် ၁၃ ရက်တို့တွင် နေပြည်တော် MICC-2 ၌ ကျင်းပခဲ့ပါသည်။ နှစ်ရက်တာ ကျင်းပသည့် နှီးနှောဖလှယ်ပွဲတွင်

# ပဲခူးမြို့ ကမ္ဘောဇသေဒီနန်းတော်အား ရှေးဟောင်းနယ်မြေဥယျာဉ်အဖြစ် အဆင့်မြှင့်တင်နိုင်ရန် ဆောင်ရွက်

ပဲခူး ဩဂုတ် ၂၂  
ပဲခူးမြို့ ကမ္ဘောဇသေဒီနန်းတော်အား ရှေးဟောင်းနယ်မြေဥယျာဉ် (Historical Park) အဖြစ် အဆင့်မြှင့်တင်ဆောင်ရွက်နိုင်ရန် EOI စိစစ်ခြင်း၊ ရွေးချယ်ခြင်း အခမ်းအနားကို ဩဂုတ် ၂၁ ရက် နံနက် ၁၀ နာရီခွဲက ပဲခူးတိုင်းဒေသကြီး အစိုးရအဖွဲ့ရုံး တော်ဝင်ဟံသာခန်းမ၌ ကျင်းပခဲ့သည်။  
ကမ္ဘောဇသေဒီနန်းတော်ကို ရှေးဟောင်းနယ်မြေဥယျာဉ်အဖြစ် ဆောင်ရွက်ခြင်းဖြင့် ပြည်တွင်းပြည်ပ ခရီးသွားများအတွက် စိမ်းလန်းစိုပြည်သော အပန်းဖြေနေရာကောင်းတစ်ခု ဖော်ဆောင်ပေးနိုင်မည်ဖြစ်သည့်အပြင် ပဲခူးတိုင်းဒေသကြီးအတွင်း၌ လုပ်ကိုင်လျက်ရှိသည့် ပန်းချီ၊ ပန်းပုနှင့် အခြားအိမ်တွင်းလက်မှုပညာပစ္စည်းများလည်း ဈေးကွက်တစ်ခုကို အကောင်အထည်ဖော်ပေးနိုင်မည်ဖြစ်ကြောင်း သိရသည်။  
အဆိုပါအခမ်းအနားတွင် လူမှုရေးဝန်ကြီး ဒေါ်ညွှန်ညွှန်ဌေးက မြန်မာနိုင်ငံ၏ သမိုင်းဝင်ရှေးဟောင်းနေရာ၊ ပဲခူးတိုင်းဒေသကြီး၏ ပြယုဂ်နေရာဖြစ်၍ အဆင့်မြှင့်တင်ဆောင်ရွက်ရာတွင် ရှေးဟောင်းယဉ်ကျေးမှု အမွေအနှစ်များ ထိခိုက်မှုမရှိစေဘဲ ရေရှည်ထိန်းသိမ်းဆောင်ရွက်နိုင်ရန် ရှေးမူပျက်စေဘဲ ပြည်တွင်းပြည်ပ ခရီးသွားများ

အပန်းဖြေနိုင်ရန်၊ တိုင်းပြည်ဝင်ငွေတိုးတက်စေရန်၊ ဒေသခံပြည်သူများ အလုပ်အကိုင်အခွင့်အလမ်းများ ရရှိနိုင်စေရန်နှင့် ပဲခူးမြို့သို့ ရောက်ရှိပါက ကမ္ဘောဇသေဒီနန်းတော်အား မဝင်မဖြစ် ဝင်ရောက်လည်ပတ်ရန် နေရာတစ်ခုဖြစ်စေရန် ဆောင်ရွက်ရခြင်းဖြစ်ကြောင်း၊ ပြည်သူများအတွက် ရှေးဟောင်းယဉ်ကျေးမှုကို ပိုမိုချစ်မြတ်နိုးပြီး ရေရှည်တည်တံ့ခိုင်မြဲကာ သမိုင်းတန်ဖိုးကို လေးစားတန်ဖိုးထားတတ်စေရန်နှင့် စိမ်းလန်းစိုပြည်သည့် ပတ်ဝန်းကျင်ကောင်းတစ်ခု ဖန်တီးပေးစေခြင်းသာဖြစ်ကြောင်း ပြောကြားပြီး Emerald Lake မှ မန်နေဂျင်ဒါရိုက်တာ ဦးဖိုးလင်းအောင်က ကမ္ဘောဇသေဒီနန်းတော်အား ရှေးဟောင်းနယ်မြေဥယျာဉ်စီမံကိန်းအတွက် Project Management ပိုင်းဆိုင်ရာ အသေးစိတ်ကိုလည်းကောင်း၊ ဒါရိုက်တာ ဒေါ်ငုဝါအောင်က ကုမ္ပဏီ၏ ဘဏ္ဍာရေးဆိုင်ရာ ပြင်ဆင်ထားမှုကိုလည်းကောင်း၊ ဒါရိုက်တာ ဒေါ်ကြည်ပြာအောင်က ဈေးကွက်ဖော်ဆောင်ခြင်းနှင့် နန်းတော်ရာအား ပြည်တွင်းပြည်ပစိတ်ဝင်စားမှု မြှင့်တင်လာစေရန် ဆောင်ရွက်သွားမည့် အစီအမံများကိုလည်းကောင်း၊ ဒီဇိုင်းဒါရိုက်တာ ဦးသစ်ရာက ကမ္ဘောဇသေဒီနန်းတော်ကြီး အဆင့်မြှင့်တင်ဆောင်ရွက်မည့် လုပ်ငန်းစဉ်အဆင့်အဆင့်အား



လည်းကောင်း၊ Omni Tech Co., Ltd မှ မန်နေဂျင်ဒါရိုက်တာ ဦးဉာဏ်အောင်က ကမ္ဘောဇသေဒီနန်းတော်အား Historical Park စီမံကိန်းအတွက် လုပ်ငန်းဆောင်ရွက်မည့် လုပ်ငန်းစဉ်အသေးစိတ်အားလည်းကောင်း အသီးသီးတင်ပြဆွေးနွေးခဲ့သည်။ ထို့နောက်ပဲခူးမြို့နယ် စည်ပင်သာယာရေးကော်မတီ

ဥက္ကဋ္ဌ ဒေါက်တာအောင်ခင်၊ အစိုးရအဖွဲ့အတွင်းရေးမှူးဦးခင်မောင်ဆန်း၊ တိုင်းဒေသကြီးအဆင့် ဌာနဆိုင်ရာများနှင့် BRCB(T) အဖွဲ့ခေါင်းဆောင် ဦးထိုက်လင်းတို့က တင်ပြချက်များအပေါ် ပိုင်းဝန်းဆွေးနွေး အကြံပြုခဲ့ကြကြောင်း သိရသည်။  
တင်စိုး(ပဲခူး)

# ပြည်ထောင်စုရွေးကောက်ပွဲကော်မရှင်ဥက္ကဋ္ဌ ဦးလှသိန်း ပြိတ်နိသံအမတ်ကြီးနှင့်အဖွဲ့အား လက်ခံတွေ့ဆုံ

နေပြည်တော် ဩဂုတ် ၂၂

ပြည်ထောင်စုရွေးကောက်ပွဲကော်မရှင်ဥက္ကဋ္ဌ ဦးလှသိန်းသည် မြန်မာနိုင်ငံဆိုင်ရာ ဗြိတိန်နိုင်ငံသံအမတ်ကြီး Mr. Dan Chugg နှင့်အဖွဲ့အား ယနေ့ နံနက် ၁၀ နာရီတွင် နေပြည်တော်ရှိ ပြည်ထောင်စုရွေးကောက်ပွဲကော်မရှင်ရုံး ဧည့်တွေ့ခန်းမဆောင်၌ လက်ခံတွေ့ဆုံသည်။

ဆွေးနွေး

တွေ့ဆုံစဉ် ၂၀၂၀ ပြည့်နှစ် အထွေထွေရွေးကောက်ပွဲကို လွတ်လပ်တရားမျှတ၍ ပွင့်လင်းမြင်သာမှုရှိပြီး အများပိုင်ကြည်လက်ခံသည့် ပြည်သူ့ဆန္ဒနှင့် ရွေးကောက်ပွဲရလဒ်

တစ်ထပ်တည်းဖြစ်စေမည့် ရွေးကောက်ပွဲဖြစ်စေရန် ဆောင်ရွက်နေမှု၊ ရွေးကောက်ပွဲတွင် ပထမဆုံးအကြိမ် မဲပေးမည့်လူငယ်များအတွက် မဲဆန္ဒရှင်အသိပညာပေး လုပ်ငန်းများဆောင်ရွက်နေမှု၊ ရွေးကောက်ပွဲလုပ်ငန်း စဉ်များတွင် ဗြိတိန်နိုင်ငံအနေဖြင့် ပူးပေါင်းဆောင်ရွက် ပေးနိုင်မည့် အခြေအနေများနှင့်စပ်လျဉ်း၍ ရင်းနှီးပွင့်လင်း စွာ ဆွေးနွေးခဲ့ကြသည်။

တွေ့ဆုံပွဲသို့ ကော်မရှင်အဖွဲ့ဝင်များနှင့် ကော်မရှင်ရုံးမှ တာဝန်ရှိသူများ တက်ရောက်ခဲ့ကြကြောင်း သိရသည်။  
သတင်းစဉ်



# ပြည်ထောင်စုဝန်ကြီး ဒေါက်တာသန်းမြင့် ဂျပန်နိုင်ငံဆိုင်ရာ မြန်မာနိုင်ငံသံအမတ်ကြီး ဦးမြင့်သူအား လက်ခံတွေ့ဆုံ

နေပြည်တော် ဩဂုတ် ၂၂

စီးပွားရေးနှင့် ကူးသန်းရောင်းဝယ်ရေး ဝန်ကြီးဌာန ပြည်ထောင်စုဝန်ကြီး ဒေါက်တာသန်းမြင့်သည် ဂျပန်နိုင်ငံ ဆိုင်ရာ မြန်မာသံအမတ်ကြီး ဦးမြင့်သူ အား ယနေ့ နံနက် ၁၀ နာရီတွင် စီးပွားရေးနှင့် ကူးသန်းရောင်းဝယ်ရေး ဝန်ကြီးဌာန ဧည့်ခန်းမ-၁၅၅ လက်ခံ တွေ့ဆုံသည်။



တွေ့ဆုံစဉ် မြန်မာ-ဂျပန် နှစ်နိုင်ငံ ကုန်သွယ်မှုနှင့် ရင်းနှီးမြှုပ်နှံမှု မြှင့်တင် နိုင်ရေး၊ သီလဝါအထူးစီးပွားရေးဇုန် ပိုမိုဖွံ့ဖြိုး တိုးတက်စေရေးအတွက် နှစ်နိုင်ငံပူးပေါင်းဆောင်ရွက်သွား နိုင်ရေး၊ မြန်မာနိုင်ငံအနေဖြင့် ဂျပန် နိုင်ငံနှင့် ပူးပေါင်းဆောင်ရွက်နေသည့် စီမံကိန်းများစွာရှိပြီး အနာဂတ်တွင် လည်း ဂျပန်နိုင်ငံမှ အထောက်အပံ့နှင့်

နည်းပညာဆိုင်ရာ အကူအညီများ ဆက်လက်ရယူ ဆောင်ရွက်သွားနိုင် ရေး၊ မြန်မာနိုင်ငံသို့ ဂျပန်နိုင်ငံမှ

ရင်းနှီးမြှုပ်နှံမှုများ ပိုမိုဝင်ရောက်လာ နိုင်ရေးတို့အတွက် ဂျပန်နိုင်ငံရှိ မြန်မာ သံရုံးအနေဖြင့် ပံ့ပိုးကူညီဆောင်ရွက်

ပေးရေးကိစ္စရပ်များကို ဆွေးနွေးခဲ့ကြ ကြောင်း သိရသည်။  
သတင်းစဉ်

## သံအမတ်ကြီး ဦးမျိုးတင့် အာဂျင်တီးနားသမ္မတနိုင်ငံ သမ္မတထံ ခန့်အပ်လွှာပေးအပ်

နေပြည်တော် ဩဂုတ် ၂၃

အာဂျင်တီးနားသမ္မတနိုင်ငံဆိုင်ရာ အထူးအာဏာကုန် လွှဲအပ်ခြင်းခံရသော ပြည်ထောင်စုသမ္မတမြန်မာနိုင်ငံတော် သံအမတ်ကြီး ဦးမျိုးတင့်သည် ၎င်း၏ခန့်အပ်လွှာကို ၂၀၁၉ ခုနှစ် ဩဂုတ်လ ၂၀ ရက်နေ့တွင် ဗျူနီအေးရိစ် မြို့၌ အာဂျင်တီးနားသမ္မတနိုင်ငံ သမ္မတ မစ္စတာ မော်ရီစီယို မက်ကရီ ထံသို့ ပေးအပ်ခဲ့ပြီး ဖြစ်ပါသည်။

သတင်းစဉ်

## နိုင်ငံတကာ သုတေသနစာတမ်းဖတ်ပွဲ ကျင်းပမည်

နေပြည်တော် ဩဂုတ် ၂၂

သာသနာရေးနှင့် ယဉ်ကျေးမှုဝန်ကြီးဌာန၊ သမိုင်းသုတေသနနှင့်အမျိုးသား စာကြည့်တိုက်ဦးစီးဌာနက ကြီးမှူး၍ Myanmar Studies from Center, Periphery and Boundary; (Old View, New Version) An Interdisciplinary International Symposium ခေါင်းစဉ်ဖြင့် နိုင်ငံတကာ သုတေသနစာတမ်းဖတ်ပွဲကို အမျိုးသားစာကြည့်တိုက် (နေပြည်တော်) ရှိ ဝန်ဇင်းမင်းရာဇာခန်းမ၌ စက်တင်ဘာ ၁၆ ရက်နှင့် ၁၇ ရက်တို့တွင် ကျင်းပမည်ဖြစ်ကြောင်း သိရသည်။  
ကြေးမုံ

# (၇)ကြိမ်မြောက် ငွေကျပ် ၁၀၀၀ တန် အောင်ဘာလေသိန်းဆုဖွင့်ပွဲ ထိစာအုပ်ပေါင်း ၃၀၂၇၂၆၆ အုပ် ကုန်စင်အောင်ရောင်းချရ

နေပြည်တော် ဩဂုတ် ၂၂

(၇)ကြိမ်မြောက် ငွေကျပ် ၁၀၀၀ တန် အောင်ဘာလေ သိန်းဆုဖွင့်ပွဲကို စက်တင်ဘာ ၁ ရက်တွင် ရန်ကုန်မြို့ကျောက်တံတား မြို့နယ် မဟာဗန္ဓုလလမ်းထောင့် အမှတ် (၃၈၄) အောင်ဘာလေသိန်းဆုဌာနခွဲ ထိစာအုပ်ခန်းမဆောင်၌ နံနက် ၈ နာရီမှ စတင်၍ တစ်ရက်တည်းအပြီး ဖွင့်လှစ်ပေး သွားမည်ဖြစ်သည်။

အဆိုပါ ထိစာအုပ်ပွဲတွင် “က” အက္ခရာမှ “အ” အက္ခရာအထိနှင့် “ကက” အက္ခရာမှ “ကယ” အက္ခရာအထိ စုစုပေါင်း အက္ခရာ လုံးရေ ၃၇ လုံး၊ ထိစာအုပ်ပေါင်း ၃၀၂၇၂၆၆ အုပ်ကို ထိထိုးသူများကစမ်းနိုင်ရန်ထုတ် ဝေရောင်းချခဲ့ရာ ကုန်စင်အောင်ရောင်းချခဲ့ ရသည့်အတွက် ထိလက်မှတ်စာအုပ် ရောင်းရငွေမှာ ငွေကျပ်သန်း ၃၀၂၇၂၃၀၀ ၆၆၆ ဖြစ်ပြီး ရောင်းရငွေ၏ ၆၀ ရာခိုင်နှုန်းဖြစ်သည့် ထိစာအုပ်အဖြစ် ခွဲဝေချီးမြှင့်

ပေးမည့်ငွေမှာ ငွေကျပ် ၁၈၁၆၃ ဒသမ ၅၉၆ သန်း ဖြစ်ကြောင်း သိရသည်။

(၇)ကြိမ်မြောက် ငွေကျပ် ၁၀၀၀ တန်ထိ ဖွင့်ပွဲတွင် ထိစာအုပ်အဖြစ် အထူးဆုကြီးစနစ်မှ ငွေကျပ်သိန်းတစ်သောင်းငါးထောင်(၁)ဆု၊ ငွေကျပ်သိန်းတစ်သောင်း(၁)ဆု၊ ငွေကျပ် သိန်းငါးထောင် (၂)ဆု၊ ငွေကျပ် သိန်းနှစ် ထောင်(၄)ဆု၊ ငွေကျပ် သိန်းတစ်ထောင်(၇) ဆုနှင့် ဆုတစ်ဆုချင်းစနစ်မှ ငွေကျပ်သိန်း ငါးရာ၊ ငွေကျပ်သိန်းနှစ်ရာ၊ ငွေကျပ်သိန်း တစ်ရာ၊ ငွေကျပ်သိန်းငါးဆယ်၊ ငွေကျပ်သိန်း နှစ်ဆယ်၊ ငွေကျပ်ဆယ်သိန်းနှင့် ဝေဝေဆာဆာ ပဒေသာဆုများဖြစ်သည့် ငွေကျပ်သုံးသိန်း၊ ငွေကျပ်နှစ်သိန်း၊ ငွေကျပ်တစ်သိန်းနှင့် ငွေ ကျပ်ငါးသောင်း ဆုများကို ဖွင့်လှစ်ပေးသွား မည်ဖြစ်ကြောင်း သိရသည်။

ထို့ပြင် ထိစာအုပ်ပွဲတွင် သတ်မှတ်ကာလ အတွင်း လာရောက်ထုတ်ယူခြင်းမရှိသော ဘဏ္ဍာသိမ်းဆုငွေဖြစ်သည့် ငွေကျပ်သန်း

၂၅၀ မှ ဆုမဲများကို ဆုတစ်ဆုချင်းဆုမဲများ အနေဖြင့် ငွေကျပ်ဆယ်သိန်း(၄)ဆု၊ ဝေဝေ ဆာဆာဆုမဲများအနေဖြင့် ငွေကျပ်သုံးသိန်း ၂ ယူနစ်ဆု(၂၀)၊ ငွေကျပ်နှစ်သိန်း ၂ ယူနစ် ဆု (၂၀၀)နှင့် ငွေကျပ်တစ်သိန်း ၂ ယူနစ် ဆု (၂၀၀)တို့ကို ဖွင့်လှစ်ပေးသွားမည် ဖြစ်ကြောင်း သိရသည်။

(၇)ကြိမ်မြောက် ငွေကျပ်၁၀၀၀ တန် ထိစာအုပ်ပွဲတွင် ထိပေါက်သည့် ကံထူးရှင်များ အနက် ငွေကျပ်ဆယ်သိန်းနှင့်အထက် ကံထူးရှင်များအား ဆုငွေထုတ်ပေးခြင်းကို စက်တင်ဘာ ၂ ရက်မှစတင်၍ နေ့ချင်းပြီး ဆောင်ရွက်ပေးမည်ဖြစ်ပြီး ကျန်ကံထူးရှင် များအား ဆုငွေထုတ်ပေးခြင်းကို စက်တင်ဘာ ၁၁ ရက်မှစတင်၍ လက်ခံဆောင်ရွက် ပေးမည်ဖြစ်ကြောင်း အောင်ဘာလေ သိန်းဆုဌာနခွဲမှ သိရသည်။

မောင်လူမော်



## မြန်မာနိုင်ငံဆရာဝန်အသင်း(ဗဟို) ဆေးပညာဟောပြောပွဲကျင်းပမည်

ရန်ကုန် ဩဂုတ် ၂၂  
မြန်မာနိုင်ငံဆရာဝန်အသင်း(ဗဟို)က ကြီးမှူး၍ နှလုံး ရောဂါအကြောင်း ဆေးပညာဟောပြောပွဲကို ဩဂုတ် ၂၄ ရက် နံနက် ၈ နာရီခွဲမှ မွန်းတည့် ၁၂ နာရီအထိ အမှတ်

(၂၄၉) သိမ်ဖြူလမ်းရှိ မြန်မာနိုင်ငံဆရာဝန်အသင်း ခန်းမဆောင်(အေ)၌ ကျင်းပမည်ဖြစ်သည်။ ဟောပြောပွဲတွင် ပါမောက္ခဦးခင်မောင်အေးက သဘာပတိအဖြစ်ဆောင်ရွက်ပြီး ပါမောက္ခနွယ်နွယ်နှင့်

ပါမောက္ခမြင့်စိုးဝင်းတို့က "Coronary Artery Disease for Primary Care Physicians" ခေါင်းစဉ်ဖြင့် ဟောပြောမည်ဖြစ်ရာ စိတ်ပါဝင်စားသူဆရာဝန်တိုင်း တက်ရောက်နိုင်ကြောင်း သိရသည်။  
ကိုစိန်

ပြည်တွင်းရေးရာ

ပြည်ထောင်စုဝန်ကြီး ဒေါက်တာဖေမြင့် ပြိတိန်သံအမတ်ကြီးနှင့်အဖွဲ့အား လက်ခံတွေ့ဆုံ

နေပြည်တော် ဩဂုတ် ၂၂

ပြန်ကြားရေးဝန်ကြီးဌာန ပြည်ထောင်စုဝန်ကြီး ဒေါက်တာဖေမြင့်သည် မြန်မာနိုင်ငံဆိုင်ရာ ပြိတိန်နိုင်ငံ သံအမတ်ကြီး Mr. Dan Chugg ဦးဆောင်သော အဖွဲ့အား ယနေ့ နံနက် ၁၁ နာရီတွင် ပြည်ထောင်စုဝန်ကြီး၏ ဧည့်ခန်းမ၌ လက်ခံတွေ့ဆုံသည်။

ရင်းနှီးပွင့်လင်းစွာဆွေးနွေး

တွေ့ဆုံစဉ် နှစ်နိုင်ငံမီဒီယာဆိုင်ရာကိစ္စရပ်များ၊ လူ့အဖွဲ့အစည်းအပေါ် မီဒီယာသစ်တို့၏ သက်ရောက်ပုံများနှင့် မီဒီယာစီမံခန့်ခွဲမှုဆိုင်ရာ အတွေ့အကြုံများကို ရင်းနှီးပွင့်လင်းစွာဆွေးနွေး၍ အမြင်ချင်းဖလှယ်ခဲ့ကြသည်။

တက်ရောက်

တွေ့ဆုံပွဲသို့ ဒုတိယဝန်ကြီး ဦးအောင်လှထွန်းနှင့် တာဝန်ရှိသူများ တက်ရောက်ခဲ့ကြသည်။

သတင်းစဉ်



ပြည်ထောင်စုတရားသူကြီးချုပ်ရုံးနှင့် အိန္ဒိယနိုင်ငံ အမျိုးသားတရားစီရင်ရေးအကယ်ဒမီတို့အကြား ရေးထိုးထားသည့် နားလည်မှုစာချွန်လွှာအရ ပထမအကြိမ် တရားစီရင်ရေးသင်တန်းသို့ သင်တန်းသား ၄၀ စေလွှတ်



နေပြည်တော် ဩဂုတ် ၂၂

ပြည်ထောင်စုတရားသူကြီးချုပ်ရုံးနှင့် အိန္ဒိယနိုင်ငံ အမျိုးသားတရားစီရင်ရေး အကယ်ဒမီတို့အကြား လက်မှတ်ရေးထိုးထားသည့် မြန်မာနိုင်ငံမှတရားသူကြီးများနှင့် တရားရေးအရာရှိများအား အိန္ဒိယနိုင်ငံသို့စေလွှတ်၍ သင်တန်းပေးခြင်းနှင့် စွမ်းဆောင်ရည်မြှင့်တင်ခြင်းဆိုင်ရာ နားလည်မှုစာချွန်လွှာအရ အိန္ဒိယနိုင်ငံ

အမျိုးသားတရားစီရင်ရေးအကယ်ဒမီတွင် ဩဂုတ် ၂၃ ရက်မှ ၂၉ ရက်အထိ ဖွင့်လှစ်မည့် ပထမအကြိမ် တရားစီရင်ရေးသင်တန်းသို့ တက်ရောက်ရန် တရားရုံးအဆင့်ဆင့်ရှိ ခရိုင်အဆင့်နှင့် မြို့နယ်အဆင့် တရားသူကြီးများ၊ တရားရေးအရာရှိများ စုစုပေါင်း ၄၀ ပါဝင်သည့် မြန်မာကိုယ်စားလှယ်အဖွဲ့သည် ယနေ့ နံနက်ပိုင်းက ရန်ကုန်မြို့မှ ထွက်ခွာသွားကြသည်။

သတင်းစဉ်

ခရိုင်အဆင့်နှင့် မြို့နယ်အဆင့်တရားသူကြီးများ၊ တရားရေးအရာရှိများပါဝင်သည့် မြန်မာကိုယ်စားလှယ်အဖွဲ့သည် အိန္ဒိယနိုင်ငံ အမျိုးသားတရားစီရင်ရေးအကယ်ဒမီတွင် ပထမအကြိမ် ဖွင့်လှစ်မည့်သင်တန်း၌ တရားစီရင်ရေးဆိုင်ရာဘာသာရပ်များ၊ တရားမနှင့် ရာဇဝတ်ဥပဒေများ၊ လူ့အခွင့်အရေးဆိုင်ရာဥပဒေ၊ ဥပဒေရေးရာဆေးပညာနှင့် ဥပဒေသိပ္ပံပညာ၊ ပတ်ဝန်းကျင်ထိန်းသိမ်းရေးဥပဒေ၊ ပစ္စည်းဆိုင်ရာဥပဒေနှင့် ပဋိညာဉ်ဥပဒေ စသည်တို့ကို လေ့လာသင်ယူခွင့်ရရှိကြမည်ဖြစ်ပြီး သင်တန်းကာလမှာ ငါးရက်ဖြစ်သည်။

အဆိုပါ နားလည်မှုစာချွန်လွှာအရ မြန်မာနိုင်ငံမှ တရားသူကြီးများနှင့် တရားရေးအရာရှိ စုစုပေါင်း ၄၀ ကို အိန္ဒိယနိုင်ငံ အမျိုးသားတရားစီရင်ရေး အကယ်ဒမီသို့ ငါးနှစ်အတွင်း တစ်နှစ်လျှင် ဦးရေ ၈၀ ထိ တစ်ကြိမ်လျှင် ဦးရေ ၄၀ ထိ နှစ်ကြိမ်ခွဲစေလွှတ်ပြီး သင်တန်းပေးခြင်း၊ စွမ်းဆောင်ရည်မြှင့်တင်ပေးခြင်းတို့ကို ဆောင်ရွက်သွားမည်ဖြစ်သည်။

မြန်မာကိုယ်စားလှယ်အဖွဲ့အား မြန်မာနိုင်ငံဆိုင်ရာ အိန္ဒိယသံရုံးမှ တာဝန်ရှိသူများ၊ ရန်ကုန်တိုင်းဒေသကြီး တရားလွှတ်တော်မှ တာဝန်ရှိသူများက ရန်ကုန်အပြည်ပြည်ဆိုင်ရာလေဆိပ်၌ ပို့ဆောင်နှုတ်ဆက်ခဲ့ကြသည်။

ရေဘေးသင့်ဒေသများအတွက် ထောက်ပံ့ရေးနှင့် ပြန်လည်ထူထောင်ရေးလုပ်ငန်းများ ဆောင်ရွက်ရန် စေတနာရှင်ပြည်သူများက အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှုကော်မတီသို့ အလှူငွေများ လာရောက်လှူဒါန်း

နေပြည်တော် ဩဂုတ် ၂၂

၂၀၁၉ ခုနှစ် မိုးရာသီကာလအတွင်း မြန်မာနိုင်ငံတစ်ဝန်း၌ ဖြစ်ပွားခဲ့သော ရေကြီးရေလျှံမှုကြောင့် ရေဘေးသင့်ဒေသများအတွက် ထောက်ပံ့ရေးနှင့် ပြန်လည်ထူထောင်ရေးလုပ်ငန်းများ ဆောင်ရွက်ရန် စေတနာရှင်ပြည်သူများက အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှုကော်မတီသို့ အလှူငွေများ လာရောက်လှူဒါန်းလျက်ရှိရာ ဩဂုတ် ၂ ရက်မှ ၂၀ ရက်အထိ အလှူငွေကျပ် ၂၂၅၃၂၀၀၀ လက်ခံရရှိခဲ့ကြောင်း၊ လက်ခံရရှိသော အလှူငွေများကို ဘေးသင့်ဒေသများသို့ အကျိုးရှိထိရောက်စွာ စီမံခန့်ခွဲဆောင်ရွက်သွားမည်ဖြစ်ကြောင်း အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှုကော်မတီက သတင်းထုတ်ပြန်ထားသည်။

အလှူငွေလက်ခံရရှိမှုအနေဖြင့် ပြည်ထောင်စုသမ္မတမြန်မာနိုင်ငံ ကုန်သည်များနှင့် စက်မှုလက်မှုလုပ်ငန်းရှင်များအသင်းချုပ် (UMFCCI) က ငွေကျပ် သိန်း ၅၀၀၊ မြန်မာနိုင်ငံ ရုပ်ရှင်အစည်းအရုံးနှင့် ရုပ်ရှင်လောကသားများက ငွေကျပ် ၂၆၂၀၀၀၀၊ မြန်မာနိုင်ငံ ကဗျာဆရာသမဂ္ဂက ငွေကျပ် ၂၁၅ သိန်း၊ မြန်မာပိတောက်ကုမ္ပဏီနှင့် ဝန်ထမ်းမိသားစုများက ငွေကျပ် သိန်း ၁၅၀၊ RIT 83

Intake Friend's Group က ငွေကျပ် ၁၄၃ သိန်း၊ DISAC၊ AFA၊ ဖူးကက်မြို့ပရဟိတအဖွဲ့အစည်းများနှင့် ရွှေပြောင်အလုပ်သမားများ၊ မြန်မာနိုင်ငံ ရိုးရာသနပ်ဖက်လိပ်လုပ်ငန်းရှင်များအသင်းနှင့် ဒေါက်တာဝေလင်းထွန်းတို့က ငွေကျပ် သိန်း ၁၀၀ စီ၊ မြေရာဇာဓိအေးရှင်းက ကမကထပြုလုပ်၍ ရွာသာကြီးစက်မှုဇုန်လုပ်ငန်းရှင်များနှင့် ပြည်သူများက ငွေကျပ် ၈၁၈၃၀၀၊ Rotary Club of Central Yangon အသင်းဝင်များနှင့် မိတ်ဆွေများက ငွေကျပ် ၇၂ သိန်း၊ မြန်မာနိုင်ငံလုံးဆိုင်ရာ ဂေါ်ရခါးဟိန္ဒူ ဓမ္မအဖွဲ့ချုပ်က ငွေကျပ် ၅၁ သိန်း၊ နေပြည်တော်နေ ဦးသန်းဝင်းလှိုင် - ဒေါ်နီလာအောင် မိသားစု၊ သိန်းတရာရွှေဆိုင်၊ နေပြည်တော်ကောင်စီနယ်မြေ မော်တော်ယာဉ်လုပ်ငန်းပေါင်းစုံ ထိန်းသိမ်းရေးကော်မတီ (အဝေးပြေး) နှင့် မော်တော်ယာဉ်အသင်းများက ငွေကျပ် သိန်း ၅၀ စီ၊ ရတနာပုံတက္ကသိုလ်ရှိကျောင်းသား ကျောင်းသူ၊ ဆရာ ဆရာမများကိုယ်စား ရတနာပုံတက္ကသိုလ် ကျောင်းသားများသမဂ္ဂက ငွေကျပ် ၄၆၈၉၃၀၀ တို့ အပါအဝင် စေတနာရှင်ပြည်သူများက စုစုပေါင်း ငွေကျပ် ၂၂၅၃၂ သိန်းကျော်ကို လာရောက်လှူဒါန်းခဲ့ကြောင်း သိရသည်။

သတင်းစဉ်



ခရီးသည်ပို့ဆောင်ရေးယာဉ်ကြီးများ ဩဂုတ် ၂၂ ရက် ညနေပိုင်းမှစ၍ ပြန်လည်ပြေးဆွဲလျက်ရှိ

လားရှိုး ဩဂုတ် ၂၂ ရှမ်းပြည်နယ်(မြောက်ပိုင်း) လားရှိုးမြို့မှ ရန်ကုန် မန္တလေးမြို့များအပါအဝင် မြန်မာနိုင်ငံ တစ်ဝန်းသို့ လားရှိုးမြို့မှ ပြေးဆွဲနေသည့် ခရီးသည် ပို့ဆောင်ရေး Express ယာဉ်များ ဩဂုတ် ၂၂ ရက် ညနေပိုင်းမှစ၍ ပုံမှန်အတိုင်း ပြေးဆွဲလျက်ရှိကြောင်း ယာဉ်လိုင်းများထံမှ သိရသည်။

တောက်ခဲခြင်းကြောင့် ဆောက်လုပ်ရေး ဝန်ကြီးဌာနနှင့် Oriental ကုမ္ပဏီဝန်ထမ်း လုပ်သားအင်အား ၂၀၀ ကျော်တို့က သုံးရက်ကြာ နေ့မနား ညမနားဖြင့် ပြန်လည် တည်ဆောက်ပေးခဲ့ခြင်းဖြစ်ကြောင်း သိရသည်။

နောင်ချီနှင့် ကျောက်မဲအကြားရှိ ဂုတ်တွင်းကားလမ်းတံတားမှာ ဩဂုတ် ၁၅ ရက်က မိုင်းခွဲဖျက်ဆီးခြင်းခံရပြီးနောက် ခုနစ်ရက်အကြာ ကားသွားလာမှု ပြတ်

ဂုတ်တွင်းတံတားပေါ်ရှိ အသစ်ပြုပြင် တည်ဆောက်ထားသည့် နှစ်လမ်းသွားသံ ပေါင်ဘေလီတံတားမှာ အရှည်ပေ ၂၁၀ ရှိပြီး ခံနိုင်ရည်မှာ ကုန်နှင့်ယာဉ် ၃၆ တန် အထိသာ ဖြတ်သန်းခွင့်ပြုနိုင်သေးကြောင်း သိရသည်။

မမ(လားရှိုး)

သစ်ပင်တွေခုတ်၊ တောတောင်ပြုတ် ဆုတ်ယုတ်ကမ္ဘာ ဖြစ်တည်မှာ



# ရခိုင်ပြည်နယ်အတွင်း တိုက်ပွဲရှောင်ရခိုင်တိုင်းရင်းသားများနှင့် ဒေသခံပြည်သူများအား ဆက်လက်ထောက်ပံ့ပေးအပ်

စစ်တွေ ဩဂုတ် ၂၂  
ရခိုင်ပြည်နယ်အတွင်း တိုက်ပွဲရှောင်ရခိုင်တိုင်းရင်းသားများနှင့် ဒေသခံပြည်သူများ၏ လိုအပ်ချက်များအတွက် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန၏ ကူညီထောက်ပံ့မှုများပေးအပ်ခြင်းအခမ်းအနားကို ယနေ့ညနေပိုင်းတွင် ရခိုင်ပြည်နယ်အစိုးရအဖွဲ့ ဧည့်ရိပ်သာ၌ ကျင်းပသည်။

### တက်ရောက်

အခမ်းအနားသို့ အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ပြည်ထောင်စုဝန်ကြီး ဦးသိန်းဆွေ၊ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ပြည်ထောင်စုဝန်ကြီး ဒေါက်တာဝင်းမြတ်အေး၊ ရခိုင်ပြည်နယ်ဝန်ကြီးချုပ် ဦးညီပု၊ နိုင်ငံတော်အတိုင်ပင်ခံရုံးဝန်ကြီးဌာန ဒုတိယဝန်ကြီး ဦးခင်မောင်တင်၊ ဒုတိယဝန်ကြီး ဦးစိုးအောင်နှင့် တာဝန်ရှိသူများ တက်ရောက်ကြသည်။

အခမ်းအနားတွင် ပြည်ထောင်စုဝန်ကြီး ဒေါက်တာဝင်းမြတ်အေးက တိုက်ပွဲရှောင် ပြည်သူများအတွက်

ဆန်ရိက္ခာဖိုးငွေကျပ် ၁၅၆၅ ဒသမ ၈၂ သိန်းကို ထောက်ပံ့ပေးအပ်ရာ ရခိုင်ပြည်နယ်ဝန်ကြီးချုပ် ဦးညီပုက လက်ခံသည်။

ထောက်ပံ့မှုများကို ၂၀၁၈ ခုနှစ် ဒီဇင်ဘာလ တတိယပတ်မှစတင်၍ ဆန်ရိက္ခာဖိုးငွေများကို ထောက်ပံ့ပေးအပ်ခဲ့ပြီး ယခုအကြိမ်သည် (၆)ကြိမ်မြောက် ထောက်ပံ့ပေးခြင်းဖြစ်ကာ တိုက်ပွဲရှောင်ပြည်သူစုစုပေါင်း ၇၆၀၃၉ ဦးစာ ဆန်ရိက္ခာဖိုးငွေနှင့် ကယ်ဆယ်ရေးပစ္စည်းများအတွက် စုစုပေါင်းငွေကျပ် ၁ ဒသမ ၄၁၄ ဘီလီယံ ထောက်ပံ့ပေးအပ်ခဲ့သည်။

### မကြာမီနေ့ထိုင်နိုင်တော့မည်

တိုက်ပွဲရှောင်ရခိုင်တိုင်းရင်းသားများနှင့် ဒေသခံများအတွက် ယာယီနေရာချထားပေးနိုင်ရေးအတွက် ဆောက်လုပ်လျက်ရှိသော တိုက်ပွဲရှောင်စခန်းများသည်လည်း ၈၀ ရာခိုင်နှုန်းခန့် ပြီးစီးနေပြီး မကြာမီနေ့ထိုင်နိုင်တော့မည်ဖြစ်သည်။

တိုက်ပွဲရှောင်ပြည်သူများအတွက် လိုအပ်ချက်များရှိပါက လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာ



ချထားရေးဝန်ကြီးဌာန၏ အရေးပေါ် ၂၄ နာရီ ဝန်ဆောင်မှုရှိသော ဖုန်း-၀၆၇-၃၄၀၄၆၆၆၆ ၊ ၀၆၇-၃၄၀၄၇၇၇ တို့သို့ ဆက်သွယ်အကူအညီရယူနိုင်ကြောင်း သိရသည်။  
သတင်းစဉ်

## မြန်မာနိုင်ငံဘက်မှ စနစ်တကျပြင်ဆင်၍ အဆင်သင့်စောင့်ဆိုင်းခဲ့သော်လည်း နေရပ်စွန့်ခွာသူများ ဘင်္ဂလားဒေ့ရှ်နိုင်ငံမှ ပြန်လည်ရောက်ရှိလာခြင်းမရှိ

နေပြည်တော် ဩဂုတ် ၂၂  
အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ပြည်ထောင်စုဝန်ကြီး ဦးသိန်းဆွေ၊ နေရပ်စွန့်ခွာသူများ ပြန်လည်လက်ခံရေးနှင့် ပြန်လည်နေရာချထားရေးကော်မတီဥက္ကဋ္ဌ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ပြည်ထောင်စုဝန်ကြီး ဒေါက်တာဝင်းမြတ်အေး၊ နိုင်ငံတော်အတိုင်ပင်ခံရုံးဝန်ကြီးဌာန ဒုတိယဝန်ကြီး ဦးခင်မောင်တင်နှင့် တာဝန်ရှိသူများသည် ဩဂုတ် ၂၁ ရက်တွင် ရခိုင်ပြည်နယ် စစ်တွေမြို့သို့ရောက်ရှိပြီး နေရပ်စွန့်ခွာသူများ ပြန်လည်လက်ခံရေးနှင့် ပြန်လည်နေရာချထားရေး ကိစ္စရပ်များနှင့် ပတ်သက်၍ ညှိနှိုင်းအစည်းအဝေးကိုကျင်းပရာ အစည်းအဝေးသို့ ရခိုင်ပြည်နယ်ဝန်ကြီးချုပ် ဦးညီပု၊ ပြည်နယ်အစိုးရအဖွဲ့ဝန်ကြီးများနှင့် ဌာနဆိုင်ရာ တာဝန်ရှိသူများ တက်ရောက်ခဲ့ကြသည်။

### ပူးပေါင်းဆောင်ရွက်မည်

အစည်းအဝေးတွင် နေရပ်စွန့်ခွာသူများ ပြန်လည်လက်ခံရေးနှင့် ပြန်လည်နေရာချထားရေးကော်မတီဥက္ကဋ္ဌ ပြည်ထောင်စုဝန်ကြီး ဒေါက်တာဝင်းမြတ်အေးက မြန်မာဘင်္ဂလားဒေ့ရှ် နှစ်နိုင်ငံသဘောတူစာချုပ်ပါအတိုင်း နေရပ်စွန့်ခွာသူများ ပြန်လည်လက်ခံရေးအတွက် မြန်မာနိုင်ငံဘက်က အဆင်သင့်ဖြစ်အောင် ဆောင်ရွက်ထားခဲ့ပြီးဖြစ်ကြောင်း၊ အာဆီယံအတွင်းရေးမှူးချုပ်ရုံး၊ သဘာဝဘေးစီမံခန့်ခွဲမှုအတွက် လူသားချင်းစာနာကူညီမှုဆိုင်ရာ



အာဆီယံညှိနှိုင်းရေးမှူးရုံး (AHA Centre)နှင့် ASEAN ERATအဖွဲ့တို့မှ တာဝန်ရှိသူများကလည်း ပြန်လည်လက်ခံရေးစခန်းများနှင့် လှူဖွဲ့ခေါင်းကြားစခန်း၏ လုပ်ငန်းဆောင်ရွက်မှုအား စွမ်းဆောင်ရည်မြှင့်တင်ခြင်း၊ သတင်းအချက်အလက်များ ဖြန့်ဝေရာတွင် ခိုင်မာအားကောင်းမှုရှိစေခြင်း၊ အခြေခံဝန်ဆောင်မှုများ

ထောက်ပံ့ခြင်း စသည့်ကိစ္စရပ်များ လိုအပ်သလို ပူးပေါင်းဆောင်ရွက်မည်ဖြစ်ကြောင်း ပြောကြားသည်။

### စာချုပ်ပါအတိုင်း ဆောင်ရွက်ရန်အဆင်သင့်ရှိ

ယင်းနောက် ပြည်ထောင်စုဝန်ကြီး ဦးသိန်းဆွေက နေရပ်စွန့်ခွာသူများ ပြန်လည်လက်ခံရေးအတွက် မြန်မာဘင်္ဂလားဒေ့ရှ် နှစ်နိုင်ငံ MoU လက်မှတ်ရေးထိုးထားပြီး စာချုပ်ပါအတိုင်း အကောင်အထည်ဖော်ဆောင်ရွက်ရန်အဆင်သင့်ရှိကြောင်း၊ ပြန်လည်ရောက်လာသူများအား လက်ခံရာတွင် အရေးကြီးသည့်အပိုင်းဖြစ်သည့် မြန်မာနိုင်ငံအတွင်း၌ နေထိုင်ခွင့်ပေးမှု ဟုတ်မဟုတ် စိစစ်ပေးနိုင်ရန် မိမိတို့ဝန်ကြီးဌာနမှ တာဝန်ရှိသူများသည် သက်ဆိုင်ရာ ဌာနအသီးသီးရှိ ဝန်ထမ်းများနှင့်အတူ ပြန်လည်လက်ခံရေးစခန်းများဖြစ်သည့် တောင်ပြိုလက်ဝဲ၊ ငါးခုရစခန်းများတွင် ရောက်ရှိ၍ တာဝန်ထမ်းဆောင်နေပြီဖြစ်ကြောင်း ပြောကြားသည်။

ထို့နောက် ရခိုင်ပြည်နယ်ဝန်ကြီးချုပ် ဦးညီပု၊ ဒုတိယဝန်ကြီး ဦးခင်မောင်တင်နှင့် တာဝန်ရှိသူများက နေရပ်စွန့်ခွာသူများ ပြန်လည်လက်ခံရေးနှင့် ပြန်လည်နေရာချထားရေးအတွက် စနစ်တကျ ကြိုတင်စီစဉ်ဆောင်ရွက်ထားရှိမှုများနှင့်ပတ်သက်၍ ရှင်းလင်းတင်ပြကြရာ ပြည်ထောင်စုဝန်ကြီးများနှင့် တာဝန်ရှိသူများက

ပြန်လည်ညှိနှိုင်းဆွေးနွေးကြသည်။

ဘင်္ဂလားဒေ့ရှ် နိုင်ငံခြားရေးဝန်ကြီးဌာနက မြန်မာနိုင်ငံဘက်မှ အဆိုပြုသော နေရပ်စွန့်ခွာသူများ ပြန်လည်ပို့ဆောင်ရေးကို ယနေ့ (၂၀၁၉ ခုနှစ် ဩဂုတ်လ ၂၂ ရက်နေ့)တွင် ဆောင်ရွက်မည်ဖြစ်ကြောင်း နှစ်နိုင်ငံ ညှိနှိုင်းသဘောတူညီချက်ရရှိခဲ့သဖြင့် ပြန်လည်လက်ခံရေးနှင့် ပြန်လည်နေရာချထားရေးလုပ်ငန်းများ ဆောင်ရွက်ပေးနိုင်ရန်အတွက် ရခိုင်ပြည်နယ်အစိုးရအဖွဲ့မှ လှုပ်စစ်၊ စက်မှုနှင့် လမ်းပန်းဆက်သွယ်ရေးဝန်ကြီး ဦးအောင်ကျော်ဇံနှင့် ဌာနဆိုင်ရာ အဆင်ပြေအရာရှိများသည် အာဆီယံအတွင်းရေးမှူးချုပ်ရုံး၊ သဘာဝဘေးစီမံခန့်ခွဲမှုအတွက် လူသားချင်းစာနာကူညီမှုဆိုင်ရာ အာဆီယံညှိနှိုင်းရေးမှူးရုံး (AHA Centre)နှင့် ASEAN ERAT အဖွဲ့တို့မှ တာဝန်ရှိသူများနှင့်အတူ မြန်မာနိုင်ငံနှင့် ဘင်္ဂလားဒေ့ရှ်နိုင်ငံနယ်စပ်ရှိ တောင်ပြိုလက်ဝဲ ပြန်လည်လက်ခံရေးစခန်းက အသင့်ပြင်ဆင်စောင့်ဆိုင်းခဲ့ကြသော်လည်း ဘင်္ဂလားဒေ့ရှ်နိုင်ငံဘက်မှ မြန်မာနိုင်ငံဘက်သို့ နေရပ်စွန့်ခွာသူများ ပြန်လည်ရောက်လာခြင်းမရှိကြောင်း သိရသည်။

### ပြန်လည်ရောက်လာခြင်းမရှိခဲ့

မြန်မာနိုင်ငံအနေဖြင့် မြန်မာနိုင်ငံနှင့် ဘင်္ဂလားဒေ့ရှ်နိုင်ငံတို့၏ နှစ်နိုင်ငံသဘောတူညီချက်အရ နေရပ်စွန့်ခွာသူများ ပြန်လည်လက်ခံရေးနှင့် ပြန်လည်နေရာချထားရေးကိစ္စရပ်များကို ၂၀၁၈ ခုနှစ် ဇန်နဝါရီ ၂၃ ရက်မှစတင်ကာ အဆင်သင့်အနေထားဖြင့် လိုအပ်သည်များကို ကြိုတင်ဆောင်ရွက်ထားရှိပြီးဖြစ်ကြောင်း၊ ၂၀၁၈ ခုနှစ် နိုဝင်ဘာ ၁၅ ရက်ကလည်း ပြည်ထောင်စုဝန်ကြီး ဦးသိန်းဆွေ ပြည်ထောင်စုဝန်ကြီး ဒေါက်တာဝင်းမြတ်အေး၊ ရခိုင်ပြည်နယ် ဝန်ကြီးချုပ် ဦးညီပု၊ ဒုတိယဝန်ကြီး ဝိုလ်ချုပ်အောင်သူနှင့် ဦးစိုးအောင်၊ ရခိုင်ပြည်နယ် လုံခြုံရေးနှင့် နယ်စပ်ရေးရာဝန်ကြီးနှင့် လှုပ်စစ်၊ စက်မှုနှင့် လမ်းပန်းဆက်သွယ်ရေးဝန်ကြီးတို့ ဦးဆောင်သောအဖွဲ့သည် ဘင်္ဂလားဒေ့ရှ်နိုင်ငံ၏ မြန်မာနိုင်ငံမှ နေရပ်စွန့်ခွာသူများ ပြန်လည်ပို့ဆောင်မည်ဟု အကြောင်းကြားချက်အရ တောင်ပြိုလက်ဝဲ ပြန်လည်လက်ခံရေးစခန်း၊ ငါးခုရ ပြန်လည်လက်ခံရေးစခန်းနှင့် လှူဖွဲ့ခေါင်းကြားစခန်းများသို့ သွားရောက်ကာ နေရပ်စွန့်ခွာသူများ ပြန်လည်လက်ခံရေးနှင့် ပြန်လည်နေရာချထားရေး ကိစ္စရပ်များကို သွားရောက်ဆောင်ရွက်ခဲ့သော်လည်း ပြန်လည်ရောက်လာခြင်း မရှိခဲ့ကြောင်း သိရသည်။  
သတင်းစဉ်





ပြည်တွင်းရေးရာ

မြန်မာပြည်သူတွေ ပျော်ရွှင်နေတာကိုပဲ မြင်ချင်တာပါ။ ဒီဒေသတွေမှာ တိုက်ခိုက်မှုတွေ ဒီလိုဖြစ်ပွားနေတာ အင်မတန်ဝမ်းနည်းမိပါတယ်။ **Dr. Melvin Wong**

တွေ့ဆုံမေးမြန်းသတင်းအဖွဲ့

ရှမ်းပြည်နယ်(မြောက်ပိုင်း)ဒေသတိုက်ပွဲများကြောင့် ကွတ်ခိုင်မြို့တွင် မြန်မာနိုင်ငံ၏ ပညာရေးမြှင့်တင်ရေးလုပ်ငန်းများ ကူညီဆောင်ရွက်ရန် ရောက်ရှိနေသည့် Go and Love Foundation မှ Mrs. Chou Wei Kuo ဦးစီး ၂၈ ဦးစီ၊ ဩဂုတ် ၂၂ ရက် တွင် တပ်မတော်ရဟတ်ယာဉ်၊ လေယာဉ်များဖြင့် ရန်ကုန်မြို့သို့ ပို့ဆောင်ပေးခဲ့သည်။ တပ်မတော်မှ အန္တရာယ်ကင်းစွာ ကူညီပို့ဆောင်ပေးခဲ့သူများ၏ စကားသံများကို ဖော်ပြလိုက်ရပါသည်။

**Dr. Melvin Wong**

ကျွန်တော်က ကယ်လီဖိုးနီးယားကလာတိုစိတ်ပညာကျွမ်းကျင်သူတစ်ယောက်ဖြစ်ပါတယ်။ အကြောင်းအမျိုးမျိုးကြောင့် မိဘတွေနဲ့ ဝေးကွာပြီး မူးယစ်ဆေးစွဲနေတဲ့ လူငယ်တွေကို ပညာပေးဖို့၊ နည်းလမ်းမျိုးစုံနဲ့ ကူညီထောက်ပံ့မှုတွေကို ဆောင်ရွက်ဖို့ ဖြစ်ပါတယ်။ ကျွန်တော်တို့ဟာ ကွတ်ခိုင်မြို့ကို လွန်ခဲ့တဲ့ နှစ်ပတ်ကျော်လောက်ကတည်းက ရောက်ရှိခဲ့တာဖြစ်ပါတယ်။ ကျွန်တော်တို့အဖွဲ့က အဓိကတော့ ပညာရေးမြှင့်တင်မှု လုပ်ငန်းတွေ ဆောင်ရွက်ဖို့ရောက်ရှိနေတာဖြစ်ပြီး အဖွဲ့ထဲမှာ အမေရိကန်၊ တရုတ်၊ ကနေဒါနဲ့ ဟိုင်ဝမ်၊ ဟောင်ကောင် စသဖြင့် နေရာစုံက ပါဝင်ပါတယ်။ ကျွန်တော်တို့ ဒီကိုရောက်ရှိနေတာ ကူညီဖို့ ဖြစ်ပါတယ်။ မြန်မာပြည်သူတွေ ပျော်ရွှင်နေတာကိုပဲ မြင်ချင်တာပါ။ ဒီဒေသတွေမှာ တိုက်ခိုက်မှုတွေ ဒီလိုဖြစ်ပွားနေတာ အင်မတန်ဝမ်းနည်းမိပါတယ်။ ကျွန်တော်တို့ဟာ ငြိမ်းချမ်းရေးကို လိုလားတယ်။ နှစ်သက်တယ်။ လူ့အခွင့်အရေးလှုပ်ရှားသူ မာတင်လူသာကင်းက ငြိမ်းချမ်းရေးနဲ့ပတ်သက်ပြီး ငြိမ်းချမ်းရေးကို အတင်းအကျပ် လုပ်ယူလို့ မရဘူး။ နားလည်မှုနဲ့ တည်ဆောက်ရတာဖြစ်တယ်။ အမှောင်ကို အလင်းရောင်နဲ့သာ ဖြိုခွင်းရတာဖြစ်တယ်။ အမှန်းတရားကို အမှန်းနဲ့မတုံ့ပြန်ဘဲ ချစ်ခြင်းမေတ္တာကိုသာ တည်ဆောက်ရတာ ဖြစ်ပါတယ်။ လိုအပ်သလို ပြောကြားခဲ့တာရှိပါတယ်။ ဒါကြောင့် မြန်မာပြည်သူတွေကြားမှာ ချစ်ခြင်းတရားတွေ တည်ဆောက်ရမှာဖြစ်ပါတယ်။ ကျွန်တော်တို့ ကွတ်ခိုင်မှာ ရှိနေစဉ်မှာ K.K Guest House မှာနေကြပြီး မြန်မာအစိုးရနဲ့ တပ်မတော်တို့က ကာကွယ်ပေးခဲ့ပါတယ်။ ကူညီစောင့်ရှောက်မှုတွေ ပေးခဲ့တယ်။ ကျွန်တော်တို့ ပဋိပက္ခကို ကိုယ်တိုင်မြင်တွေ့ခဲ့



Dr. Melvin Wong



Mrs. Chou Wei Kuo



Ms. Alison



Ms. Uri



ဦးနှိုင်း

ရတာတွေ မရှိပါဘူး။ တပ်မတော်ကနေ အကူအညီတွေ အများကြီးရခဲ့ပါတယ်။ အခုတော့ ဘေးကင်းစွာနဲ့ ပြန်ရောက်ခဲ့ပါပြီ။  
**Mrs. Chou Wei Kuo (ဥက္ကဋ္ဌ)**  
**Go and Love Foundation**  
ကျွန်မတို့ ရောက်နေတဲ့အချိန် ပဋိပက္ခတွေနဲ့ ကြုံနေတဲ့အတွက် အပြင်မထွက်တော့ဘဲ K.K Guest House ထဲမှာပဲ နေခဲ့ပါတယ်။ K.K Guest House ကလည်း ကူညီစောင့်ရှောက်ပေးပါတယ်။ မနေ့ညကတော့ ဝေါက်ကွဲတဲ့အသံတွေနဲ့ သေနတ်သံတွေ ကြားခဲ့ရပါတယ်။ တပ်မတော်ဘက်က တာဝန်ရှိအရာရှိတစ်ယောက်ကလည်း ကျွန်မတို့ကို အပြင်မှာထက်စာရင် ဟိုတယ်ထဲမှာနေတာက ပိုပြီးဘေးကင်းလုံခြုံနိုင်တဲ့အတွက် ဟိုတယ်မှာပဲနေဖို့ ပြောပါတယ်။ ဒီလိုပဲ လူဝင်မှုကြီးကြပ်ရေးအပါအဝင် သက်ဆိုင်ရာ တာဝန်ရှိတဲ့သူတွေက စိတ်မပူဖို့နဲ့ အကောင်းဆုံးကြိုးစားပေးနေတဲ့အကြောင်း လာရောက်ပြောပြပေးကြပါတယ်။ ဒီလိုတွေ ကြုံခဲ့ရပေမယ့် ကြောက်လန့်မနေအောင် အားလုံးက ပိုင်းဝန်းကူညီပေးကြပါတယ်။ ဒီလို

ကြုံတွေ့တာ ပထမဆုံးပါ။ ကျွန်မတို့အဖွဲ့မှာ ကျွန်မအပါအဝင် ၂၈ ဦး ပါတယ်။ အဲဒီအချိန် တုန်းက ကျွန်မအနေနဲ့ ပါဝင်တဲ့သူတွေ အားလုံးကို ဘေးကင်းစေချင်ခဲ့တယ်။  
**Ms. Alison**  
ကျွန်မက ဟောင်ကောင်ကလာတဲ့ အယ်လီဆန် ဖြစ်ပါတယ်။ အရင် ကျွန်မတို့ ကွတ်ခိုင်မှာ ရှိနေတုန်းက အေးအေးချမ်းချမ်းပါပဲ။ ကျောင်းသားတွေနဲ့ လေ့လာရေးခရီး လာရောက်ခဲ့တာဖြစ်ပါတယ်။ ပဋိပက္ခဖြစ်တာကို မြင်တော့မမြင်ခဲ့ရပါဘူး။ အခုတော့ တပ်မတော်က ကျွန်မတို့အဖွဲ့ကို ခက်ခဲတဲ့ အခြေအနေကနေ ဒီကို ပို့ဆောင်ပေးခဲ့တာ ဖြစ်ပါတယ်။ ဒီအတွက် ကျေးဇူးတင်ပါတယ်။ အေးအေးချမ်းချမ်းနဲ့ ပြန်လည်ရောက်ရှိလာတဲ့အတွက် ဝမ်းသာပါတယ်။  
**Ms. Uri**  
တပ်မတော်က ရဟတ်ယာဉ်နဲ့ လားရှိုးလေဆိပ်ကို ပို့ဆောင်ပေးခဲ့ပါတယ်။ လားရှိုးလေဆိပ်ကနေ ရန်ကုန်ကို လေယာဉ်နဲ့ ပြန်လည်ရောက်ရှိခဲ့တာ ဖြစ်ပါတယ်။ ကျွန်မတို့ ကွတ်ခိုင် K.K Guest House မှာရှိနေတဲ့အချိန် ကျွန်မတို့ စိတ်မပူအောင်၊ သတင်း

အချက်အလက်တွေ မပြတ်ရရှိနေအောင် K.K Guest House က ကူညီပေးခဲ့ပါတယ်။ ဒီလို ကူညီစောင့်ရှောက်ပေးခဲ့တဲ့ အတွက် K.K Guest House ကို ကျေးဇူးတင်ပါတယ်။ Guest House ထဲမှာပဲ နေခဲ့တဲ့အတွက် ပဋိပက္ခဖြစ်နေတယ်ဆိုပေမယ့် မြင်ခဲ့တာမျိုးတော့မရှိပါဘူး။ ကျွန်မတို့ အဲဒီမှာ နှစ်ပတ်ခရီးသွားခဲ့တာ ဖြစ်ပါတယ်။ အခုတော့ နှစ်ပတ်ကျော်လောက်နေခဲ့ရပါတယ်။ အခုလို ဘေးကင်းစွာနဲ့ ပြန်လည်ရောက်ရှိအောင် ကူညီပေးခဲ့တဲ့ မြန်မာအစိုးရကိုလည်း ကျေးဇူးတင်ပါတယ်။ နောက်တစ်ကြိမ် မြန်မာနိုင်ငံကို လာရောက်ဦးမှာပါ။  
**ဦးနှိုင်း (ဟိုတယ်နှင့်ခရီးသွားညွှန်ကြားမှု ဦးစီးဌာန ရန်ကုန်တိုင်းဒေသကြီးဦးစီးမှူး)**  
လားရှိုးဘက်ကို ရောက်နေတဲ့ နိုင်ငံခြားသား ခရီးသွားဧည့်သည်တွေကို လျင်လျင်မြန်မြန် လုံလုံခြုံခြုံနဲ့ ရန်ကုန်ကို ရောက်ရှိလာဖို့အတွက် တပ်မတော်အနေနဲ့ ကူညီပေးတာဖြစ်ပါတယ်။ ကျွန်တော်တို့ကလည်း ဌာနဆိုင်ရာဖြစ်တဲ့အတွက် သက်ဆိုင်ရာ ဟိုတယ်တွေမှာတည်းမယ်ဆို တည်းခိုနိုင်ဖို့နဲ့ မော်တော်ယာဉ်သုံးမယ်ဆိုရင်လည်း

အသုံးပြုနိုင်ဖို့အတွက် စီစဉ်ဆောင်ရွက်ပေးသွားမှာ ဖြစ်ပါတယ်။  
တိုင်းပြည်ရဲ့ ခရီးသွားလုပ်ငန်းဆိုတာ ငြိမ်းငြိမ်းချမ်းချမ်းနဲ့ဆိုရင် ပိုကောင်းပါတယ်။ သို့သော်လည်း အခုလိုနယ်စပ်မှာ အနည်းအကျဉ်းဖြစ်တဲ့ကိစ္စလေးနဲ့တော့ ခရီးသွားလုပ်ငန်းရဲ့ဖွံ့ဖြိုးတိုးတက်မှုကို မထိခိုက်နိုင်ဘူးလို့ ကျွန်တော်အနေနဲ့ ယုံကြည်တယ်။ ကျွန်တော်တို့ ပြည်ထောင်စုဝန်ကြီးဌာန အနေနဲ့လည်း ပြည်ပဧည့်သည်တွေ ပိုမိုဝင်ရောက်လာဖို့အတွက် ဗီဇာတွေ ဖြေလျှော့ပေးနေပါတယ်။ ဒီအတွက်ကြောင့် ၂၀၁၈ ဇူလိုင်လ နဲ့ ၂၀၁၉ ဇူလိုင်လ အလားတူကာလမှာ တစ်နိုင်လုံးအတိုင်းအတာအနေနဲ့ နိုင်ငံခြားသားခရီးသွားဧည့်သည် ဝင်ရောက်မှုနှုန်း ၂၆ ရာခိုင်နှုန်း တိုးတက်မှု ရှိလာပါတယ်။ ဒါကြောင့် အခုလို ဖြစ်စဉ်မျိုးဟာလည်း အခိုင်အတန်ပဲလို့ ကျွန်တော်အနေနဲ့ ယူဆပါတယ်။ တိုင်းပြည်အနေနဲ့လည်း မကြာခင်မှာ ကျွန်တော်တို့ ခရီးသွားလုပ်ငန်းတွေ ပိုမိုတိုးတက်ဖွံ့ဖြိုးလာမယ်လို့လည်း ယုံကြည်ပါတယ်။

International Series ကြက်တောင်ရိုက်ပြိုင်ပွဲမှ

တစ်ခုအပါအဝင်ဖြစ်ပြီး မြန်မာကြက်တောင်အားကစားမယ် သက်ထားသူ့ဒါ အောင်မြင်မှုများစွာ ရယူထားသည်ဖြစ်ပွဲ ဖြစ်သောကြောင့် မြန်မာအားကစားပရိသတ်နှင့် ရင်းနှီးကျွမ်းဝင်ထားသည့်ပြိုင်ပွဲလည်းဖြစ်သည်။ ကမ္ဘာ့ကြက်တောင် အဖွဲ့ချုပ်သည် International Series ကြက်တောင်ရိုက် ပြိုင်ပွဲကို နှစ်စဉ်ကမ္ဘာ့နိုင်ငံအနှံ့အပြားတွင် ကျင်းပလျက်ရှိပြီး ယခုနှစ်အတွက် (၂၁)မြောက် ကျင်းပမည့်ပြိုင်ပွဲလည်းဖြစ်သည်။ ယခုပြိုင်ပွဲတွင် အမျိုးသားတစ်ဦးချင်းပြိုင်ပွဲ၊ နှစ်ယောက်တွဲ ပြိုင်ပွဲ၊ အမျိုးသမီးတစ်ဦးချင်းပြိုင်ပွဲ၊ နှစ်ယောက်တွဲ ပြိုင်ပွဲနှင့် အမျိုးသားအမျိုးသမီး နှစ်ယောက်တွဲပြိုင်ပွဲတို့ ပါဝင်မည်

ထိန်ပင်အမှိုက်ပုံမှ

ကျောက်စီးသွေးသုံးတိုက်လွှာတွေမှာ သုံးဖို့အတွက် အထောက်အကူဖြစ်မယ့် သဘာဝမြေဆွေးတွေ ထုတ်လုပ်တဲ့အတွက် ပြည်သူတွေရဲ့ ကျန်းမာရေးကိုလည်း အထောက်အပံ့မရမယ်” ဟု ပတ်ဝန်းကျင်ထိန်းသိမ်းရေးနှင့် သန့်ရှင်းရေးဌာနမှ ဒုတိယဌာနမှူး ဒေါက်တာအောင်မြင်မော်က ပြောသည်။  
ထို့အပြင် အမှိုက်ပုံရာတွင် နေရာများရှားပါးခြင်း၊ နေရာသီတွင် အမှိုက်ပုံစီးလောင်မှုများ မဖြစ်ပွားခြင်းနှင့် ပြည်သူများ၏ ကျန်းမာရေးအတွက် အန္တရာယ်မကောင်းခြင်းများ ရရှိနိုင်တော့မည်မဟုတ်ကြောင်း သိရသည်။  
အဆိုပါလုပ်ငန်းများကို ပိုလန်နိုင်ငံချေးငွေဖြင့် ဆောင်ရွက်ခြင်းဖြစ်ပြီး ယခုလတွင် နှစ်နိုင်ငံသဘောတူလက်မှတ်ထိုးခဲ့ကြောင်း၊ လက်ရှိအချိန်တွင် နည်းပညာရှင်များနှင့် ဆွေးနွေးလျက်ရှိပြီး ၂၀၂၀ ပြည့်နှစ်တွင် စတင်ဆောင်ရွက်နိုင်မည်ဖြစ်ကြောင်း သိရသည်။

ဖြစ်သည်။ အိမ်ရှင်မြန်မာကြက်တောင်အဖွဲ့သည် ယင်းပြိုင်ပွဲတွင် ကစားသမား ၁၆ ဦးဖြင့် ဝင်ရောက်ယှဉ်ပြိုင်မည်ဖြစ်ပြီး နိုင်ငံတကာပြိုင်ပွဲများတွင် အောင်မြင်မှုများ ရယူနေသည့် ကြက်တောင်အားကစားမယ် သက်ထားသူ့ဒါလည်း ဝင်ရောက်ယှဉ်ပြိုင်မည်ဖြစ်သည်။

မြန်မာနိုင်ငံ ကြက်တောင်အဖွဲ့ချုပ်အနေဖြင့် ယခု နောက်ပိုင်းနှစ်များတွင် အာရှအဆင့် လူငယ်ကြက်တောင် ပြိုင်ပွဲများကို ရန်ကုန်နှင့် မန္တလေးမြို့၌ အိမ်ရှင်အဖြစ် နှစ်ကြိမ်လက်ခံကျင်းပပြီးနောက် ကမ္ဘာ့ကြက်တောင်အဖွဲ့ချုပ်က ကျင်းပမည့်ပြိုင်ပွဲတစ်ခုကို အိမ်ရှင်အဖြစ် လက်ခံကျင်းပခြင်း ဖြစ်သည်။ **သတင်း-ရှိုင်းထက်ဇော်၊ ဓာတ်ပုံ-စိုးညွန့်**

ကျောက်တံခါးမြို့နယ်၌ မျှဝေခြင်းအစီအစဉ်ဖြင့် အဝတ်အထည်များ၊ ကျောင်းသုံးပစ္စည်းများ ပေးအပ်လှူဒါန်း

ကျောက်တံခါး ဩဂုတ် ၂၂  
ကျေးလက်နေပြည်သူများ သောက်သုံးရေဖူလုံစွာ သုံးစွဲနိုင်ရန်အတွက် ကျောက်တံခါးမြို့နယ် ကျေးလက်ဒေသ ဖွံ့ဖြိုးတိုးတက်ရေးဦးစီးဌာနမှ တိုင်းဒေသကြီးရန်ပုံငွေ ပြည်ထောင်စုရန်ပုံငွေများ ဖြင့် ဆောင်ရွက်လျက်ရှိသော ကျေးလက်ရေရရှိရေး လုပ်ငန်းများကို ဩဂုတ် ၂၀ ရက်က တာဝန်ရှိသူ များ ကွင်းဆင်းကြည့်ရှုစစ်ဆေးပြီး “မျှဝေခြင်း” အစီအစဉ်ဖြင့် အဝတ်အထည်နှင့် ကျောင်းသုံး ပစ္စည်းများ လှူဒါန်းခဲ့ကြသည်။

ညိုနှိုင်းဆောင်ရွက်

ကွင်းဆင်းစစ်ဆေးရာတွင် မြို့နယ်ကျေးလက် ဦးစီးမှူး ဒေါ်ဆွေဆွေမြင့်နှင့် ဝန်ထမ်းများသည် သံပရာခုံကျေးရွာအုပ်စု ခင်ကန်လန်ကျေးရွာ၌ တိုင်းဒေသကြီး ခွင့်ပြုရန်ပုံငွေကျပ် ၁၅ သန်းဖြင့် ဆောင်ရွက်လျက်ရှိသော ရေရရှိရေးလုပ်ငန်းပြီးစီးမှု ကို လည်းကောင်း၊ ခင်အင်းကြီးကျေးရွာအုပ်စု

ခင်အင်းကြီး(ရှမ်း) ကျေးရွာ၌ တိုင်းဒေသကြီး ခွင့်ပြုရန်ပုံငွေကျပ် ၁၅ သန်းဖြင့် ဆောင်ရွက်လျက် ရှိသော ရေရရှိရေးလုပ်ငန်းပြီးစီးမှုနှင့် မကျိုးပင် ကျေးရွာအုပ်စု ခင်သာကျေးရွာ၌ ပြည်ထောင်စု ရန်ပုံငွေကျပ် ၁၅ သန်းဖြင့် ဆောင်ရွက်လျက်ရှိသော ရေရရှိရေးလုပ်ငန်းပြီးစီးမှုများကို လည်းကောင်း စစ်ဆေးကာ ကျေးရွာရေရရှိရေးကော်မတီဝင်များ နှင့် တွေ့ဆုံ၍ လုပ်ငန်းများ အချိန်မီပြီးစီးရေး၊ ရေစံချိန်စံညွှန်းပြည့်မီစေရေးအတွက် ပေါင်းစပ် ညှိနှိုင်းဆောင်ရွက်ပေးသည်။

ဆက်လက်၍ မြို့နယ်ကျေးလက်ဦးစီးမှူးနှင့် အဖွဲ့သည် “မျှဝေခြင်း” အစီအစဉ်ဖြင့် ဩဂုတ် ၂၀ ရက်က ရင်းတိုက်ကုန်းကျေးရွာ အလက(ခွဲ) ကျောင်းသို့ ကျောင်းသား ကျောင်းသူများအတွက် အဝတ်အထည်အစုံ ၂၀၀ နှင့် ကျောင်းသုံးပစ္စည်းများ လှူဒါန်းခဲ့ကြောင်း သိရသည်။

နေလင်း(ညောင်လေးပင်)



# ဘရာဇီးနိုင်ငံရှိ အမေဇုံနီမိုးသစ်တောတွင် တောမီးလောင်ကျွမ်းမှုများ စံချိန်တင်မြင့်တက်

ရီယိုဒီဂျေးနိုးရိုး ဩဂုတ် ၂၂

ဘရာဇီးနိုင်ငံရှိ အမေဇုံနီ မိုးသစ်တောတွင် တောမီးလောင်ကျွမ်းမှုအရေအတွက် စံချိန်တင်မြင့်တက်ခဲ့ကြောင်း၊ ယင်းနိုင်ငံမှ အမျိုးသားအာကာသသုတေသနဌာနက ပြောကြားသည်။ ကမ္ဘာ့အကြီးဆုံးမိုးသစ်တော၏ ဧရိယာ သုံးပုံနှစ်ပုံသည် ဘရာဇီးနိုင်ငံတွင် တည်ရှိနေသည်။

ယခုနှစ် ဇန်နဝါရီလမှ ဩဂုတ်လ ၂၀ ရက်အထိ အဆိုပါမိုးသစ်တော ဧရိယာအတွင်း တောမီးလောင်ကျွမ်းမှုအကြိမ် ၇၀၀၀ ဖြစ်ပေါ်ခဲ့ပြီး ယင်းမှာ ယမန်နှစ်အလားတူ ကာလအတွင်းဖြစ်ပွားခဲ့သည့် တောမီးလောင်ကျွမ်းမှုပမာဏထက် ၈၃ ရာခိုင်နှုန်း မြင့်တက်လာကြောင်း ဘရာဇီးအမျိုးသား အာကာသသုတေသနအဖွဲ့က ပြောကြားသည်။ တောမီးများလောင်ကျွမ်းမှုမှ ထွက်ပေါ်လာသည့် မီးခိုးမှုိုင်းများကြောင့် လေကြောင်းပျံသန်းမှုများ ပြုလုပ်ရာတွင် လေယာဉ်အချို့အတွက် မြင်နိုင်စွမ်းအားလျော့ကျစေပြီး အနှောင့်အယှက်ဖြစ်ပေါ်စေခဲ့ကြောင်း ယင်းအဖွဲ့က

ပြောကြားသည်။

ယင်းမိုးသစ်တောများအတွင်း၌ စိုက်ပျိုးမွေးမြူရေးလုပ်ကိုင်သူများက တိရစ္ဆာန်စားကျက် တရားမဝင် ချဲ့ထွင်ရန် မီးရှို့မှုများကို တစ်ခါတစ်ရံတွင် လုပ်ဆောင်လေ့ရှိကြသည်ဟု ကျွမ်းကျင်သူများက ပြောကြားသည်။ ယခုနှစ်ဇန်နဝါရီလအတွင်းက သမ္မတတဝန် စတင်ထမ်းဆောင်ခဲ့သည့် ဘော်လ်ဆိုနာရီ၏ ဖွံ့ဖြိုးတိုးတက်ရေးဆိုင်ရာ မူဝါဒများက ယင်းသို့ တောမီးရှို့သည့် အလေ့အထကို အားပေးအားမြှောက်ပြုရာ ရောက်စေခဲ့ကြောင်း ကျွမ်းကျင်သူများက ပြောကြားသည်။

နိုင်ငံတကာ အသိုက်အဝန်းက ဘရာဇီး သမ္မတဘော်လ်ဆိုနာရီအား မိုးသစ်တောများ ကာကွယ်ရေးအတွက် တုံ့ပြန်ဆောင်ရွက်မှုများ လုပ်ဆောင်ရန် တိုက်တွန်းမှုများ ပြုနေသော်လည်း ၎င်းက အမျိုးသားအာကာသသုတေသနအဖွဲ့အကြီးအကဲကို မှားယွင်းသည့် အချက်အလက်များ ထုတ်ပြန်သည်ဟု စွပ်စွဲကာ ရာထူးမှ ထုတ်ပယ်ခဲ့သည်။



ထိုစဉ်အတွင်း အမေရိကန်အာကာသအေဂျင်စီ(နာဆာ)က ဂြိုဟ်တုမှ ရိုက်ကူးထားသည့် အမေဇုံနီမိုးသစ်တော၏ ဓာတ်ပုံများကို တွစ်တာစာမျက်နှာ၌ ဖော်ပြခဲ့သည်။ ဩဂုတ် ၂၀ ရက်တွင် ဖော်ပြခဲ့သည့် ဖော်ပြချက်အရ ဘရာဇီးနိုင်ငံ၏ ပြည်နယ်အချို့တွင် အဖြူရောင်မီးခိုးများ ပျံ့နှံ့နေသည်ကို မြင်တွေ့ရသည်။ ကိုးကား-အင်န်အိတ်ချ်ကေ ဘာသာပြန်-ဇော်ဝင်း



## နိုင်ငံအနောက်မြောက်ပိုင်းရှိ အချက်အချာကျသည့် မြို့တစ်မြို့အား ဆီးရီးယားတပ်ဖွဲ့များ ထိန်းချုပ်ခဲ့ဟုဆို

အမတ်စကတ် ဩဂုတ် ၂၂

ဆီးရီးယားနိုင်ငံ အနောက်မြောက်ပိုင်းရှိ မြို့တစ်မြို့ကို ဆီးရီးယားအစိုးရတပ်ဖွဲ့များက ဩဂုတ် ၂၁ ရက်တွင် အပြည့်အဝ ထိန်းချုပ်နိုင်ခဲ့ကြောင်း၊ ယင်းမြို့၏ အနီးဝန်းကျင်တွင် ဆီးရီးယားသူပုန်များကို ထောက်ခံမှုပေးသည့် တူရကီတပ်ဖွဲ့များ၏ အကြံကြည့်စခန်းများ တည်ရှိနေကြောင်း ဆီးရီးယားပြည်တွင်းစစ်စောင့်ကြည့်လေ့လာရေးအဖွဲ့က ပြောကြားသည်။

ဆီးရီးယားအစိုးရတပ်ဖွဲ့နှင့် မဟာမိတ်ရုရှားတို့က ယင်းဒေသတွင်း၌ လအတန်ကြာ လေကြောင်းစီးနင်းတိုက်ခိုက်မှုများ ပြုလုပ်ခဲ့ပြီးနောက်တွင် အီဒလစ်ပြည်နယ်အတွင်းရှိ ခန်ရှိကွန်မြို့အား ဆီးရီးယားအစိုးရတပ်ဖွဲ့များက ထိန်းချုပ်နိုင်သည်အထိ ချီတက်နိုင်ခဲ့ခြင်းဖြစ်သည်။

ဆီးရီးယားအစိုးရတပ်ဖွဲ့များက ခန်ရှိကွန်မြို့ကို အပြည့်အဝထိန်းချုပ်ပြီး လတ်တလောတွင် အဆိုပါမြို့တွင်း၌ မိုင်းရှင်းလင်းရေး လုပ်ဆောင်နေကြောင်း ဆီးရီးယားလူ့အခွင့်အရေး စောင့်ကြည့်ရေးအဖွဲ့အကြီးအကဲ ရာမီအဗ္ဗဒယ်ရာဟမင်က ပြောကြားသည်။

ဩဂုတ် ၂၁ ရက်တွင် ဖြစ်ပွားသည်

တိုက်ခိုက်မှုများအတွင်း ဆီးရီးယားအစိုးရတပ်ဖွဲ့အား ဆန်ကျင်သည့် တိုက်ခိုက်ရေးသမား ၂၁ ဦး သေဆုံးပြီး ယင်းတို့ထဲမှ ၁၈ ဦးမှာ စစ်သွေးကြွများဖြစ်ကြောင်းနှင့် ဆီးရီးယားအစိုးရဘက်မှ (သို့မဟုတ်) ၎င်းတို့အား သစ္စာခံသည့် တိုက်ခိုက်ရေးသမား ၁၀ ဦးလည်း သေဆုံးခဲ့ကြောင်း ဆီးရီးယားလူ့အခွင့်အရေး စောင့်ကြည့်အဖွဲ့က ပြောကြားသည်။

လွန်ခဲ့သည့်ရက်များအတွင်းက ဆီးရီးယားသူပုန်များနှင့် စစ်သွေးကြွများက ထိန်းချုပ်ထားသည့် အီဒလစ်ပြည်နယ်အတွင်းမှ ဒေသများ၌ ပြင်းထန်သည့် တိုက်ခိုက်မှုများ ဖြစ်ပွားခဲ့ပြီးနောက်တွင် ဆီးရီးယားအစိုးရတပ်ဖွဲ့များက ယင်းဒေသများကို သိမ်းယူနိုင်ခဲ့ခြင်းဖြစ်သည်။

အီဒလစ်ပြည်နယ်သည် တူရကီနိုင်ငံနှင့် နယ်စပ်အနီးတွင် တည်ရှိနေပြီး ရုရှားနိုင်ငံက ထောက်ခံမှုပေးထားသည့် သမ္မတ ဘာရှားအယ်အာဆတ် အစိုးရအား ဆန်ကျင်တိုက်ခိုက်နေသည့် ဆီးရီးယားသူပုန်များ၏ နောက်ဆုံးဖြစ်သည့် အခိုင်အမာခြေကုပ်စခန်းလည်း ဖြစ်သည်။

ကိုးကား-အေအက်စ်ပီ ဘာသာပြန်-ဇော်ဝင်း

## ဩဂုတ် ၂၉ ရက်တွင် အမေရိကန်အာကာသစစ်ဌာနချုပ် စတင်ဖွင့်လှစ်မည်

ဝါရှင်တန် ဩဂုတ် ၂၂

အမေရိကန်အစိုးရက အာကာသစစ်ဌာနချုပ်အသစ်တစ်ခုကို ဩဂုတ် ၂၉ ရက်တွင် စတင်ဖွင့်လှစ်ကာ ကာကွယ်ရေးလုပ်ငန်းများအတွက် စတင်ဆောင်ရွက်မည်ဖြစ်ကြောင်း အမေရိကန်ကာကွယ်ရေးဌာနက ကြေညာချက်တစ်ရပ် ထုတ်ပြန်ခဲ့သည်။

ယခုဖွင့်လှစ်မည့် အာကာသစစ်ဌာနချုပ်တွင် ယူနစ် ၈၇ ခု ပါဝင်မည်ဖြစ်ပြီး ဒုံးကျည်ပစ်လွှတ်မှုစောင့်ကြည့်ရေး၊ ဂြိုဟ်တုများလွှတ်တင်မှု ထိန်းချုပ်ရေးနှင့် အာကာသဆိုင်ရာ စောင့်ကြည့်ထောက်လှမ်းရေး လုပ်ငန်းစဉ်များကို စီမံဆောင်ရွက်မည်ဖြစ်သည်ဟု ဗိုလ်ချုပ်ကြီးဂျိုးဆက်ဒန်ဖော့ဒ်က မီဒီယာများနှင့်တွေ့ဆုံစဉ် ပြောကြားခဲ့သည်။

အာကာသအတွင်းကာကွယ်ရေးအင်အား မြှင့်တင်လျက်ရှိသည့် တရုတ်နှင့်ရုရှားနိုင်ငံတို့၏ လုပ်ဆောင်ချက်များကိုလည်း မျက်ခြည်မပြတ်စောင့်ကြည့်ရန် ကြိုးပမ်းမှုတစ်ခုဖြစ်ကြောင်း ဗိုလ်ချုပ်ကြီးဒန်ဖော့ဒ်က ဆိုသည်။

သမ္မတထရန်အစိုးရက အောက်တိုဘာလတွင်စတင်မည့် ၂၀၂၀ ပြည့်နှစ် ဘဏ္ဍာရေးနှစ်အတွင်း ကာကွယ်ရေးအဖွဲ့အစည်းအသစ်တစ်ရပ် ထူထောင်ရန် ဥပဒေကြမ်းတစ်ရပ်ကို ကွန်ဂရက်သို့ တင်သွင်းပြီးဖြစ်သည်။ အဆိုပါကာကွယ်ရေး အဖွဲ့အစည်းသည် လက်ရှိဖွဲ့စည်းထားသော (ကြည့်။ ရေ လေ)တပ်ဖွဲ့များနှင့် ဖွဲ့စည်းပုံနှင့်စွမ်းပဟောင်းများ တူညီမည်ဖြစ်သည်။

အာကာသစစ်ဌာနချုပ်အသစ်ဖွင့်လှစ်ခြင်းသည် အဆိုပါ ကာကွယ်ရေးအဖွဲ့အစည်းထူထောင်ခြင်း၏ ပထမခြေလှမ်းတစ်ရပ်ဖြစ်သည်။ ကာကွယ်ရေးအဖွဲ့အစည်းအသစ် ထူထောင်မည့်ဆိုပါက ကာကွယ်ရေးကဏ္ဍတွင် စရိတ်ပိုမိုသုံးစွဲရမည်ဖြစ်သည့်အပြင် မလိုအပ်ဘဲဖွဲ့စည်းသည့် အဖွဲ့အစည်းတစ်ရပ်အဖြစ် လွှတ်တော်အမတ်အချို့က ရှုမြင်သုံးသပ်လျက်ရှိသည်။

ကိုးကား-အင်န်အိတ်ချ်ကေ၊ ဘာသာပြန်- အောင်ကျော်ကျော်



ဗိုလ်ချုပ်ကြီး ဂျိုးဆက်ဒန်ဖော့ဒ်။

## အမေရိကန်၏ ဒုံးကျည်ပစ်လွှတ်မှုသည် ခြိမ်းခြောက်မှုတစ်ရပ်ဖြစ်စေသည်ဟု သမ္မတပူတင် ဆို

မော်စကို ဩဂုတ် ၂၂

အမေရိကန်၏ ဒုံးကျည်ပစ်လွှတ်မှုသည် ရုရှားနိုင်ငံအတွက် ခြိမ်းခြောက်မှုတစ်ရပ်ဖြစ်စေကြောင်းနှင့် ၎င်းနိုင်ငံအနေဖြင့် မျှတမှု ရှိစေရန် တုံ့ပြန်သွားမည်ဖြစ်ကြောင်း ရုရှားသမ္မတ ဗလာဒီမာပူတင်က ဆိုသည်။

ရုရှားသမ္မတ ဗလာဒီမာပူတင်က ဖင်လန်နိုင်ငံသမ္မတ ဆော်လီ နီနီစတိုနှင့် တွေ့ဆုံခဲ့ပြီးနောက် မီဒီယာများနှင့် တွေ့ဆုံစဉ် အထက်ပါအတိုင်း ပြောကြားခဲ့ခြင်း ဖြစ်သည်။

ဩဂုတ် ၁၈ ရက်တွင် အမေရိကန်က ကယ်လီဖိုးနီးယားပြည်နယ်တွင် ဒုံးကျည်တစ်စင်းကို ပစ်လွှတ်စမ်းသပ်ခဲ့သည်။ အဆိုပါ ဒုံးကျည်သည် ကီလိုမီတာ ၅၀၀ (မိုင် ၃၁၀) ကျော်ရှိ ပစ်မှတ်ကို မလွဲမသွေထိမှန်နိုင်စွမ်း

ရှိသည်ဟု သမ္မတ ပူတင်က ဆက်လက် ပြောကြားခဲ့သည်။ ယင်းဒုံးကျည် အမျိုးအစားများကို အမေရိကန်-ရုရှား နှစ်နိုင်ငံ ချုပ်ဆိုခဲ့သည့် တာလတ်ပစ်ဒုံးကျည်များ ထိန်းချုပ်ရေး (အိုင်အင်အက်စ်) စာချုပ်တွင် ကန့်သတ်ထားကြောင်း သိရသည်။ အဆိုပါသဘောတူစာချုပ်သည် ဩဂုတ် ၂ ရက်တွင် ပျက်ပြယ်သွားခဲ့သည်။ အဆိုပါ စာချုပ်ပျက်ပြယ်သွားခဲ့ပြီးနောက် မကြာမီအချိန်အတွင်းမှာပင် အမေရိကန်အနေဖြင့် ဒုံးကျည်ပစ်လွှတ်စမ်းသပ်မှုများကို အလျင်အမြန် လုပ်ဆောင်နိုင်ခဲ့သည်ဟု သမ္မတပူတင်က ဆိုသည်။

ထို့ပြင် အမေရိကန်က ရိုမေးနီးယားနိုင်ငံတွင် ဒုံးခွင်းဒုံးစနစ်များကို ဖြန့်ဖြူးကြားဖြူး

ဖြစ်ကြောင်းနှင့် ပိုလန်နိုင်ငံတွင် မကြာမီ ဖြန့်ဖြူးကြားဖြူးရမည်ဖြစ်သည်ဟု သမ္မတပူတင်က ဆက်လက်ပြောကြားခဲ့သည်။

အမေရိကန်၏ ဒုံးခွင်းဒုံးစနစ်များကို အသုံးပြုပြီး နည်းပညာဖြင့် ဒုံးကျည်များကို ပစ်လွှတ်နိုင်သည်ဟု သမ္မတပူတင်က စွပ်စွဲပြောကြားခဲ့သည်။

ရုရှားနိုင်ငံအနေဖြင့် ဒုံးကျည်ဖွံ့ဖြိုးရေး လုပ်ငန်းစဉ်များကို ဆက်လက်အကောင်အထည်ဖော်ဆောင်မည်ဖြစ်သော်လည်း မည်သည့်ခြိမ်းခြောက်မှုမျိုးကိုမျှ မိမိနိုင်ငံက အစပြုပြီး လုပ်ဆောင်သွားမည်မဟုတ်ကြောင်း သမ္မတ ပူတင်က ဆိုသည်။

ကိုးကား- အင်န်အိတ်ချ်ကေ ဘာသာပြန်- အောင်ကျော်ကျော်

# ပြည်တွင်းဖြစ် ခုံးကျည်ကာကွယ်ရေးစနစ် အီရန် ထုတ်ဖော်ပြသ

တီဟီရန် ဩဂုတ် ၂၂

အမေရိကန်နိုင်ငံနှင့် ဆက်ဆံရေးတင်းမာ

ပြည်တွင်းဖြစ် ခုံးကျည်ကာကွယ်ရေးစနစ်ကို ကြာသပတေးနေ့က ထုတ်ဖော်ပြသလိုက် နေချိန်တွင် အီရန်နိုင်ငံသည် ၎င်း၏ သည်။ အီရန်အရာရှိများက ဘာဟာ-၃၇၃ ကို

အီရန်နိုင်ငံ၏ ပထမဆုံးပြည်တွင်းထုတ် တာဝေးပစ် ခုံးကျည်ကာကွယ်ရေးစနစ်ဟု ခေါ်ဆိုခဲ့ကြသည်။



နိုင်ငံတကာ ပိတ်ဆို့အရေးယူမှုများကြောင့် ၂၀၁၀ ပြည့်နှစ်တွင် ရုရှားနိုင်ငံမှ အက်စ်-၃၀၀ ခုံးကျည်ကာကွယ်ရေးစနစ် ဝယ်ယူမှုဆိုင်ရာ ချိတ်ဆက် အီရန်နိုင်ငံသည် “ယုံကြည်သည်” ဟု အဓိပ္ပာယ်ရသည့် ဘာဟာ-၃၇၃ ကို စတင်ထုတ်ဖော်ခဲ့ခြင်းဖြစ်သည်။ နှစ်များစွာ နောင်နှေးကြန့်ကြာမှုဖြစ်ခဲ့ပြီးနောက် အီရန် နိုင်ငံသည် အက်စ်-၃၀၀ စနစ်ကို ၂၀၁၆ ခုနှစ် မတ်လတွင် တပ်ဆင်ခဲ့သည်။

အီရန်သမ္မတ ဟတ်ဆန်ရိုဟာနီသည် ယင်းရွှေ့ပြောင်းနိုင်သည့် မြေပြင်မှ ဝေဟင်ပစ် ခုံးလက်နက် ဖွင့်ပွဲအခမ်းအနားသို့ တက်ရောက်ခဲ့ပြီး ယင်းလက်နက်ကို အီရန် နိုင်ငံ၏ ခုံးကျည်ကာကွယ်ရေး ကွန်ရက်ထဲသို့ ထည့်သွင်းရန် ညွှန်ကြားခဲ့ကြောင်း နိုင်ငံပိုင် အိုင်အာရ်အင်န်အေ သတင်းအေဂျင်စီက သတင်းထုတ်ပြန်ခဲ့သည်။

ကီလိုမီတာ ၂၀၀ ကျော် (၁၂၄ မိုင်) အထိ ရောက်ရှိနိုင်သည့် တာဝေးပစ် ဘာဟာ-၃၇၃ ခုံးကျည်စနစ်သည် အီရန်နိုင်ငံ၏ ပထဝီမြေအနေအထားနှင့် သင့်တော်ကြောင်း၊

အက်စ်-၃၀၀ နှင့် ပက်ထရီးယော့ကဲ့သို့သော ရုရှားနှင့် အမေရိကန် ခုံးကျည်စနစ်များနှင့် ယှဉ်ပြိုင်နိုင်ကြောင်း အိုင်အာရ်အင်န်အေ သတင်းအေဂျင်စီက ပြောသည်။

ဘာဟာ-၃၇၃ ခုံးကျည်စနစ်သည် အက်စ်-၃၀၀ ထက် ပိုကောင်းပြီး အက်စ်-၄၀၀ နီးနီးကောင်းကြောင်း သမ္မတ ရိုဟာနီက ဖွင့်ပွဲ အခမ်းအနားအပြီးတွင် ရုပ်မြင်သံကြားမှ ပြောကြားခဲ့သည်။ သမ္မတ ရိုဟာနီ၏ ရုံးမှ ထုတ်ဖော်ပြသသည့် ဓာတ်ပုံများတွင် တီဟီရန်မြို့အတွင်း၌ စစ်ကားများပေါ်တွင် ယင်းခုံးလက်နက်များ တင်ဆောင်ထားသည် ကို မြင်တွေ့ရသည်။

အမေရိကန်နိုင်ငံဘက်မှ ငြင်းဆိုခဲ့သော် လည်း အီရန်နိုင်ငံသည် ၎င်း၏ ဝေဟင်ပိုင်နက် ကို ချိုးဖောက်သည်ဟုဆိုကာ အမေရိကန် မောင်းသူမဲ့ ဒရုန်းလေယာဉ်တစ်စင်းကို မြေပြင်မှ ဝေဟင်ပစ်ခုံးကျည်ဖြင့် ဇွန်လက ပစ်ခတ်ခဲ့ကြောင်း သိရသည်။

ကိုးကား-အေအက်စ်ပီ  
ဘာသာပြန်-အောင်ဇော်လင်း

# ခြိမ်းခြောက်မှုများကြောင့် ဆွေးနွေးမှုများ ပြုလုပ်ရန် စိတ်မဝင်စားဟု မြောက်ကိုရီးယားပြော

ပြုယမ်း ဩဂုတ် ၂၂

အမေရိကန်နှင့် တောင်ကိုရီးယားနိုင်ငံတို့က စစ်ရေးခြိမ်းခြောက်မှုများ ပြုလုပ်နေသရွေ့ နျူကလီးယားလက်နက်ဖျက်သိမ်းရေးဆွေးနွေးမှု များပြုလုပ်ရန် စိတ်မဝင်စားကြောင်း မြောက်ကိုရီးယားနိုင်ငံက ပြောကြားလိုက်သည်။

မြောက်ကိုရီးယား နိုင်ငံခြားရေးဝန်ကြီးဌာနမှ ပြောရေးဆိုခွင့်ရှိသူ တစ်ဦးက ယနေ့ နိုင်ငံပိုင်ကိုရီးယားဗဟိုသတင်းဌာန (KCNA) မှတစ်ဆင့် ကြေညာချက်တစ်ရပ်ထုတ်ပြန်ခဲ့သည်။ အဆိုပါကြေညာချက် တွင် တောင်ကိုရီးယားနိုင်ငံက အမေရိကန်နိုင်ငံထံမှ အက်စ်-၃၅ ကိုယ်ပျောက်ဂျက်တိုက်လေယာဉ်များ ဝယ်ယူမှုနှင့် မကြာသေးမီက အမေရိကန်နိုင်ငံ၏ ခရုဇ်ခုံးကျည်ပစ်လွှတ်စမ်းသပ်မှုကို ဝေဖန်ခဲ့သည်။ အမေရိကန်နှင့် တောင်ကိုရီးယားအာဏာပိုင်တို့၏ ရန်လိုသော စစ်ရေးအပြုအမူများက ကိုရီးယားကျွန်းဆွယ်၌ ရေရှည်ခိုင်မြဲသော

ခြိမ်းခြောက်မှုများကြောင့် ဆွေးနွေးမှုအင်အားကို လျော့နည်းစေ သည်ဟု ယင်းကြေညာချက်က ဖော်ပြထားသည်။

အဆိုပါနှစ်နိုင်ငံက မြောက်ကိုရီးယားနိုင်ငံအပေါ် ဖိအားပေးသည့် နည်းလမ်းဖြင့် အကျပ်ကိုင်ကြောင်း၊ မြောက်ကိုရီးယားနိုင်ငံက တွေ့ဆုံ ဆွေးနွေးမှု၊ စေ့စပ်ညှိနှိုင်းမှုတစ်ဆင့် ခြိမ်းခြောက်မှုများ သို့မဟုတ် အပြုအမူဖြင့် ပြဿနာအားလုံးကို ဖြေရှင်းမည့် ရပ်တည်ချက်ကို မပြောင်းလဲ ခဲ့ကြောင်း၊ သို့သော် စစ်ရေးခြိမ်းခြောက်မှုများဖြင့် ပြုလုပ်မည့် ဆွေးနွေးမှုကို စိတ်မဝင်စားကြောင်း ထုတ်ပြန်ချက်က ဆိုသည်။

ဩဂုတ် ၂၀ ရက်က အမေရိကန်-တောင်ကိုရီးယား ပူးတွဲစစ်ရေးလေ့ကျင့် မှုများ ပြီးဆုံးခဲ့သော်လည်း မြောက်ကိုရီးယားနိုင်ငံက အမေရိကန်နိုင်ငံ အပေါ် ဆက်လက်ဝေဖန်လျက်ရှိသည်။

ကိုးကား - အင်န်အိတ်ချ်ကေ  
ဘာသာပြန် - ကျော်ထိုက်စိုး



# ဆီးရီးယားနိုင်ငံအတွင်း ကြားနေစနစ်စီမံကိန်း ပထမအဆင့်စတင်ရန် တူရကီနှင့် အမေရိကန်သဘောတူ

အန်ကာရာ ဩဂုတ် ၂၂

တူရကီနှင့် အမေရိကန်ပြည်ထောင်စုသည် ဆီးရီးယားနိုင်ငံအတွင်း ကြားနေစနစ် တည်ထောင် ရေး စီမံကိန်းပထမအဆင့်ကို ချက်ချင်းစတင်ဆောင်ရွက်ရန် သဘောတူခဲ့ကြောင်း တူရကီ နိုင်ငံပိုင် အနာဒိုလုသတင်းအေဂျင်စီက ယနေ့ဖော်ပြထားသည်။

ဩဂုတ် ၂၁ ရက် ညနေပိုင်းက အမေရိကန်နှင့် တူရကီကာကွယ်ရေးဝန်ကြီးများအကြား တယ်လီဖုန်းဖြင့် ဆက်သွယ်ဆွေးနွေးမှုများ ပြုလုပ်ခဲ့ပြီးနောက် ယခုကဲ့သို့ ဆီးရီးယားနိုင်ငံ အတွင်း ကြားနေစနစ်တည်ထောင်ရေး စီမံကိန်းပထမအဆင့်ကို ချက်ချင်းအကောင်အထည် ဖော်ရန် သဘောတူခဲ့ကြခြင်းဖြစ်သည်။

ထို့အပြင် တူရကီကာကွယ်ရေးဝန်ကြီး ဟူလူစီနှင့် အမေရိကန်ကာကွယ်ရေးဝန်ကြီး မာ့ခ်အက်စ်ပါသည် ဆီးရီးယားကြားနေစနစ်စီမံကိန်း၏ နောက်ထပ်အဆင့်များဆွေးနွေးရေး နှင့်စပ်လျဉ်း၍ နှစ်နိုင်ငံမှ စစ်ဘက်ကိုယ်စားလှယ်အဖွဲ့တို့ အန်ကာရာမြို့၌ မကြာမီတွေ့ဆုံရန်လည်း သဘောတူခဲ့ကြကြောင်း သိရသည်။

ဆီးရီးယားနိုင်ငံအရှေ့ဘက် ယူဖရေးတီးမြစ်တွင် မူဘောင်နှင့်အညီ ကြားနေစနစ် တည်ထောင်သင့်သည်ဟု တူရကီကာကွယ်ရေးဝန်ကြီးက ပြောကြားသည်။ တူရကီနိုင်ငံအရှေ့ တောင်ဘက် ဆန်လီယာဖာပြည်နယ်အတွင်းရှိ တူရကီနှင့် အမေရိကန်ပူးတွဲစစ်ဆင်ရေး ဗဟိုဌာနသည် ယခုသီတင်းပတ်အတွင်း လုပ်ငန်းအပြည့်အဝလည်ပတ်တော့မည်ဟု တူရကီ ကာကွယ်ရေးဝန်ကြီးက ယခင်က ပြောကြားခဲ့ကြောင်း သိရသည်။

တူရကီနှင့် အမေရိကန်အရာရှိများသည် ဆီးရီးယားနိုင်ငံမြောက်ဘက်တွင် ကြားနေစနစ် တစ်ခုတည်ထောင်ရန်နှင့် ငြိမ်းချမ်းရေးစင်္ကြံတစ်ခုတည်ဆောက်ရန် ဩဂုတ် ၇ ရက်က သဘောတူခဲ့ကြသည်။ အဆိုပါ ကြားနေစနစ်သည် နယ်ပယ်တစ်ခုအား ထိန်းချုပ်ထားသည့် ကာဒ်စစ်သွေးကြွအုပ်စုနှင့်ပတ်သက်၍ တူရကီအစိုးရ၏ စိုးရိမ်ပူပန်မှုများကို ဖြေရှင်းပေးမည် ဖြစ်သလို တူရကီနိုင်ငံ၌ လတ်တလောနေထိုင်လျက်ရှိကြသော စစ်ဘေးရှောင် ဆီးရီးယား ပြည်သူများ နေရပ်သို့ ပြန်သောအခါ အဆင်ပြေချောမွေ့စေမည်ဖြစ်ကြောင်း သိရသည်။

ကိုးကား - ဆင်ဟွာ  
ဘာသာပြန် - ဂျေတီ

# တရုတ်၌ သဘာဝဘေးကြောင့် လူ ၆၀၀ ကျော် သေဆုံး၊ ဒေါ်လာ ၃၀ ဒသမ ၅ ဘီလီယံခန့် ဆုံးရှုံး

ပေကျင်း ဩဂုတ် ၂၂

ရေကြီးရေလျှံမှုများ၊ တိုင်ဖွန်းမုန်တိုင်း တိုက်ခတ်မှုများ အပါအဝင် သဘာဝဘေး အန္တရာယ်များကြောင့် ယခုနှစ် ဇွန်လအတွင်း တရုတ်နိုင်ငံ၌ ပြည်သူ ၇၁ ဒသမ ၉ သန်းခန့် ထိခိုက်ကာ ၆၂၇ ဦး သေဆုံးခဲ့ကြောင်း အရေးပေါ်အခြေအနေ စီမံခန့်ခွဲရေးဝန်ကြီး ဌာန၏ အချက်အလက်များအရ သိရသည်။

ဇွန်လ ၁ ရက်နောက်ပိုင်း သဘာဝဘေး အန္တရာယ်များကြောင့် အိမ်များ၊ သီးနှံစိုက်ခင်း များစွာ ပျက်စီးခဲ့ပြီး စီးပွားရေးအရ တိုက်ရိုက်ဆုံးရှုံးနစ်နာမှုမှာ အမေရိကန်

ဒေါ်လာ ၃၀ ဒသမ ၅ ဘီလီယံနှင့် ညီမျှသည့် ယွမ် ၂၁၅ ဒသမ ၃ ဘီလီယံအထိ ရှိကြောင်း အဆိုပါ ဝန်ကြီးဌာနက ယနေ့ပြုလုပ်သည့် သတင်းစာရှင်းလင်းပွဲတစ်ခု၌ ပြောကြား ခဲ့သည်။

တရုတ်နိုင်ငံတောင်ပိုင်း၌ မိုးသက်မုန်တိုင်း နှင့် ရေကြီးရေလျှံမှုများ ဖြစ်ပွားခဲ့သကဲ့သို့ တရုတ်နိုင်ငံအရှေ့ပိုင်း၌ အင်အားပြင်း တိုင်ဖွန်းမုန်တိုင်းများ တိုက်ခတ်မှုကြောင့် ပျက်စီးဆုံးရှုံးမှုများရှိခဲ့သည်။ ထိခိုက်ပျက်စီး မှုများ နည်းပါးစေရန်နှင့် သဘာဝဘေး အန္တရာယ်အလွန် ပြန်လည်တည်ဆောက်ရေး

ကို ပံ့ပိုးကူညီရန် တရုတ်နိုင်ငံက သဘာဝ ဘေးအန္တရာယ်ဖြစ်ပွားခဲ့ရာ ဒေသများသို့ ဗဟိုအစိုးရဘက်က ပစ္စည်းပေးပို့ ယွမ် ၃ ဒသမ ၄၉ ဘီလီယံ ခွဲဝေသတ်မှတ်ခဲ့သည်။

သဘာဝဘေးအန္တရာယ်များ၏ အကျိုး သက်ရောက်မှုမှာ ပြီးခဲ့သော ငါးနှစ် အလားတူ ကာလအတွင်းဖြစ်ပွားခဲ့သည့် ပျမ်းမျှအဆင့် ထက် နည်းပါးခဲ့ကြောင်း အရေးပေါ် အခြေအနေ စီမံခန့်ခွဲရေးဝန်ကြီးဌာနက ပြောသည်။

ကိုးကား-ဆင်ဟွာ  
ဘာသာပြန် - ကျော်ထိုက်စိုး



သဘာဝဘေး



မိုးသည်းထန်စွာရွာသွန်းမှုကြောင့် မင်းတုန်းမြို့နယ်ရှိ ချောင်းကူးတံတားရေလယ်တိုင်များ မျောပါပျက်စီး

မင်းတုန်း ဩဂုတ် ၂၂
မကွေးတိုင်းဒေသကြီး မင်းတုန်းမြို့နယ်တွင် ယမန်နေ့ညနေက မိုးသည်းထန်စွာရွာသွန်းမှုကြောင့် ကံလည်-ကြိုကုန်း-ကျေးရွာချင်းဆက်လမ်းပေါ်ရှိ အိုင်-မချောင်းကူးကျောက်ရိုးစီသစ်သားတံတား ပေ(၈၀ x ၁၄ x ၁၅)သည် ရေလယ်သစ်သားတိုင်နှစ်တိုင်မျောပါပြီး တစ်ဖက်ချဉ်းကပ်လမ်းပေ ၂၀ ခန့် ပြိုကျခဲ့ကြောင်း သိရသည်။
အဆိုပါတံတားအား ကျေးလက်လမ်းဖွံ့ဖြိုးတိုးတက်ရေးဦးစီးဌာနက ပြန်လည်ပြုပြင်နိုင်ရေး ဆောင်ရွက်သွားမည် ဖြစ်ကြောင်း သိရသည်။
ချင်းကလေး(မင်းတုန်း)

တွံတေးတူးမြောင်း ကမ်းထိန်းနံရံပြိုကျ

တွံတေး ဩဂုတ် ၂၂
ရန်ကုန်တောင်ပိုင်းခရိုင် တွံတေးမြို့နယ် တွံတေးကျေးရွာ အုပ်စု တွံတေးတူးမြောင်း ကမ်းထိန်းနံရံ ရေတိုက်စားမှုကြောင့် ယမန်နေ့ည ၂ နာရီက ကမ်းပါးပြိုကျခဲ့ကြောင်း သိရသည်။
အဆိုပါ ကမ်းထိန်းနံရံသည် ၂၀၁၇-၂၀၁၈ ဘဏ္ဍာနှစ်တွင် ရန်ကုန်တိုင်းဒေသကြီးရန်ပုံငွေဖြင့် ဆောင်ရွက်ခဲ့ပြီး အလျား ပေ ၁၀၀၀ ခန့်ရှိသော ကမ်းထိန်းနံရံမှာ အလျား ပေ ၁၅၀ x အနံ ပေ ၃၀ ခန့် ပြိုကျခဲ့ကြောင်း၊ ယင်း ကမ်းထိန်းနံရံပြိုကျမှုကြောင့် လူနှင့် တိရစ္ဆာန် ထိခိုက်သေဆုံးမှုမရှိကြောင်း သိရသည်။
ကမ်းပါးပြိုကျသည့်နေရာအား တွံတေးကျေးရွာ အုပ်ချုပ်ရေးမှူးနှင့်အဖွဲ့က ရေကင်းစောင့်ကြည့်လျက်ရှိပြီး မြို့နယ် ရေအရင်းအမြစ်နှင့် မြစ်ချောင်းများ ဖွံ့ဖြိုးတိုးတက်ရေးဦးစီးဌာနမှ ဦးဆောင်ကာ ကျေးရွာအုပ်ချုပ်ရေးမှူးနှင့် ပြည်သူများက သဲအိတ်ဖို့ခြင်းနှင့် ပါးတုတ်ရိုက်ခြင်းလုပ်ငန်းများ ဆောင်ရွက်လျက်ရှိကြောင်း သိရသည်။
မျိုးလှိုင်(တွံတေး)



လှည်းကူးမြို့နယ်အတွင်း တရားမဝင်ကျွန်းခွဲသားများ တင်ဆောင်လာသောယာဉ်တစ်စီး ဖမ်းမိ

လှည်းကူး ဩဂုတ် ၂၂
ရန်ကုန်မြောက်ပိုင်းခရိုင် လှည်းကူးမြို့နယ် ရန်ကုန်-မန္တလေး အမြန်လမ်းပေါ်မှ တရားမဝင်ကျွန်းခွဲသားများ တင်ဆောင်လာသောယာဉ်တစ်စီး ဖမ်းမိခဲ့ကြောင်း သိရသည်။
ဖြစ်စဉ်မှာ ဩဂုတ် ၂၂ ရက် နံနက် ၈ နာရီ မိနစ် ၂၀ ခန့်တွင် လှည်းကူးမြို့နယ် သစ်တောဦးစီးအရာရှိ ဦးတင်ထွန်း ဦးစီးသော သစ်တောဝန်ထမ်းများသည် အမြန်လမ်းတစ်လျှောက် တရားမဝင်သစ် ဖမ်းဆီးရေး ဆောင်ရွက်နေစဉ် မိုင်တိုင်အမှတ်(၁၅/၀)၌ နေပြည်တော်မှ မောင်းနှင်လာသည့် super custom ယာဉ်အား စစ်ဆေးရန်ဆောင်ရွက်စဉ် မောင်းပြေး၍ ဖမ်းဆီးရေးအဖွဲ့က လိုက်လံဖမ်းဆီးရာ မိုင်တိုင်အမှတ် (၁၈/၄)ယာဘက် သီတိုင်းမြို့အတွင်း ယာဉ်အားရပ်တန့်ခဲ့ပြီး ယာဉ်မောင်းမှာ ထွက်ပြေးသွားခဲ့သည်။
အဆိုပါယာဉ်အားစစ်ဆေးရာ တရားမဝင် ကျွန်းခွဲသား အချောင်း ၂၀(၁ ဒသမ ၁၈၅၆ တန်)အား စစ်ဆေးတွေ့ရှိရသဖြင့် ယာဉ်မောင်းနှင့် ပစ္စည်းပိုင်ရှင်အား စစ်ဆေးဖော်ထုတ်အရေးယူသွားမည်ဖြစ်ကြောင်း သိရသည်။
လူအောင်(ကသာ)



ကျောက်တံတားမြို့နယ် အမှတ် ၃ ရပ်ကွက်၌ ဩဂုတ် ၁၅ ရက် ည ၇ နာရီက သက်ငယ်မုဒိမ်းမှုပျောက်ရေးနှင့် လူကုန်ကူးမှုတားဆီးကာကွယ်ရေး အသိပညာပေးဟောပြောပွဲပြုလုပ်ရာ ကျောက်တံတားမြို့နယ် ရဲတပ်ဖွဲ့မှူးရဲမှူး မျိုးသက်က ရပ်ကွက်နေပြည်သူများအား အသိပညာပေးဟောပြောစဉ် ကိုရဲ

တရားမဝင်သယ်ဆောင်လာသော ပျဉ်းကတိုးသစ်များ သိမ်းဆည်းရမိ

သထုံ ဩဂုတ် ၂၂
မွန်ပြည်နယ် သထုံမြို့ပေါ်တော်မူကျေးရွာ၌ ဩဂုတ် ၂၂ ရက် မွန်းလွဲ ၁၂ နာရီခွဲခန့်က သထုံခရိုင် မှုခင်းနိမ်နင်းရေးဌာနမှ ရဲအုပ်ကျော်လင်းဦးနှင့် တပ်ဖွဲ့ဝင်များ ပေါ်တော်မူကျေးရွာ အုပ်ချုပ်ရေးမှူးရုံး ရှေ့တွင် သတင်းအရစောင့်ဆိုင်းနေစဉ် ရန်ကုန်မှ မော်လမြိုင်သို့ ယာဉ်မောင်း ဦးမြင့်ဇော်(ခ) ကိုချောကြီး၊ ယာဉ်နောက်လိုက် ဦးယာဉ်ထွေး(ခ) ကိုပေါက်နှင့် ဇေယျာမင်း(ခ)အန်းကုန်း ဦးတင်လွင် တို့ လိုက်ပါလာသော ခြောက်ဘီးယာဉ်အား ရပ်တန့်စစ်ဆေးရာ လျှာထိုးပျဉ်များ တင်ဆောင်ခဲ့ကြောင်း တွေ့ရှိရသည်။
တင်ဆောင်လာသော သစ်များနှင့်ပတ်သက်၍ ၎င်းတို့အား မေးမြန်းရာ စာရွက်စာတမ်း တစ်စုံတစ်ရာပြသနိုင်ခြင်းမရှိသဖြင့် မြို့နယ်သစ်တောဦးစီးအရာရှိ ဦးမျိုးမင်းထက် ဦးစီးအဖွဲ့က စစ်ဆေးခဲ့ရာ လျှာထိုးပျဉ်ဆိုဒ်စုံ ၃ ဒသမ ၆၅၇၂ တန် (ကာလတန်ဖိုး ငွေကျပ် ၃၁၀၆၆၂၀)အား သိမ်းဆည်းရမိခဲ့သည်။
သို့ဖြစ်ပါ၍ တရားမဝင်ပျဉ်းကတိုး(လျှာထိုးပျဉ်)များ သယ်ဆောင်မောင်းနှင်လာသူ ဦးမြင့်ဇော်(ခ)ကို ချောကြီးနှင့် ယာဉ်နောက်လိုက် ဦးယာဉ်ထွေး(ခ)ကို ပေါက်၊ ဇေယျာမင်း(ခ)အန်းကုန်း ဦးတင်လွင်တို့အား သထုံမြို့မှရဲစခန်းက ဆက်လက်အမှုဖွင့်ဆောင်ရွက်လျက်ရှိကြောင်း သိရသည်။
လှိုင်ထွန်းအောင်(သထုံ)

ကုန်စိမ်းတင်ယာဉ် ဓာတ်တိုင်ဝင်တိုက်မိပြီး ချောက်အတွင်းထိုးကျတိမ်းမှောက်

ရေတာရှည် ဩဂုတ် ၂၂
ပဲခူးတိုင်းဒေသကြီး ရေတာရှည်မြို့နယ် သာဂရမြို့မြောက်ဘက်တွင် ယနေ့ နံနက် ၆ နာရီခန့်က ကုန်စိမ်းများတင်ဆောင်လာသော ခြောက်ဘီးယာဉ်တစ်စီး အရှိန်လွန်၍ ဓာတ်တိုင်အားဝင်တိုက်မိပြီး လမ်းအနောက်ဘက်ရှိ ပေ ၃၀ ခန့်နက်သည့်ချောက်အတွင်း ထိုးကျတိမ်းမှောက်သွားခဲ့ကြောင်း သိရသည်။
ယာဉ်တိမ်းမှောက်မှုဖြစ်ပွားရာသို့ သာဂရနယ်မြေရဲစခန်းမှ တာဝန်မှူးရဲအုပ် စိန်သောင်းနှင့်အဖွဲ့က သွားရောက်စစ်ဆေးခဲ့ရာ ရန်ကုန်-မန္တလေး ကားလမ်းအတိုင်း မြောက်မှတောင်သို့ ဖြိုးမင်းသန်(ခ)ကိုဖြိုး လှိုင်းတက်ကျေးရွာ သာစည်မြို့နယ် မန္တလေးတိုင်းဒေသကြီးနေသူ မောင်းနှင်လာသည့် ခြောက်ဘီးယာဉ်သည် မိုင်တိုင် ၁၈၉/၇ နှင့် ၆ အကြားအရောက် အရှိန်လွန်ပြီး ကားလမ်းအနောက်ဘက်ရှိ ဓာတ်တိုင်အားဝင်တိုက်မိကာ ပေ ၃၀ ခန့်နက်သည့် ချောက်အတွင်းသို့ ထိုးကျတိမ်းမှောက်သွားခဲ့ခြင်းဖြစ်သည်။
အဆိုပါ ယာဉ်တိမ်းမှောက်မှုနှင့်ပတ်သက်၍ ယာဉ်မောင်း ဖြိုးမင်းသန်(ခ)



ကိုဖြိုးအား သာဂရနယ်မြေရဲစခန်းက အမှုဖွင့်အရေးယူ ဆောင်ရွက်ထားကြောင်း ကိုလွင်(ဆွာ)

ရွှေဘိုမြို့တွင် လမ်းလယ်မီးတိုင်များအတွက် အလိုအလျောက် မီးလင်း မီးပိတ် ပြုလုပ်ပေးသည့် အချိန်ညှိကိရိယာနှစ်ခု အခိုးခံရ

ရွှေဘို ဩဂုတ် ၂၂
စစ်ကိုင်းတိုင်းဒေသကြီး ရွှေဘိုမြို့တွင် လမ်းလယ် မီးတိုင်များအတွက် အလိုအလျောက် မီးလင်း မီးပိတ်ပြုလုပ်ပေးသည့် အချိန်ညှိကိရိယာနှစ်ခု ဖြုတ်ယူအခိုးခံရကြောင်း မြို့နယ်စည်ပင်သာယာရေး ကော်မတီအဖွဲ့ဝင် အတတ်ပညာရှင် ဦးမောင်ကို ထံမှ သိရသည်။
လမ်းလယ်မီးတိုင်နှင့်ပတ်သက်၍ “ရွှေဘို မြို့ပိုင်မုဒိမ်းဦးကနေ အောင်မြေကျောင်းအဝင်ဝထိ လမ်းလယ်မီးတိုင် ၃၀ မလင်းလို့ သက်ဆိုင်ရာက လျှပ်စစ်ခုံသုံးခုကိုစစ်ဆေးခဲ့ပါတယ်။ လျှပ်စစ်ခုံနှစ်ခု ဖြုတ်ခိုးခံရတာတွေ့ရပါတယ်။ မီးအား အတက်

အကျ မမှန်တာကြောင့် သံလိုက်ထိန်းခလုတ် လောင်ထားတာ တွေ့ရပါတယ်။ မြို့အစွန်နေရာမှို မီးအဝင်ဗို့အားနည်းမှုကြောင့် မီးဖြတ်စက်ခံထားပေမယ့် အဝင်ဗို့အား အတက်အကျ မမှန်တာကြောင့် သံလိုက်ထိန်းခလုတ်အတွက် အဆင်မပြေတာ တွေ့ရပါတယ်။ အခုလောလောဆယ်တော့ လူကိုယ်တိုင် အဖွင့်၊ အပိတ်လုပ်နေရပါတယ်”ဟု ဦးမောင်ကိုက ပြောသည်။
မိုးသောက် (ရွှေဘို)

နိုင်ငံတော်တည်ဆောက်ရာတွင် နိုင်ငံတော်အချုပ်အခြာအာဏာ၏ ဓက်မသုံးခြင်းဖြစ်သည့် ဥပဒေပြုရေး၊ အုပ်ချုပ်ရေး၊ တရားစီရင်ရေးဟူသည့် မဏ္ဍိုင်ကြီးသုံးခုဖြင့် အချင်းချင်း အပြန်အလှန် ထိန်းကျောင်းဆောင်ရွက်သည်ဟု ဆိုထားရာ ဥပဒေဆိုင်ရာ အကြောင်းအရာများကို ပြည်သူများ သိရှိလေ့လာနိုင်ရန် စာရေးသူ မောင်စာဝ၏ ဥပဒေနှင့်စပ်ဆိုင်သော ဆောင်းပါးများကို ဖော်ပြပေးသွားပါမည်။ ဆောင်းပါးတွင် ပါရှိသည့် အကြောင်းအရာများသည် စာရေးသူ၏ အာဘော်သာဖြစ်ပါသည်။ (စာတည်းအဖွဲ့)

# တရားစစ်ဆေးစီရင်မှုနှေးကွေးခြင်းသည် တရားမျှတမှုကိုငြင်းပယ်ရာရောက်သည် (Justice delayed is justice denied)

## မောင်စာဝ



တရားစစ်ဆေးစီရင်မှုပြုရာတွင် မှန်မှန်နှင့်မြန်မြန် စစ်ဆေးစီရင်မှုပြုရမည်။ တရားစစ်ဆေး စီရင်မှုနှေးကွေးခြင်းသည် တရားမျှတမှုကို ငြင်းပယ်ရာရောက်သည်။ ဤသည်ကို ဥပဒေပညာသင်ယူစဉ်ကပင် မှတ်မှတ် သားသားရှိခဲ့သည့် ဆိုရိုးစကားဖြစ်သည်။ အမှန်တော့ Justice delayed is justice denied. ဟူသည့် ဆိုရိုးစကားသည် တရားရေးဆိုင်ရာ နိတိတစ်ခုဖြစ်သည်။ အနှစ်ချုပ်၍ မျှဝေပါရစေ။

### နိုင်ငံတကာလက်ခံကျင့်သုံးနေသည့် နိတိဖြစ်သည်

တရားစစ်ဆေးစီရင်မှုနှေးကွေးခြင်းသည် တရားမျှတမှုကို ငြင်းပယ်ရာရောက်သည်ဆိုသည့် တရားစီရင်ရေးဆိုင်ရာနိတိကို နိုင်ငံတကာကလည်း အလေးထားလိုက်နာလျက်ရှိသည်။ ပြင်သစ်နိုင်ငံတွင် တစ်ချိန်က ပေါ်ပေါက်ခဲ့သည့် Magna Carta of 1215 အပိုဒ် ၄၀ တွင် မည်သူကမျှ တရားမျှတမှုနှင့် အမှန်တရားကို နှောင့်နှေးကြန့်ကြာခြင်း သို့မဟုတ် ငြင်းပယ်ခြင်းမပြုရဟု ဖော်ပြထားသည်။

ပညာရှင် William Penn က တရားမျှတဖို့အတွက် နှေးကွေးခြင်းသည် မတရားမှုပင်ဖြစ်သည် (to delay Justice is injustice) ဟူ၍ မိန့်ဆိုခဲ့သည်။ Martin Luther King . Jr က ၎င်း၏ Letter From Birmingham Jail တွင် တရားစီရင်မှု လွန်စွာနှေးကွေးခြင်းသည် တရားမမျှတခြင်းပင်ဖြစ်သည် ( Justice too long delayed is justice denied) ဟူ၍ ရေးသားခဲ့သည်။

အမေရိကန်နိုင်ငံ တရားသူကြီးချုပ် Warren E. Burger ၏ ၁၉၇၀ ပြည့်နှစ် အမေရိကန်ရှေ့နေများ အသင်း၌ ပြောကြားခဲ့သည့်မိန့်ခွန်းမှ မှတ်သားရသည့် များမှာ တရားရုံးများအပေါ် ယုံကြည်ကိုးစားမှုရှိခြင်းသည် စည်းကမ်းတော်ရုံသော လွတ်လပ်မှုကိုထိန်းသိမ်းနိုင်ရန်အတွက် အရေးကြီးပြီး အောက်ဖော်ပြပါ အချက်သုံးချက်သည် တရားရုံးများအပေါ်ထားရှိသည့် ယုံကြည်ကိုးစားမှုကို ပျက်စီးနိုင်ပြီး လူ့အသိုင်းအဝိုင်းကိုမရေတွက်နိုင်အောင် များစွာထိခိုက်ပျက်စီးစေနိုင်ခြင်းဖြစ်သည်။

(က) တရားရုံးများ၏ အရည်အချင်းညံ့ဖျင်းမှုနှင့် တရားစီရင်မှုနှေးကွေးခြင်းသည် သမာသမတ်ကျသည့် တရားစီရင်မှု၏တန်ဖိုးကို ဆုတ်ယုတ်စေသည်ဟု ပြည်သူများက ယုံကြည်လာကြသော အခါတွင် ဖြစ်စေ၊

(ခ) တရားရုံး၏ တရားစီရင်ပိုင်ခွင့်သည် မသမာမှုနှင့် မမှန်မကန် စွဲဆိုင်ဆောင်ရွက်မှုများအတွက် မှန်ကန်စွာမဖော်ထုတ် သက်သေမထူနိုင်သည့်အခါတွင် ဖြစ်စေ၊

(ဂ) ပြည်သူများအနေဖြင့် ဥပဒေအရ အလုပ်ခွင်တွင် ဖြစ်စေ၊ နေအိမ်တွင် ဖြစ်စေ၊ အများပြည်သူပိုင်လမ်းတွင် ဖြစ်စေ သာမန်စွာရပ်လေးတစ်ခု အတွက်ပင်လျှင် ၎င်းနှင့် ၎င်း၏မိသားစုများအား ပြည့်ပြည့်ဝဝ အကာအကွယ်မပြုနိုင်ဟု ယုံကြည်လာ

ကြသည့်အခါတွင်ဖြစ်စေ။ အမြန်ဆုံးတရားစီရင်ခြင်း၏ရလဒ် အမြန်ဆုံးတရားစီရင်ခြင်းသည် အမှန်ဆုံးတရားစီရင်ရေးကို တိုက်ရိုက်အကျိုးပြုနိုင်သည်။ အဘယ်ကြောင့်ဆိုသော် အမြန်ဆုံးတရားစီရင်ရေးကို ပြုလုပ်နိုင်သည်နှင့်အမျှ ယင်းသို့ပြုလုပ်ခြင်းသည် အမှန်ဆုံးတရားစီရင်ရေးကို အထောက်အကူပြုသောကြောင့်ဖြစ်သည်။ ကြန့်ကြာနေပြီဖြစ်သောအမှုတွင် မျက်မြင်သက်သေများသည် သူတို့မြင်တွေ့ခဲ့ရသည့်အတိုင်း ဖြစ်ရပ်အမှန်ကို တိတိကျကျပြောနိုင်မည်။ မပြောနိုင်မည်ကို စဉ်းစားချင့်ချိန်ကြည့်နိုင်သည်။ စစ်ဆေးသောတရားသူကြီး၏ ဦးနှောက်တွင်လည်း လောလောလတ်လတ်သိရှိသည့်

# “ အမှန်တရားနှင့် တရားမျှတမှုကို တရားစီရင် ဖော်ဆောင်နိုင်ဖို့ဆိုလျှင် တရားစစ်ဆေးစီရင်မှုလုပ်ငန်း မှန်လည်းမှန်ရမည်၊ မြန်လည်းမြန်ရမည်။ မှန်မှန်နှင့် မြန်မြန် တရားစီရင်ဖို့လို . . . ”

အချက်များကိုမူတည်ပြီး စဉ်းစားဆုံးဖြတ်မှသာ အမှန်ဆုံးနှင့် နီးစပ်နိုင်မည်ဖြစ်သည်။ ဤသည်ကိုကြောင့် အမြန်ဆုံးတရားစီရင်ရေးသည် အမှန်ဆုံးတရားစီရင်ရေးကို တိုက်ရိုက်အကျိုးပြုနိုင်သည်ဟု ဆိုခြင်းဖြစ်သည်။ တရားရုံးများ ညွှန်ကြားလွှာ လက်စွဲ (၁၉၄၆-၁၉၇၀ ) စာမျက်နှာ ၁၇၁ ပါ အမြန်ဆုံးတရားစီရင်ရေးသို့ ဆောင်းပါးမှကောက်နုတ်ချက်]

### တရားစီရင်မှုနှေးကွေးခြင်း

တရားစစ်ဆေးစီရင်မှု မလိုအပ်ဘဲနှေးကွေးနေမည်ဆိုလျှင် အမှန်တရားနှင့် တရားမျှတမှု ဖော်ထုတ်ပေးနိုင်ရေး အလှမ်းကွာဝေးနေမည်။ နှေးကွေးလေလေ၊ ဝေးသွားလေလေ ဖြစ်သည်။ နောက်ဆုံးတွင် အမှန်တရားနှင့် တရားမျှတမှု လုံးဝဆီတ်သုဉ်းပျက်ကွယ်သွားသည့် အခြေအနေသို့ပင် ရောက်ရှိသွားတတ်သည်။ အဘယ်ကြောင့်ပါနည်း။ ရာဇဝတ်မှုခင်းတစ်ခုတွင် သက်သေသည် အလွှာအမျိုးမျိုး၊ အရွယ်အမျိုးမျိုးရှိနိုင်သည်။ မည်သို့သော သက်သေပင်ဖြစ်ပါစေ ကြာလျှင်မမှတ်တတ်။ ကိုယ်စီ ကိုယ်စီ လုပ်ငန်းတာဝန်များ ဆောင်ရွက်နေကြရသည်။ မူခင်းဖြစ်စဉ်ဖြစ်ရပ် အမြဲတမ်းခေါင်းထဲထည့်မထားနိုင်ကြ။ တရားစစ်ဆေးစီရင်မှု ကြန့်ကြာလာသည်နှင့်အမျှ ပြီးတာတွေ ပြီးပါစေတော့ဟူ၍ အပြောင်းအလဲစိတ်တွေ ဝင်သွားတတ်ကြသည်။ သွေးအေးသွားတတ်ကြသည်။ မိမိသိသမျှ မြင်သမျှ တွေ့ရှိရသမျှ မထွက်ဆိုချင်ကြတော့။ အမှန်တရား ပျောက်ကွယ်ရတော့သည်။ ကလေးသက်သေဖြစ်နေလျှင် ပို၍အရေးကြီးသည်။ မြန်မြန်ဆန်ဆန် စစ်ဆေးစီရင်မှုပြုသင့်သည်။ လူကြီး

တွေသည်ပင် ကြာလျှင်မမှတ်တတ်ကြသည်။ ပြည်ပြည်စုံစုံ အမှန်အတိုင်း မထွက်ဆိုနိုင်ကြသည်များရှိသည်။ ကလေးသက်သေဆိုပါက ပြောဖွယ်ရာ မရှိတော့။ အချိန်ကြာမြင့်မှ စစ်ဆေးစီရင်မှုပြုမည်ဆိုလျှင် မည်သို့မျှ အမှန်တရားကို ဖော်ထုတ်နိုင်မည်မဟုတ်။ အိုမင်းမစွမ်းသက်သေများ အချိန်ကြာလာလျှင် ၎င်းထံမှ အမှန်တရားသက်သေခံချက် ရယူရန် လမ်းချော် လမ်းလွဲသွားရတတ်သည်။ ကြံကြိုက်သက်သေများသည် ခရီးသွားလာရင်း သို့မဟုတ် တစ်နည်းနည်းဖြင့် ကြုံကြိုက်၍သာ သိရှိမြင်တွေ့လိုက်ပြီး သက်သေအဖြစ်ပါလာရသည်။ ၎င်းအား မြန်မြန် ဆန်ဆန် စစ်ဆေးစီရင်မှုမပြုပါက သက်သေအဖြစ်မှ

ဆုံးရှုံးသွားရတတ်သည်။ အမှန်တရားရရှိရန် မျှော်လင့်ချက်အခွင့်အလမ်း နည်းပါးသောအမှုများတွင် စစ်ဆေးစီရင်မှု နှေးကွေးခြင်းကြောင့် တရားမျှတမှု လုံးဝပျောက်ကွယ်သွားနိုင်သည်။ နှေးကွေးခြင်းအကြောင်းရင်းများ တရားစစ်ဆေးစီရင်မှု နှေးကွေးရာရောက်သည့် အကြောင်းအချက်များထဲမှ အခြေခံအချက်အလက်အချို့ကိုဖော်ပြရလျှင် သက်သေများ ရုံးချိန်းရက်ပျက်ကွက်ခြင်း၊ သက်သေများ လာရောက်သော်လည်း တရားရုံးက စစ်ဆေးစီရင်မှုမပြုနိုင်ခြင်း၊ တရားလိုကို စစ်ပြီးမှ တရားခံကို အာမခံပေးသင့် မပေးသင့် စဉ်းစားမည်ဆို၍ တရားလိုသည် ရုံးချိန်းရက်များ ဆက်၍ဆက်၍ ပျက်ကွက်ခြင်း၊ ရှေ့နေများ အကြောင်းအမျိုးမျိုးပြု၍ ရုံးချိန်းရက်ယူတတ်ခြင်း၊ အမှုကြာလျှင် သွေးအေးတတ်သည်။ မြင်တွေ့သိရှိရသည့် သက်သေခံချက်များ မေးမိန့်ပျောက်ကွယ်သွားနိုင်သည်။ သက်သေများကို ဖျက်လိုဖျက်ဆီးပြုနိုင်သည်ဟူသော အတွေးအမြင်၊ အယူအဆများကြောင့် မသမာသောနည်းများကိုအသုံးပြု၍ အမှုကိုဆွဲဆန်တတ်ကြသောကြောင့်ပင်ဖြစ်သည်။

### နှေးကွေးခြင်းကို မည်သို့ကုစားမည်နည်း

ကြုံတွေ့ခဲ့ရသည်များကို ဖော်ပြပါမည်။ ဥပဒေပညာ သင်ယူချိန်ကစပြီး တရားစွဲ တရားစီရင်ရေးလုပ်ငန်းများကို လေ့လာဆည်းပူးခဲ့သည်။ အလုပ်ခွင်ဝင်ရောက်သည့်အချိန်တွင် ကိုယ်တိုင်ပင် အစိုးရရှေ့နေအဖြစ် တရားစွဲ တရားစီရင်ရေးလုပ်ငန်းများတွင် ပါဝင်ဆောင်ရွက်ခဲ့သည်။ အချို့သော တရားသူကြီးများ၏ တရားစီရင်

ရေးလုပ်ငန်း ဆောင်ရွက်ရာ၌ ရှေ့နေများသည် ရုံးချိန်းရက်ပျက်ကွက်သည်မဆိုထားဘိ၊ နောက်ကျသည်ဟူ၍ ပင်မရှိ။ ကိုယ်တိုင်မလာနိုင်လျှင် ကိုယ်စားတပည့်ရှေ့နေ ကိုစေလွှတ်သည်။ ရှေ့နေကိုယ်စားလှယ်စာတွင် အနည်းဆုံး ရှေ့နေနှစ်ဦး လက်မှတ်ရေးထိုးတင်သွင်းသည်။

သေဒဏ်ပြစ်ဒဏ်စီရင်ထိုက်သော အမှုမဟုတ်လျှင် တရားသူကြီးသည် ရှေ့နေပျက်ကွက်လျှင်လည်း အမှုကို စစ်သည်။ အစိုးရရှေ့နေ၊ ဥပဒေအရာရှိ ပျက်ကွက်လျှင်လည်း အမှုကိုစစ်သည်။ လာသမျှသက်သေကို စစ်ဖြစ်အောင် စစ်သည်။ စစ်ဆေးနိုင်အောင်လည်း အမှုကိုချိန်းသည်။ ခိုင်လုံသောအထောက်အထားမရှိဘဲ လာရောက်ရန်ပျက်ကွက်သော သက်သေကို ဖမ်းဝရမ်း သို့မဟုတ် အာမခံဖမ်းဝရမ်းထုတ် ဆင့်ခေါ်သည်။ ဆရာဝန်သက်သေကိုပင် ထိုသို့ဖမ်းဝရမ်းထုတ်ဆင့်ခေါ်ခြင်းများ ကြုံတွေ့ခဲ့ရသည်။ တရားစစ်ဆေးစီရင်မှု နှေးကွေးအောင် တမင်ပြုမှု ဆောင်ရွက်လာသမျှကို ဘယ်လိုနည်းနှင့်မျှ လက်မခံ။ ဥပဒေနှင့်အညီဆောက်ရွက်သည်။ ရှေ့နေအဖြစ် လိုက်ပါဆောင်ရွက်နေရင်း ရှေ့နေအဖြစ်မှ တရားခံအဖြစ် ရောက်သွားခြင်းမျိုးကိုလည်း ကြုံခဲ့ရဖူးသည်။

တရားစစ်ဆေးစီရင်ဆုံးဖြတ်သော တရားသူကြီးက တာဝန်ယူမှု၊ တာဝန်ခံမှုဖြင့် မိမိကိုယ်ကိုမိမိ ယုံကြည်မှု အပြည့်ထားကာ တရားစီရင်ရေးလုပ်ငန်း၏ ဝဲကိုင် တစ်ဦးသဖွယ် လမ်းညွှန်ကြီးကြပ် ဆောင်ရွက်နိုင်ခြင်း၊ သက်ဆိုင်သူဥပဒေအရာရှိ ရှေ့နေ၊ တရားစွဲအဖွဲ့အစည်း၊ သက်သေများကလည်း တာဝန်သိသိ စည်းကမ်းတကျ ပူးပေါင်းဆောင်ရွက်ခြင်းတို့ဖြင့် တရားမျှတမှုများ စုရုံးခဲ့သည့် တရားရုံးများ၏ မြင်ကွင်းကို ယနေ့တိုင်မြင်ယောင်နေမိသည်။

### မှန်မှန်နှင့် မြန်မြန် တရားစီရင်ကြပါစို့

- အမှန်တရားနှင့် တရားမျှတမှုကို တရားစီရင်ဖော်ဆောင်နိုင်ဖို့ဆိုလျှင် တရားစစ်ဆေးစီရင်မှုလုပ်ငန်းမှန်မှန်နှင့် မြန်မြန်ရမည်။ မြန်လည်းမြန်ရမည်။ မှန်မှန်နှင့် မြန်မြန် တရားစီရင်ဖို့လိုလိုလို။ ယနေ့အချိန်အခါတွင် အမှုများကို စစ်ဆေးစီရင်ခြင်းမပြုမီကတည်းကပင် မူခင်းစီမံခန့်ခွဲသည့်စနစ်တစ်ခု ထူးခြားစွာ ပေါ်ပေါက်လာသည်။ တရားသူကြီးကဦးဆောင်၍ ဥပဒေအရာရှိ၊ သက်ဆိုင်ရာရှေ့နေများပါဝင်ပြီး အမှုကိုစစ်ဆေးစီရင်သွားမည့် ရှေ့နေများသတ်မှတ်ကာ အချိန်ဇယားရေးဆွဲသည်။ ကောင်းမြတ်သောနည်းစနစ်ဖြစ်သည်။ ထိုကဲ့သို့ မူခင်းစီမံခန့်ခွဲမှုစနစ်အရ စစ်ဆေးစီရင်မည့် အချိန်ဇယား ရေးဆွဲသတ်မှတ်ရာတွင် မှန်မှန်နှင့် မြန်မြန် တရားစီရင်နိုင်ရေးဦးတည်ကာ ဆောင်ရွက်ကြသကဲ့သို့ တရားစစ်ဆေးစီရင်မှု နှေးကွေးခြင်းသည် တရားမျှတမှုကို ငြင်းပယ်ရာရောက်သည်ဆိုသည့် တရားစီရင်ရေးဆိုင်ရာ နိတိကိုလည်း အစဉ်သဖြင့် နှလုံးသွင်း၍ လိုက်နာဆောင်ရွက်ကြရန်လိုအပ်မည်ဟု ယုံကြည်မိကြောင်းပါဗျာ။
- မှန်မှန်နှင့် မြန်မြန် တရားစီရင်နိုင်ကြပါစေ၊
  - တရားစစ်ဆေးစီရင်မှုနှေးကွေးခြင်းမှ ရှောင်ကြဉ်နိုင်ကြပါစေ၊
  - အမှန်တရားနှင့် တရားမျှတမှုကို ဖော်ထုတ်ဆုံးဖြတ်ပေးနိုင်ကြပါစေ။

# မြေသိမ်းဆည်းခြင်း၊ ပြန်လည်နေရာချထားခြင်းနှင့် ပြန်လည်ထူထောင်ခြင်းဆိုင်ရာဥပဒေ ပြဋ္ဌာန်း

ယမန်နေ့မှအဆက်

အခန်း (၅)

### မြေကိုသိမ်းဆည်းရန်လိုအပ်ကြောင်း အသိပေးသည့် အမိန့်ကြော်ငြာစာ ထုတ်ပြန်ခြင်းနှင့် ကန့်ကွက်လွှာတင်သွင်းခြင်း

၁၆။ ဗဟိုကော်မတီသည် -

- (က) မြေကိုအလိုရှိကြောင်း တင်ပြသည့် အဆိုပြုချက်နှင့်စပ်လျဉ်း၍ စိစစ်ချက်နှင့်စစ်ဆေးချက်တို့အရ အဆိုပြုသည့်မြေကို အများပြည်သူအကျိုးအလို့ငှာ သိမ်းဆည်းရန် လိုအပ်ကြောင်းတွေ့ရှိပါက အများပြည်သူအလိုရှိရန် ထိုမြေကို သိမ်းဆည်းရန် လိုအပ်ကြောင်း အသိပေးသည့် အမိန့်ကြော်ငြာစာကို ထုတ်ပြန်ကြေညာရမည်။
- (ခ) ပုဒ်မခွဲ (က) အရ ထုတ်ပြန်ကြေညာမည့် အမိန့်ကြော်ငြာစာတွင် အောက်ပါအချက်များ ဖော်ပြပါရှိရမည် -
  - (၁) မြေတည်ရှိရာ တိုင်းဒေသကြီး၊ ပြည်နယ် သို့မဟုတ် ပြည်ထောင်စုနယ်မြေ၊ ခရိုင်၊ မြို့နယ်၊ ရပ်ကွက် သို့မဟုတ် ကျေးရွာအုပ်စု၊ ကွင်း သို့မဟုတ် အကွက်အမှတ်နှင့် အမည်၊ ခန့်မှန်းဧရိယာ၊ မြေအမျိုးအစား၊ စသောမြေနှင့်သက်ဆိုင်သည့် အကြောင်းအရာများ။
  - (၂) အများပြည်သူအကျိုးအလို့ငှာ မည်သည့်အစိုးရဌာန၊ အစိုးရအဖွဲ့အစည်း၏လုပ်ငန်းဆောင်ရွက်ရန် အသုံးပြုရေးအတွက် သိမ်းဆည်းရန် အလိုရှိခြင်းဖြစ်ကြောင်း အကြောင်းပြချက်။
  - (ဂ) ထိုမြေ ပုဒ်မခွဲ (က) အရ အမိန့်ကြော်ငြာစာ ထုတ်ပြန်ကြေညာရာတွင် အောက်ပါအချက်များ ပူးတွဲပါရှိစေရမည် -
    - (၁) မြေသိမ်းဆည်းမှုအကောင်အထည်ဖော်ဆောင်ရွက်ရေး အဖွဲ့နှင့်ပြန်လည်နေရာချထားခြင်းနှင့် ပြန်လည်ထူထောင်ခြင်းလုပ်ငန်း အကောင်အထည်ဖော်ရေးအဖွဲ့တို့အား တာဝန်ပေးအပ်သည့်အမိန့်။
    - (၂) အဆိုပြုလွှာပါ သဘာဝပတ်ဝန်းကျင်နှင့် လူမှုစီးပွားရေး ဘဝထိခိုက်နစ်နာမှု ဆန်းစစ်တွေ့ရှိချက်အကျဉ်းနှင့် ဆောင်ရွက်မည့် လုပ်ငန်းစဉ်။
    - (၃) ပြန်လည်နေရာချထားခြင်းနှင့် ပြန်လည်ထူထောင်ခြင်း

တို့အတွက် လျာထားချက်အကျဉ်း။

၁၇။ အဆိုပြုသည့်မြေကို သိမ်းဆည်းရန် လိုအပ်ကြောင်း အသိပေးသည့် အမိန့်ကြော်ငြာစာကို -

(က) မြန်မာနိုင်ငံပြန်တမ်းတွင် ထည့်သွင်းကြေညာရမည့်အပြင် အများပြည်သူသိရှိရန် နေ့စဉ်ထုတ်သတင်းစာများတွင်လည်းကောင်း၊ ဒေသထုတ်သတင်းစာများတွင်လည်းကောင်း၊ သတ်မှတ်ကာလအတွင်း အနည်းဆုံး နှစ်ကြိမ် ထည့်သွင်းကြေညာရမည်။ ထို့ပြင် အောက်ပါရုံး၊ ဌာနနှင့်နေရာများရှိ အများပြည်သူဆိုင်ရာ ကြော်ငြာသင်ပုန်းတွင်လည်း ကြေညာချက်မိတ္တူများကိုကပ်လျက် အများပြည်သူသိရှိစေရန် ထုတ်ပြန်အသိပေးရမည်။ အဆိုပါအမိန့်ကြော်ငြာစာကို လိုအပ်ပါက ဒေသသုံးဘာသာစကားဖြင့်လည်း ပူးတွဲဖော်ပြကြေညာရမည် -

- (၁) နေပြည်တော်ကောင်စီရုံး သို့မဟုတ် သက်ဆိုင်ရာ တိုင်းဒေသကြီး သို့မဟုတ် ပြည်နယ်အစိုးရအဖွဲ့ရုံး။
  - (၂) မြေတည်ရာဒေသ၏ ခရိုင်အုပ်ချုပ်ရေးမှူးနှင့် မြို့နယ်အုပ်ချုပ်ရေးမှူးရုံး၊ ရပ်ကွက် သို့မဟုတ် ကျေးရွာအုပ်စုအုပ်ချုပ်ရေးမှူးရုံး။
  - (၃) မြေတည်ရာဒေသ၏ မြို့နယ်တရားရုံး၊ မြို့နယ်စည်ပင်သာယာရေးအဖွဲ့ရုံးနှင့် စည်ပင်သာယာရေးအဖွဲ့ပိုင်ဈေးများ၊ မြို့နယ်ပြန်ကြားရေးနှင့် ပြည်သူ့ဆက်ဆံရေးရုံး။
  - (၄) သိမ်းဆည်းရန်ရည်ရွယ်သည့် မြေအနီးတွင် အများပြည်သူသိမြင်လွယ်သည့်နေရာများ၌ ဤကိစ္စအလို့ငှာ ပြုလုပ်သည့် ကြော်ငြာသင်ပုန်း။
- (ခ) ရုပ်မြင်သံကြား၊ အသံလွှင့်မီဒီယာနှင့် သက်ဆိုင်သည့် ဌာနဆိုင်ရာ ဝက်ဘ်ဆိုက်တွင် လိုအပ်ပါက ထည့်သွင်းကြေညာရမည်။
- (ဂ) သိမ်းဆည်းရန်လျာထားသည့် ဧရိယာအတွင်း ပါဝင်သူများထံ အဆိုပါ အမိန့်ကြော်ငြာစာမိတ္တူပူးတွဲလျက် အသိပေးအကြောင်းကြားစာကို တရားမကျင့်ထုံးဥပဒေနှင့်အညီ ပေးပို့အကြောင်းကြားရမည်။

၁၈။ (က) ထိခိုက်နစ်နာသူသည် မြေကိုသိမ်းဆည်းရန်လိုအပ်ကြောင်း အသိပေးသည့် အမိန့်ကြော်ငြာစာထုတ်ပြန်ခြင်းနှင့်စပ်လျဉ်း၍

ကျေနပ်မှုမရှိပါက ထိုသို့ ထုတ်ပြန်ကြေညာသည့်နေ့မှ ၄၅ ရက်အတွင်း နေပြည်တော်ကောင်စီ သို့မဟုတ် သက်ဆိုင်ရာ တိုင်းဒေသကြီး သို့မဟုတ် ပြည်နယ်အစိုးရအဖွဲ့နှင့် မြေသိမ်းဆည်းမှုအကောင်အထည်ဖော်ဆောင်ရွက်ရေးအဖွဲ့သို့ ကန့်ကွက်ရခြင်းအကြောင်းကို ကျိုးကြောင်းဖော်ပြ၍ ခိုင်လုံသောအထောက်အထားများပူးတွဲပြီး ကန့်ကွက်လွှာတင်နိုင်သည်။

(ခ) နေပြည်တော်ကောင်စီ သို့မဟုတ် သက်ဆိုင်ရာ တိုင်းဒေသကြီး သို့မဟုတ် ပြည်နယ် အစိုးရအဖွဲ့သည် ပုဒ်မခွဲ (က) အရ တင်ပြသည့် ကန့်ကွက်လွှာ လက်ခံရရှိရမည့်အခါ အဆိုပါ ကန့်ကွက်ချက်နှင့်စပ်လျဉ်း၍ စုံစမ်းစစ်ဆေးပြီး သဘောထားမှတ်ချက်ဖြင့် တင်ပြစေရန် မြေသိမ်းဆည်းမှု အကောင်အထည်ဖော်ဆောင်ရွက်ရေးအဖွဲ့သို့ အကြောင်းကြားရမည်။

၁၉။ သက်ဆိုင်ရာ မြေသိမ်းဆည်းမှု အကောင်အထည်ဖော်ဆောင်ရွက်ရေး အဖွဲ့သည် -

- (က) ပုဒ်မ ၁၈ အရတင်သွင်းသည့် ကန့်ကွက်လွှာကိုစိစစ်ပြီး ကန့်ကွက်သူအား ကိုယ်တိုင်ဖြစ်စေ၊ ကိုယ်စားလှယ်ဖြင့်ဖြစ်စေ၊ ရှေ့နေဖြင့်ဖြစ်စေ ဖြေရှင်းခွင့်ပေးရမည်။
- (ခ) ပုဒ်မခွဲ (က) အရ ကန့်ကွက်သူအား ဖြေရှင်းခွင့်ပေးပြီးနောက် မြေကိုသိမ်းဆည်းရန် မလိုအပ်ကြောင်းတွေ့ရှိပါက ထုတ်ပြန်ကြေညာသည့် အမိန့်ကြော်ငြာစာကို ပယ်ဖျက်ကြောင်း အများပြည်သူသိရှိရန် ပုဒ်မ ၁၇ ပါ နည်းလမ်းများအတိုင်း ကြေညာနိုင်ရန် နေပြည်တော်ကောင်စီ သို့မဟုတ် သက်ဆိုင်ရာ တိုင်းဒေသကြီး သို့မဟုတ် ပြည်နယ်အစိုးရအဖွဲ့၏ သဘောထားမှတ်ချက်နှင့်အတူ ဗဟိုကော်မတီသို့ တင်ပြရမည်။
- (ဂ) အဆိုပြုသည့်မြေကို အများပြည်သူအကျိုးအလို့ငှာ သိမ်းဆည်းရန် လိုအပ်ကြောင်းတွေ့ရှိပါက ထိုမြေကို သိမ်းဆည်း သင့်ကြောင်း သဘောထားမှတ်ချက်နှင့်အတူ မြေသိမ်းဆည်းရေးကိစ္စဆက်လက်ဆောင်ရွက်ရေးအတွက် ဗဟိုကော်မတီသို့ တင်ပြပြီး ထိုတင်ပြချက်မိတ္တူကို ကန့်ကွက်လွှာတင်သွင်းသူထံ ပေးပို့ရမည်။

(ဆက်လက်ဖော်ပြပါမည်)

## ယာဉ်အန္တရာယ်ကင်းရှင်းရေးနှင့် မော်တော်ယာဉ်စီမံခန့်ခွဲမှုဥပဒေကြမ်း

ပြည်သူများ သိရှိလေ့လာအကြံပြုနိုင်ရန် ဖော်ပြခြင်းဖြစ်ပါသည်။ အကြံပြုစာများကို ပြည်ထောင်စုလွှတ်တော်ရုံးသို့ လိပ်မူပေးပို့နိုင်ပါသည်။

ယမန်နေ့မှအဆက်

အခန်း (၁၀)

### စည်းကမ်းထိန်းသိမ်းခြင်းနှင့် အရေးယူခြင်း

၅၆။ ဝန်ကြီးဌာနသည် ဤဥပဒေ သို့မဟုတ် နည်းဥပဒေများ၊ အမိန့်၊ စည်းမျဉ်းများနှင့် စည်းကမ်းချက်များတို့ပါ ပြဋ္ဌာန်းချက်များကို လိုက်နာရန် ပျက်ကွက်သူအား စစ်ဆေးရေးအဖွဲ့ရုံးရှိ ဦးစီးဌာနသို့ သော်လည်းကောင်း၊ ဦးစီးဌာနမှ သင့်လျော်သည့် အရာရှိတစ်ဦးကိုသော်လည်းကောင်း တာဝန်ပေးအပ်နိုင်သည်။

- (၅၇။ (က) ရဲဝတ်စုံဝတ်ဆင်ထားသည့် ရဲအရာရှိ သို့မဟုတ် အဆိုပါ ရဲအရာရှိက ၎င်းကိုယ်စား တာဝန်ပေးအပ်ထားသော ရဲဝတ်စုံ ဝတ်ဆင်ထားသည့် ရဲဒုတိယကြပ်နှင့် အထက် တပ်ဖွဲ့ဝင်သည် အောက်ပါအခြေအနေတစ်ရပ်ရပ်တွင် မော်တော်ယာဉ်မောင်းနှင်သူအား ဝရမ်းမပါဘဲ ဖမ်းဆီးနိုင်သည် -
  - (၁) သတ်မှတ်ထားသော ပမာဏထက်ပို၍ အရက်သေစာ သောက်စားမှုယစ်၍ မော်တော်ယာဉ်မောင်းနှင်ခြင်း။
  - (၂) မူးယစ်ဆေးဝါး သို့မဟုတ် စိတ်ကိုပြောင်းလဲစေသော ဆေးဝါးများသုံးစွဲ၍ မော်တော်ယာဉ်ကို မောင်းနှင်ခြင်း။
  - (၃) ဘေးအန္တရာယ်ဖြစ်စေနိုင်သည့်အထိ မော်တော်ယာဉ်ကို

မဆင်မခြင် သို့မဟုတ် အရှိန်ပြင်းစွာ သို့မဟုတ် ပေါ့လျော့စွာ မောင်းနှင်ခြင်း။

- (၄) ဘေးအန္တရာယ်ဖြစ်စေနိုင်သည့် မော်တော်ယာဉ်ကို မောင်းနှင်ခြင်း။
- (ခ) ပုဒ်မခွဲ (က) (၁) အရ ဖမ်းဆီးခံရသည့် သူတစ်ဦးဦးကို သတ်မှတ်ထားသည့် နည်းလမ်းအတိုင်းစစ်ဆေးပြီး အချုပ်မှ လွှတ်ရမည်။
- (ဂ) ပုဒ်မခွဲ (က) (၂)၊ (၃) နှင့် (၄) တို့ပါ အခြေအနေတစ်ရပ်ရပ်နှင့် စပ်လျဉ်း၍ ဖမ်းဆီးခံရသည့်သူတစ်ဦးဦးကို သက်ဆိုင်ရာတည်ဆဲဥပဒေအရ အရေးယူရမည်။
- (၆၀။ (က) ရဲဝတ်စုံဝတ်ဆင်ထားသည့် ရဲအရာရှိ သို့မဟုတ် အဆိုပါ ရဲအရာရှိက ၎င်းကိုယ်စား တာဝန်ပေးအပ်ထားသော ရဲဝတ်စုံဝတ်ဆင်ထားသည့် ရဲဒုတိယကြပ်နှင့် အထက် တပ်ဖွဲ့ဝင်သည် အောက်ပါတစ်ဦးတစ်ယောက်သောသူကို ဝရမ်းမပါဘဲ ဖမ်း ဆီးနိုင်သည် -
  - (၁) ဤဥပဒေပါ ပြစ်မှုတစ်ခုခုနှင့်စပ်လျဉ်း၍ စွပ်စွဲခံရသူအား အမည်နှင့် နေရပ်လိပ်စာ ဖော်ပြစေလိုကြောင်း မေးမြန်းသည့်အခါ ဖော်ပြရန် ငြင်းဆိုသူ သို့မဟုတ် ရဲအရာရှိ သို့မဟုတ် အဆိုပါ ရဲအရာရှိက ၎င်းကိုယ်စား တာဝန်ပေးအပ်ထားသော ရဲဒုတိယကြပ်နှင့်အထက် တပ်ဖွဲ့ဝင်က ထိုသူ ဖော်ပြသော အမည်နှင့်နေရပ်လိပ်စာသည် မှန်ကန်ခြင်း မရှိဟု ယူဆခြင်းခံရသူ။
  - (၂) ဤဥပဒေပါပြစ်မှု သို့မဟုတ် နည်းဥပဒေများပါ ပြစ်မှုတစ်ခုခုတွင် ပါဝင်သက်ဆိုင်၍ သို့မဟုတ် ပါဝင်သက်ဆိုင်သည်ဟု သက်သေခံရမှု အကြောင်းရှိ၍ ထွက်ပြေးတိမ်းရှောင်မည်ဟု သို့မဟုတ် သမ္မန်စာချုပ်ချင်း မခံရအောင် အခြားနည်း ရှောင်ရှားနေမည်ဟု အဆိုပါ ရဲအရာရှိ သို့မဟုတ် အဆိုပါ ရဲအရာရှိက ၎င်းကိုယ်စား တာဝန်ပေးအပ်ထားသော ရဲဒုတိယကြပ်နှင့်အထက်

တပ်ဖွဲ့ဝင်က ယုံကြည်ရန် အကြောင်းရှိသောသူ။

- (ခ) ရဲအရာရှိ သို့မဟုတ် အဆိုပါ ရဲအရာရှိက ၎င်းကိုယ်စား တာဝန်ပေးအပ်ထားသော ရဲဒုတိယကြပ်နှင့်အထက် တပ်ဖွဲ့ ဝင်သည် မော်တော်ယာဉ်မောင်းနှင်သူအား ဝရမ်းမပါဘဲ ဖမ်းဆီးလျှင် မော်တော်ယာဉ်ကို လုံခြုံစွာ ယာယီထိန်းသိမ်း ထားရန်လိုအပ်ပါက မိမိသင့်သည်ဟု ထင်မြင်ယူဆသည့် အတိုင်း အရေးယူဆောင်ရွက်နိုင်သည် သို့မဟုတ် အရေးယူ ဆောင်ရွက်စေနိုင်သည်။ ထိုသို့ဆောင်ရွက်ရာတွင် မော်တော်ယာဉ်ကို ရွှေ့ပြောင်းနေရာချထားရန် လိုအပ်ပါက ယာဉ်အန္တရာယ် ကင်းရှင်းစေရန် ဆောင်ရွက်ရမည်။
- (၆၁။ (က) ရဲအရာရှိ သို့မဟုတ် အဆိုပါ ရဲအရာရှိက ၎င်းကိုယ်စား တာဝန် ပေးအပ်ထားသော ရဲဒုတိယကြပ်နှင့်အထက် တပ်ဖွဲ့ဝင် သို့မဟုတ် ဝန်ကြီးဌာနက တာဝန်ပေးအပ်သည့် ဦးစီးဌာနမှအရာရှိသည် ဤဥပဒေ သို့မဟုတ် နည်းဥပဒေများ၊ အမိန့်၊ စည်းမျဉ်းများနှင့် စည်းကမ်းချက်များတို့ပါ ပြဋ္ဌာန်းချက်များကို ဖောက်ဖျက် ကျူးလွန်သည့် ယာဉ်မောင်းသူ လက်ရှိထားသော ယာဉ်မောင်း လိုင်စင် သို့မဟုတ် ယာဉ်နှင့်ပတ်သက်သော စာတမ်းအမှတ် အသားများကို သိမ်းယူနိုင်သည်။ ယင်းသို့ သိမ်းယူလျှင် သိမ်းယူ ထားကြောင်း အသိအမှတ်ပြုလက်မှတ် ထုတ်ပေးရမည်။
- (ခ) ယာဉ်မောင်းလိုင်စင် သိမ်းယူထားကြောင်း အသိအမှတ်ပြု လက်မှတ်ဖြင့် မော်တော်ယာဉ်ကို နေထိုင်ရာဥပဒေဖြင့် ပြန်လည် ယူဆောင်ရန်အတွက်သာ ယာဉ်မောင်းနှင်ခွင့်ရှိသည်။
- (၆၂။ ရဲအရာရှိ သို့မဟုတ် အဆိုပါရဲအရာရှိက ၎င်းကိုယ်စား တာဝန်ပေးအပ် ထားသော ရဲဒုတိယကြပ်နှင့်အထက် တပ်ဖွဲ့ဝင်ကဖြစ်စေ၊ ဝန်ကြီးဌာနက တာဝန် ပေးအပ်ခြင်းခံရသည့် ဦးစီးဌာနမှအရာရှိကဖြစ်စေ မော်တော်ယာဉ်မှတ်ပုံတင် သက်သေခံလက်မှတ်၊ ယာဉ်မောင်းလိုင်စင်၊ ယာဉ်အကူလိုင်စင်၊ မော်တော် ယာဉ်စစ်ဆေးချက် သက်သေခံလက်မှတ်၊ အပြည်ပြည်ဆိုင်ရာ ယာဉ်မောင်း နှင့်ခွင့်လက်မှတ်၊ ယာယီ ယာဉ်မောင်းနှင်ခွင့်လက်မှတ်၊ မော်တော်ယာဉ်မှတ်ပုံ တင်နံပါတ်ပြားများကို စစ်ဆေးရာတွင် ယင်းလိုင်စင်နှင့် လက်မှတ်များမှာအစစ် အမှန်မဟုတ်ကြောင်း ယုံကြည်ရန်အကြောင်းရှိလျှင် အဆိုပါသက်သေခံ အထောက်အထားများကို သိမ်းယူပြီး တည်ဆဲဥပဒေတစ်ရပ်ရပ်အရ လိုအပ် သလို ဆက်လက်အရေးယူ ဆောင်ရွက်ရမည်။ (ဆက်လက်ဖော်ပြပါမည်)



# ဗျူကလီးယားသိပ္ပံနှင့်နည်းပညာ ငြိမ်းချမ်းစွာအသုံးပြုခြင်း အသိအမြင်တိုးတက်လာစေရေးဆိုင်ရာအစည်းအဝေး မာဒါဂါစကာနိုင်ငံတွင် ဆက်လက်ကျင်းပ

အန်တာနာနာရီထု ဩဂုတ် ၂၂ ဖွံ့ဖြိုးမှုအနည်းဆုံးနိုင်ငံများတွင် လူသားအကျိုးပြု ဗျူကလီးယားသိပ္ပံနှင့်နည်းပညာ ငြိမ်းချမ်းစွာအသုံးပြုခြင်း အသိအမြင်တိုးတက်လာစေရန်အတွက် ဆက်သွယ် ဆောင်ရွက်မှုနည်းလမ်းများ အသုံးပြုရေး ဒေသဆိုင်ရာ အစည်းအဝေးကို မာဒါဂါစကာနိုင်ငံ အန်တာနာနာရီထု မြို့တော်တွင် ဆက်လက်ကျင်းပသည်။



**ဆွေးနွေးတင်ပြ**  
ဩဂုတ် ၂၀ ရက် အစည်းအဝေးဒုတိယနေ့တွင် တောင်အာဖရိကမှ သတင်းမီဒီယာနယ်ပယ်ဆိုင်ရာ ကျွမ်းကျင်သူ မစ္စ လိုလာပက်ထရစ်က ရုပ်သံ၊ ရေဒီယို၊ သတင်းစာ၊ ဂျာနယ်များနှင့် လူမှုကွန်ရက်မီဒီယာအသုံးပြုခြင်း နိုင်ငံအားကောင်းသည့် ဆက်သွယ်ဆောင်ရွက်ရေး အစီအစဉ်များအကြောင်း၊ တုံ့ပြန်မှုနှင့် သတင်းရေးသား တင်ပြပုံ ကျွမ်းကျင်မှုအကြောင်းနှင့် ဗျူကလီးယားသိပ္ပံ နှင့် နည်းပညာရပ်များနှင့်ပတ်သက်၍ အများပြည်သူနှင့် ဆက်သွယ်ရေးနည်းဗျူဟာများအကြောင်း ဆွေးနွေးသည်။ ထို့ပြင် ဩစတြီးယားနိုင်ငံမှ သတင်းမီဒီယာနယ်ပယ် ဆိုင်ရာကျွမ်းကျင်သူ မစ္စတာ မွတ်ဒက်ကလည်း သတင်း ထုတ်ပြန်ရာတွင် ပွင့်လင်းမြင်သာမှုနှင့် အထောက်အကူ ပြုမှုတိုးတက်ရေးအတွက် မိတ်ဖက်အဖွဲ့အစည်းများ တည်ထောင်ခြင်း၊ လူမှုကွန်ရက်အသုံးပြုမှုနှင့် စည်းရုံး လှုံ့ဆော်ခြင်း၊ ဆက်သွယ်ဆောင်ရွက်မှုဆိုင်ရာ အခြေခံ သဘောတရားများကို ဆွေးနွေးတင်ပြသည်။

များအား အများပြည်သူ သိရှိနိုင်စေရန်အတွက် သတင်း မီဒီယာများဖြင့် ဆက်သွယ်ဆောင်ရွက်နေမှုများအား အဏုမြူစွမ်းအင်ဌာန သုတေသနနှင့် တီထွင်ဆန်းသစ်မှု ဦးစီးဌာနမှ ဒုတိယညွှန်ကြားရေးမှူး၊ ဒေါက်တာဇော်လင်းဦး က ရှင်းလင်းဆွေးနွေးသည်။

**ဝန်ဆောင်မှုပေးလုပ်ဆောင်လျက်ရှိ**  
၎င်းက မြန်မာနိုင်ငံတွင် ဗျူကလီးယားဆိုင်ရာ နည်းပညာရပ်များကို ကျန်းမာရေး၊ စိုက်ပျိုးရေး၊ မွေးမြူ ရေး၊ စက်မှုလုပ်ငန်းများနှင့် သုတေသနဆိုင်ရာလုပ်ငန်း နယ်ပယ်အသီးသီးတွင် ကျယ်ပြန့်စွာ အသုံးပြုလျက် ရှိကြောင်း၊ ထိုသို့ အသုံးပြုနေမှုများကို ပြည်သူလူထု သိရှိနိုင်စေရန် ဝန်ဆောင်မှုပေးလုပ်ဆောင်လျက်ရှိ ကြောင်း၊ သုတေသနနှင့် တီထွင်ဆန်းသစ်မှုဦးစီးဌာန အောက်ရှိ အဏုမြူစွမ်းအင်ဌာနမှ [www.daemyanmar.com](http://www.daemyanmar.com) အင်တာနက်စာမျက်နှာ

လွှင့်တင်ပြီး အချိန်နှင့်တစ်ပြေးညီ ဖော်ပြပေးလျက်ရှိပါ ကြောင်း၊ ထို့ပြင် အခြားသော လူမှုကွန်ရက်ဖြစ်သော facebook စာမျက်နှာများတွင်လည်း ဗျူကလီးယား ဆိုင်ရာနည်းပညာရပ်များကို လူသားအကျိုးပြုလုပ်ငန်း နယ်ပယ်အသီးသီးတွင် ကျယ်ပြန့်စွာ အသုံးပြုနေမှုများကို သိရှိစေနိုင်ရန်အတွက် အခါအားလျော်စွာ ဖော်ပြပေး လျက်ရှိကြောင်း၊ ထို့ပြင် နိုင်ငံပိုင်သတင်းစာ၊ ဂျာနယ်များ တွင်လည်း နိုင်ငံတော်အကြီးအကဲများက ကျန်းမာရေး၊ စိုက်ပျိုးရေးစသည့် နယ်ပယ်အသီးသီးတွင် ဗျူကလီးယား ဆိုင်ရာနည်းပညာရပ်များကို အသုံးပြုနေမှုများအား သွားရောက်ကြည့်ရှုစစ်ဆေးခြင်း၊ လိုအပ်သည်များကို အဆင့်မြှင့်တင်ဆောင်ရွက်ခြင်းများ လုပ်ဆောင်ရန် မှာကြားခြင်း စသည်တို့ကို ပြည်သူလူထုသိရှိနိုင်စေရန်

သတင်းထုတ်ပြန်ဖော်ပြခြင်းနှင့် အသိပေးကြေညာခြင်း၊ အခြားသော ပုဂ္ဂလိက သတင်းစာ၊ ဂျာနယ်များတွင် အပြည်ပြည်ဆိုင်ရာ အဏုမြူစွမ်းအင်အေဂျင်စီနှင့် ပူးပေါင်း ဆောင်ရွက်မှုများ၊ အပြန်အလှန်နားလည်မှုစာချွန်လွှာ လက်မှတ်ရေးထိုးခြင်း စသည့် လုပ်ဆောင်မှုများကို အများ ပြည်သူသိရှိရန် ဖော်ပြမှုများလည်းရှိကြောင်း၊ ထို့ပြင် ဗျူကလီးယားဆိုင်ရာ နည်းပညာရပ်များ အသုံးပြု ဆောင်ရွက်ခဲ့ပြီးသော အောင်မြင်သည့် လုပ်ငန်းစဉ်များ ဖြစ်သည့် ကင်ဆာရောဂါကုသခြင်း၊ မွေးမြူရေးလုပ်ငန်း များ ဆောင်ရွက်ခြင်း၊ စိုက်ပျိုးရေးဆိုင်ရာ နည်းပညာ အသစ်များ အသုံးပြုခြင်း၊ ဂမ်မာရောင်ခြည်အသုံးပြု၍ စပါးမျိုးစိတ်အသစ်များ ဖန်တီးခြင်း၊ စက်မှုလုပ်ငန်းများ တွင် Gamma Tomography၊ X-ray အသုံးပြု တိုင်းတာစစ်ဆေးခြင်း၊ မြန်မာနိုင်ငံ၏ UNESCO ကမ္ဘာ့အမွေအနှစ်စာရင်းဝင် အင်းလေးကန်အတွင်း နန်းအနည်အနှစ် ပို့ချမှုများကို တိုင်းတာစစ်ဆေးအဖြေ ထုတ်ပေးခြင်း၊ အိုင်ဆိုတုပ် နည်းပညာအသုံးပြု၍ မြေအောက်ရေအရင်းအမြစ်များ တိုင်းတာစစ်ဆေးခြင်း စသည်တို့ကို ပြည်တွင်း၊ ပြည်ပ သတင်းမီဒီယာများတွင် ဖော်ပြခဲ့မှုများကို ရှင်းလင်းဆွေးနွေးသည်။  
ထို့နောက် ဘင်္ဂလားဒေ့ရှ်၊ ကမ္ဘောဒီးယားနှင့် လာအို နိုင်ငံတို့ကလည်း သတင်းမီဒီယာနှင့် ဗျူကလီးယားသိပ္ပံ နည်းပညာနယ်ပယ်များ ဆက်သွယ်ဆောင်ရွက်ရေး ဆိုင်ရာများကို ရှင်းလင်းတင်ပြကြသည်။ ထို့ပြင် အစည်း အဝေးတတိယနေ့ ဩဂုတ် ၂၁ ရက်တွင်လည်း အာဖရိက နိုင်ငံများမှ တက်ရောက်လာသူများက သက်ဆိုင်ရာ နိုင်ငံများအလိုက် ဆွေးနွေးတင်ပြကြသည်။ အဆိုပါ အစည်းအဝေးကို ဩဂုတ် ၂၃ ရက်အထိ ကျင်းပမည် ဖြစ်သည်။

သတင်းနှင့် ဓာတ်ပုံ-အေဝမ်းစိုး

# ဂုတ်တွင်းတံတား ပြန်လည်ဖွင့်လှစ်ပေးနိုင်သဖြင့် မန္တလေးကုန်စည်ခိုင်တွင် အရောင်းအဝယ်များ ပြန်လည်သွက်လက်စည်ကားလာ



**မန္တလေး ဩဂုတ် ၂၂**  
တရုတ်နိုင်ငံသို့ အဓိက ကုန်စည်စီးဆင်းရာ မန္တလေး မူဆယ် ပြည်ထောင်စုလမ်းမကြီးပေါ်ရှိ ဂုတ်တွင်းတံတား အား ဩဂုတ် ၂၀ ရက်တွင် ပြန်လည်ဖွင့်လှစ်၍ ကားများ ဖြတ်သန်းခွင့်ပြုလိုက်သဖြင့် ငါးရက်ကြာ အေးစက် ငြိမ်သက်နေသည့် မန္တလေးကုန်စည်ခိုင်မှာ ပြန်လည် အသက်ဝင်လှုပ်ရှားကာ အရောင်းအဝယ်များ သွက်လက် စည်ကားလာကြောင်း မန္တလေးပဲဈေးကွက်မှ သိရသည်။  
အဆိုပါ ဂုတ်တွင်းတံတားမှာ ဩဂုတ် ၁၅ ရက်က မိုင်းခွဲဖျက်ဆီးခြင်းခံခဲ့ရသည့်အတွက် လမ်းပန်းဆက်သွယ် ရေးပြတ်တောက်မှုမရှိစေရန် ဘေလီတံတားဖြင့် အစား ထိုးကာ ငါးရက်အတွင်း အပြီးတည်ဆောက်၍ ဩဂုတ် ၂၀ ရက် မွန်းလွဲပိုင်းတွင် ကားများ စတင်ဖြတ်သန်းခွင့် ပြုခဲ့ကြောင်း သိရသည်။  
“ဂုတ်တွင်းတံတားပေါ်က ကားတွေ ဖြတ်သန်းခွင့်ပြု လိုက်တဲ့အတွက် ငါးရက်လောက် အရောင်းအဝယ်တွေ ထိုင်းဖိုင်းသွားတဲ့ မန္တလေးကုန်စည်ခိုင်က ဩဂုတ် ၂၀ ရက်ကစပြီး သက်ဝင်လှုပ်ရှားလာလို့တာ ဒီနေ့မှာတော့ ရောင်းသူဝယ်သူ အစုံအလင်နဲ့ ပြန်လည်စည်ကားနေပါပြီ။”

နယ်က ကုန်ကားတွေလည်း ပုံမှန်ပဲ ဝင်ရောက်နေတယ်။ ဈေးနှုန်းတွေကတော့ အတက်အကျမရှိပေမယ့် တရုတ် နိုင်ငံကို အဓိက တင်ပို့နေတဲ့ ပဲအမျိုးအစားတွေကတော့ အရောင်းအဝယ် ပိုဖြစ်နေကြတယ်။ ဒီလို လမ်းခရီးအခက် အခဲတွေကြောင့် ကုန်စည်စီးဆင်းမှု ရပ်တန့်သွားတဲ့အခါ ကုန်သည်တွေနဲ့ တောင်သူတွေမှာ မသိသာပေမယ့် ကုန်တင်ကုန်ချ အလုပ်သမားတွေအဖို့တော့ စားဝတ် နေရေးက သိသိသာသာကို ခက်ခဲသွားပါတယ်” ဟု မန္တလေးမြို့မှ ဦးစိုးဝင်းမြင့်(စိုးဝင်းမြင့်ပွဲရုံ) က ပြောသည်။  
လက်ရှိ မန္တလေးပဲဈေးကွက်တွင် တရုတ်နိုင်ငံသို့ အဓိကတင်ပို့သည့် ပဲအမျိုးအစားများမှာ ယနေ့ ပေါက်ဈေးအရ သုံးတင်ဝင်တစ်အိတ်လျှင် ပဲတိစိမ်း ဈေးနှုန်းမှာ ငွေကျပ် တစ်သိန်းနှုန်း၊ ပဲကြီးမှာ ၁၀၅၀၀ နှုန်း၊ ပဲယင်းမှာ ၇၀၀၀ နှုန်း၊ ထောပတ်ပဲမှာ ၁၀၂၀၀၀ နှုန်း၊ ပဲဇီးကွက်မှာ ၅၇၀၀၀ နှုန်း၊ နှမ်းနက်မှာ ၂၆၀၀၀ နှုန်း၊ ဂျပန်နှမ်းဖြူမှာ ၁၆၅၀၀၀ နှုန်းနှင့် မြေပဲလုံးဆန်မှာ တစ်ပိဿာလျှင် ၄၁၀၀ နှုန်းဖြင့် အရောင်းအဝယ် သွက်လက်ရှိကြောင်း သိရသည်။

မင်းထက်အောင်(မန်းကိုယ်ပွား)

## ဂုတ်တွင်းတံတား အိမ်စီးကားအပြင် (ယာဉ်+ကုန်) ၃၆ တန် ဖြတ်သန်းခွင့်ပြုနေ

**ရန်ကုန် ဩဂုတ် ၂၂**  
မိုင်းခွဲဖျက်ဆီးခံခဲ့ရသော မန္တလေး-လားရှိုး မူဆယ်ပြည်ထောင်စုကားလမ်းပေါ်မှ ဂုတ်တွင်းတံတား အား ဆောက်လုပ်ရေးဝန်ကြီးဌာနက ငါးရက်အတွင်း ယာယီဘေလီတံတားထိုးပေးခဲ့ပြီး ဩဂုတ် ၂၀ ရက်မှစ၍ အိမ်စီးကားငယ်လေးများကို ဖြတ်သန်းခွင့်ပြုခဲ့ကာ ယခုအိမ်စီးကား အပြင် ကုန်ကား(၂၀-၂၂) တီးတွဲကားများကိုလည်း (ယာဉ်+ကုန်) ၃၆ တန် တင်ဆောင်လာပါက တံတားပေါ်မှ ဖြတ်သန်းခွင့်ပြုလျက်ရှိသည်။ (ယာဉ်)  
ထို့ပြင် (ယာဉ်+ကုန်) ၃၆ တန်ကျော် တင်ဆောင်လာသော ကုန်ကားကြီးများကိုလည်း သတ်မှတ်ကုန်အလေးချိန်ဖြစ်အောင် စနစ်တကျ ကုန်များကိုတင် တင်ဆောင်ပါက ဖြတ်သန်း ခွင့်ပြုလျက်ရှိသည်။  
ဆက်လက်၍ တံတားအင်ဂျင်နီယာများသည် တံတားကြံ့ခိုင်မှုလုပ်ငန်းများဖြစ်သည့် သံပေါင်ဒေါက်တိုင်များအားဖြည့်ခြင်း၊ တံတားအောက်ခြေအုတ်မြစ်လုပ်ငန်းများ အမြန် ဆောင်ရွက်ပြီး (ယာဉ်+ကုန်) ၄၀ တန်ကုန်ကားကြီးများကို ဖြတ်သန်းခွင့်ပြုသွားမည်ဖြစ် ကြောင်း သိရသည်။



ခရမ်းစိုးမြင့်

ပြည်တွင်းရေးရာ



စစ်ကိုင်းတိုင်းဒေသကြီးဝန်ကြီးချုပ် ဒေါက်တာမြင့်နိုင် မုံရွာနှင့် ရွှေဘိုခရိုင်အတွင်းရှိ ဒေသခံပြည်သူများနှင့်တွေ့ဆုံ

စစ်ကိုင်း ဒြဂုတ် ၂၂
စစ်ကိုင်းတိုင်းဒေသကြီးဝန်ကြီးချုပ် ဒေါက်တာမြင့်နိုင်၊ တိုင်းဒေသကြီးလွှတ်တော်ဥက္ကဋ္ဌနှင့် တာဝန်ရှိသူများသည် ဒြဂုတ် ၂၁ ရက် နံနက် ၉ နာရီက မုံရွာခရိုင် ဘုတလင်ခန်းမ၌ လည်းကောင်း၊ မွန်လွဲ ၂ နာရီက ရွှေဘိုခရိုင် ဒီပဲယင်းမြို့ဆရာစံခန်းမ၌လည်းကောင်း ခရိုင်၊ မြို့နယ်အဆင့်ဌာနဆိုင်ရာများ၊ ဒေသခံပြည်သူများနှင့် တွေ့ဆုံသည်။
ဒေသခံပြည်သူများ၏ ဆွေးနွေးမေးမြန်းမှုများအပေါ်

သက်ဆိုင်ရာ တိုင်းဒေသကြီးဝန်ကြီးများနှင့် တိုင်းဒေသကြီးဌာနဆိုင်ရာတာဝန်ရှိသူများက ကဏ္ဍများအလိုက် ပြန်လည်ဖြေကြားခဲ့ကြသည်။
တိုင်းဒေသကြီးဝန်ကြီးချုပ်က သုံးနှစ်တာကာလကျော်အတွင်း ဆောင်ရွက်ခဲ့သည့်လုပ်ငန်းများ၊ လက်ရှိနှင့် လာမည့်နှစ်တွင် ဆောင်ရွက်မည့်လုပ်ငန်းများကို ရှင်းလင်းပြောကြားပြီး ဒေသခံပြည်သူများအား ရင်းရင်းနှီးနှီး လိုက်လံနှုတ်ဆက်ခဲ့သည်။
ထွန်းကိုကို(ယင်းမာပင်)

ရုပ်ရှင်ဖန်တီးသူများမွေးထုတ်နိုင်ရန် ရုပ်ရှင်ဇာတ်လမ်းတိုပြိုင်ပွဲကျင်းပ

ရန်ကုန် ဒြဂုတ် ၂၂
ပိုမိုကောင်းမွန်သော ရုပ်ရှင်ဖန်တီးသူများ မွေးထုတ်ပေးနိုင်ရန်ရည်ရွယ်၍ ရန်ကုန်တက္ကသိုလ်နှင့် ဒဂုံတက္ကသိုလ် Film Club တို့က ဒုတိယအကြိမ်ကြီးမှူးကျင်းပသည့် ရုပ်ရှင်ဇာတ်လမ်းတိုပြိုင်ပွဲတက္ကသိုလ်ကျောင်းသားများ ရုပ်ရှင်ပွဲတော်ကို ဒြဂုတ် ၂၁ ရက် မွန်းလွဲပိုင်းတွင် ရန်ကုန်တက္ကသိုလ် ဝိဇ္ဇာခန်းမ၌ ကျင်းပသည်။
ယင်းပြိုင်ပွဲကို မြန်မာနိုင်ငံတစ်ဝန်းရှိ တက္ကသိုလ်များမှ ကျောင်းသား ကျောင်းသူများက အဖွဲ့လိုက် အနေဖြင့် ဇာတ်လမ်းတိုများ ဖန်တီးရိုက်ကူးကာ ပါဝင်ယှဉ်ပြိုင်ခဲ့ကြပြီး အဆိုပါဇာတ်လမ်းတိုများ ထဲမှ ဆန်ခါတင်ဇာတ်ကား ၁၀ ကားကို ရွေးချယ်၍ ထိုဇာတ်ကားများထဲမှ အကောင်းဆုံးရုပ်ရှင်ဇာတ်လမ်းတိုဆု၊ အကောင်းဆုံးရုပ်ရှင်ဇာတ်ပုံဆု၊ အကောင်းဆုံးဇာတ်ညွှန်းဆု၊ အကောင်းဆုံးတည်းဖြတ်ဆုဟူ၍ ဆု လေးဆု ချီးမြှင့်ခဲ့သည်။
“ဒီရုပ်ရှင်ပွဲတော်မှာ ပါဝင်ယှဉ်ပြိုင်တဲ့ ဇာတ်ကားတွေအနေနဲ့ဆိုရင် လူငယ်တွေဟာ သူတို့

ပတ်ဝန်းကျင်မှာ ဖြစ်ပျက်နေတဲ့အကြောင်းအရာတွေ သူတို့သိတဲ့အကြောင်းအရာတွေကို ဖော်ပြထားတဲ့ ဇာတ်လမ်းတွေ အဓိကပါဝင်တာတွေရတယ်။ အလွန်လည်းအားရတယ်။ လူငယ်တွေအနေနဲ့လည်း အနာဂတ်မှာ ပိုမိုကောင်းမွန်တဲ့ဇာတ်ကားတွေ ထုတ်လုပ်လာနိုင်မယ်လို့လည်း မျှော်လင့်ပါတယ်” ဟု ဝသန်ရုပ်ရှင်ပွဲတော်၏ Co-Founder ဒေါ်သူသူရှိန်က ပြောသည်။
ပြိုင်ပွဲကျင်းပပေးခြင်းသည် ရုပ်ရှင်ရိုက်ကူးခြင်းကို စိတ်အားထက်သန်စေသော်လည်း အခွင့်အရေးနှင့် အချိန်မလောက်သည် တက္ကသိုလ်ကျောင်းသားကျောင်းသူများအတွက် ရုပ်ရှင်ကောင်းများ ဖန်တီးလာနိုင်ရေး၊ အနုပညာနယ်ပယ်ထဲသို့ လွယ်ကူစွာ ဝင်ရောက်နိုင်ရန်အတွက် အထောက်အပံ့တစ်ခု ဖြစ်စေရေးနှင့် အနာဂတ်တွင် ပိုမိုကောင်းမွန်သော ရုပ်ရှင်ဖန်တီးသူများ မွေးထုတ်ပေးနိုင်ရန် စသည့် ရည်ရွယ်ချက်များဖြင့် ကျင်းပခဲ့ခြင်းဖြစ်ကြောင်း သိရသည်။
အေးမင်းသူ



တာလေမြို့၌ တီဘီရောဂါ နယ်လှည့်ကွင်းဆင်း ကုသပေး

တာလေ ဒြဂုတ် ၂၂
ရှမ်းပြည်နယ်(အရှေ့ပိုင်း) တာချီလိတ်ခရိုင် တာလေမြို့နားယောင်းကျေးရွာအုပ်စု ပန်ချီဟက်ကျေးရွာ ခန်းမဆောင်၌ တာချီလိတ်မြို့တီဘီရောဂါတိုက်ဖျက်ရေးဌာနမှ တာဝန်ခံဆရာဝန် ဒေါက်တာရန်နောင်စိုး၊ ဒေါက်တာစိုင်းထွန်းလှ၊ တာလေတိုက်နယ်ဆရာဝန် ဒေါက်တာအောင်မြင်ကျော်နှင့် တာလေတိုက်နယ် ကျန်းမာရေးဝန်ထမ်းများပါဝင်သော နယ်လှည့်တီဘီရောဂါ ကွင်းဆင်းရှာဖွေကုသရေးအဖွဲ့သည် ဒြဂုတ် ၂၂ ရက် နံနက် ၉ နာရီက နားယောင်းကျေးရွာအုပ်စုအတွင်းရှိ ဒေသခံပြည်သူများအား နယ်လှည့်ကွင်းဆင်း၍ တီဘီရောဂါ ရှာဖွေကုသပေးခြင်းများ ဆောင်ရွက်ခဲ့ကြောင်း သိရသည်။
အောင်ကျော်စိုး(တာလေ)

အာရှခြေစစ်ပွဲအကြို မြန်မာ ယူ-၁၅ အသင်း ဖိတ်ခေါ်ပြိုင်ပွဲ ယှဉ်ပြိုင်မည်



မန္တလေး၌ကျင်းပသည့် လေးနိုင်ငံဖိတ်ခေါ်ပြိုင်ပွဲ ယှဉ်ပြိုင်ခဲ့သည့် မြန်မာအသင်း။

ရန်ကုန် ဒြဂုတ် ၂၂
၂၀၂၀ အာရှ ယူ-၁၆ ခြေစစ်ပွဲအတွက် လေ့ကျင့်ပြိုင်ဆင်နေသည့် မြန်မာ ယူ-၁၅ အသင်းသည် ဝီယက်နမ် ယူ-၁၅ ဖိတ်ခေါ်ပြိုင်ပွဲတွင် ဝင်ရောက်ယှဉ်ပြိုင်မည်ဖြစ်သည်။ ယင်းပြိုင်ပွဲကို ဒြဂုတ် ၂၆ ရက်မှ ၃၀ ရက်အထိ ဝီယက်နမ်နိုင်ငံ၌ ကျင်းပမည်ဖြစ်သည်။
ဝီယက်နမ် ယူ-၁၅ ဖိတ်ခေါ်ပြိုင်ပွဲတွင် အိမ်ရှင်ဝီယက်နမ် အသင်းအပါအဝင် ဥရောပမှ ရုရှားအသင်း၊ အာရှမှ တောင်ကိုရီးယားနှင့် မြန်မာအသင်းတို့ ယှဉ်ပြိုင်မည်ဖြစ်သည်။
ပြိုင်ပွဲကို လေးသင်းပတ်လည်စနစ်ဖြင့် ကျင်းပမည်ဖြစ်ပြီး အုပ်စုပွဲစဉ်များအဖြစ် ဒြဂုတ် ၂၆ ရက်တွင် မြန်မာနှင့် ဝီယက်နမ်၊ ရုရှားနှင့် တောင်ကိုရီးယား၊ ဒြဂုတ် ၂၈ ရက်တွင် မြန်မာနှင့် တောင်ကိုရီးယား၊ ဝီယက်နမ်နှင့် ရုရှား၊ ဒြဂုတ် ၃၀ ရက်တွင် မြန်မာနှင့် ရုရှား၊ ဝီယက်နမ်နှင့် တောင်ကိုရီးယားအသင်းတို့

ယှဉ်ပြိုင်မည်ဖြစ်သည်။ ပြိုင်ပွဲကျင်းပသည့်ပုံစံအရ အမှတ်အများဆုံးအသင်း ဗိုလ်ခွဲမည်ဖြစ်သည်။
မြန်မာ ယူ-၁၅ အသင်းသည် စက်တင်ဘာတွင် ယှဉ်ပြိုင်ရမည့် ၂၀၂၀ အာရှ ယူ-၁၆ ခြေစစ်ပွဲအတွက် ပြင်ဆင်နေခြင်းဖြစ်ပြီး ဖိတ်ခေါ်ပြိုင်ပွဲနှစ်ခုဆက်တိုက် ယှဉ်ပြိုင်နေခြင်းဖြစ်သည်။ မြန်မာအသင်းသည် ဒြဂုတ် ၁၄ ရက်မှ ၁၈ ရက်အထိ မန္တလေးမြို့၌ကျင်းပသည့် လေးနိုင်ငံဖိတ်ခေါ်ပြိုင်ပွဲတွင် ဝင်ရောက်ယှဉ်ပြိုင်ခဲ့ပြီး အင်ဒိုနီးရှားကို နှစ်ဂိုး-ဂိုးမရှိ၊ တောင်ကိုရီးယားအသင်းကို သုံးဂိုး-တစ်ဂိုး၊ မွန်တီနီဂရိုးအသင်းကို သုံးဂိုး-တစ်ဂိုးတို့ဖြင့် ရှုံးနိမ့်ခဲ့သည်။ မြန်မာ ယူ-၁၅ အသင်းသည် ယင်းပြိုင်ပွဲအပြီးတွင် ယခုပြိုင်ပွဲအတွက် ဆက်လက်ပြင်ဆင်နေခြင်းဖြစ်သည်။
မြန်မာ ယူ-၁၅ အသင်းသည် ဝီယက်နမ်ဖိတ်ခေါ်ပြိုင်ပွဲအတွက် ကစားသမား ၂၀ ဖြင့် လေ့ကျင့်လျက်ရှိသည်။
သတင်း-ရှိုင်းထက်ဇော်၊ ဓာတ်ပုံ-ဘုန်းသော်



မကွေးတိုင်းဒေသကြီး ဆောမြို့နယ်ရဲတပ်ဖွဲ့မှ ရဲမှူးကြည်ငြိမ်းနှင့် မြို့မှူးခန်းမှူး ဒုရဲမှူးဝင်းထိုက်တို့သည် ဒြဂုတ် ၂၀ ရက် မွန်းလွဲ ၂ နာရီတွင် ဆောမြို့ အခြေခံပညာအထက်တန်းကျောင်း သီဟသူရညိုအေးခန်းမ၌ သက်ငယ်မှဒိမ်းမှုဖြစ်ပွားရသည့်အကြောင်းနှင့် ဆောင်ရန် ရှောင်ရန် အချက်များ၊ လူကုန်ကူးမှုအန္တရာယ်တားဆီးကာကွယ်ရေးနှင့် ပြစ်မှုပြစ်ဒဏ်များ၊ မူးယစ်ဆေးဝါးသုံးစွဲမှုနှင့်ရောင်းဝယ်မှုဥပဒေနှင့် ပြစ်မှုပြစ်ဒဏ်များကို ဟောပြောစဉ်။

မန္တလေးတက္ကသိုလ်ဘာသာရပ်ပေါင်းစုံ အမျိုးသားပိုက်ကျော်ခြင်းပြိုင်ပွဲ ဆုချီးမြှင့်

မန္တလေး ဒြဂုတ် ၂၂
မန္တလေးတက္ကသိုလ် ဘာသာရပ်ပေါင်းစုံအမျိုးသား ပိုက်ကျော်ခြင်းပြိုင်ပွဲ ဗိုလ်လုပွဲနှင့် ဆုချီးမြှင့်ပွဲကို ဒြဂုတ် ၂၁ ရက် ညနေ ၃ နာရီတွင် မန္တလေးတက္ကသိုလ် မိုးလုံလေလုံအားကစားရုံသစ်၌ ကျင်းပသည်။
ဗိုလ်လုပွဲတွင် ဘူမိဗေဒဘာသာရပ်အသင်းက နိုင်ငံတကာဆက်ဆံရေးပညာအသင်းကို နှစ်ပွဲပြတ်ဖြင့် အနိုင်ရပိုင်စွဲသွားသည်။
ပြိုင်ပွဲအပြီး ဆုချီးမြှင့်ပွဲကို ဆက်လက်ကျင်းပရာ တတိယဆုရသတ္တဗေဒ(ခ)အသင်း၊ ဒုတိယဆုရ နိုင်ငံတကာဆက်ဆံရေးပညာဌာနအသင်းနှင့် ပထမဆုရ ဘူမိဗေဒဌာနအသင်းတို့မှ အားကစားသမားများအား တစ်ဦးချင်းဆုတံဆိပ်များကို တာဝန်ရှိသူများက ဆုချီးမြှင့်ကြပြီး ပထမဗိုလ်စွဲသည့် ဘူမိဗေဒဘာသာရပ်အသင်းအား တံခွန်စိုက်ဆုလေးကြီးကို မန္တလေးတက္ကသိုလ် ဒုတိယ ပါမောက္ခချုပ် ဒေါက်တာမဉ္ဇူမင်းက ပေးအပ်ချီးမြှင့်ခဲ့သည်။
တင်မောင်(မန်းကိုယ်ပွား)







# ပူတာအိုမြို့နယ်၌ ထဝါဒမ်း-နမ်ဒင်ကျေးရွာချင်းဆက် သဲကျောက်လမ်းသစ်ဖွင့်

ပူတာအို ဩဂုတ် ၂၂  
ကချင်ပြည်နယ် ပူတာအိုမြို့နယ် ထဝါဒမ်း  
ကျေးရွာနှင့် နမ်ဒင်ကျေးရွာချင်းဆက်  
သဲကျောက်ခင်းလမ်းသစ်ဖွင့်ပွဲကို ဩဂုတ်  
၂၁ ရက် နံနက် ၁၀ နာရီက အဆိုပါ  
သဲကျောက်ခင်းလမ်းဖွင့်ပွဲကို ဩဂုတ်  
၂၁ ရက် နံနက် ၁၀ နာရီက အဆိုပါ  
သဲကျောက်ခင်းလမ်းဖွင့်ပွဲကို ဩဂုတ်  
၂၁ ရက် နံနက် ၁၀ နာရီက အဆိုပါ  
သဲကျောက်ခင်းလမ်းဖွင့်ပွဲကို ဩဂုတ်  
၂၁ ရက် နံနက် ၁၀ နာရီက အဆိုပါ



ဒုတိယဥက္ကဋ္ဌ၊ ပြည်နယ်လွှတ်တော် အဆိုပါလမ်းမှာ အရှည် သုံးမိုင် အကျယ်  
ကိုယ်စားလှယ် ဦးယောဆီနှင့်တာဝန်ရှိ ၁၂ ပေ၊ ဒုရုဇ်လက်မဖြစ်ကြောင်း သိရ  
သူများက လမ်းကိုဖြတ်သန်းကြည့်ရှုသည်။ သည်။ ဖုန်ကန်(ပူတာအို)

# မြစ်မီးရောင်စီမံကိန်းချေးငွေဖြင့် မွေးမြူရေးလုပ်ငန်းများ အောင်မြင်

ချောင်းဦး ဩဂုတ် ၂၂  
စစ်ကိုင်းတိုင်းဒေသကြီး ချောင်းဦးမြို့နယ်အတွင်းရှိ ကျေးရွာ ၂၇  
ရွာတွင် မြစ်မီးရောင်ကျေးရွာစီမံကိန်းချေးငွေများရယူပြီး စိုက်  
ပျိုးရေး၊ မွေးမြူရေးလုပ်ငန်းများကို ဆောင်ရွက်ခဲ့ရာ အောင်မြင်  
ဖြစ်ထွန်းလျက်ရှိကြောင်း ချောင်းဦးမြို့နယ် ကျေးလက်ဒေသ  
ဖွံ့ဖြိုးတိုးတက်ရေးဦးစီးဌာန မြို့နယ်ဦးစီးမှူး ဒေါ်ခင်စိုးဝင်းက  
ပြောကြားသည်။  
“မွေးမြူရေးလုပ်ငန်းတွေက အတော်ကိုအောင်မြင်တယ်လို့  
ပြောရမယ်။ တချို့တောင်သူတွေ သုံးနှုန်းဆိတ်တွေဆို အကောင်  
ထောင်ချီပြီးရှိနေပြီ။ ဝက်မွေးတာလည်း အတော်ကို အောင်မြင်  
တယ်။ ဒေသခွားမွေးမြူရေးတွေလည်း အဆင်ပြေကြတယ်။  
နှစ်ကြာလာတာနဲ့အမျှ သူတို့အတွက် ပိုပြီးအကျိုးကျေးဇူးတွေ

ရှိလာမှာပါ” ဟု ဒေါ်ခင်စိုးဝင်းက ပြောကြားသည်။  
ချောင်းဦးမြို့နယ်တွင် မြစ်မီးရောင်ချေးငွေဖြင့် ၂၀၁၄-၂၀၁၅  
ဘဏ္ဍာနှစ်တွင် တောင်သူ ၇၈ ဦးက ချေးငွေကျပ် ၂၇၃၇၀၀၀  
ဖြင့်လည်းကောင်း၊ ၂၀၁၅-၂၀၁၆ ဘဏ္ဍာနှစ်တွင် တောင်သူ  
၅၆၂ ဦးက ချေးငွေကျပ် ၁၂၄၂၀၀၀၀ ဖြင့်လည်းကောင်း၊  
၂၀၁၆-၂၀၁၇ ဘဏ္ဍာနှစ်တွင် တောင်သူ ၂၀၅ ဦးက ချေးငွေ  
ကျပ် ၆၁၇၃၀၀၀ ဖြင့်လည်းကောင်း၊ ၂၀၁၇-၂၀၁၈ ဘဏ္ဍာနှစ်  
တွင် တောင်သူ ၂၃၀ က ချေးငွေကျပ် ၄၇၈၉၀၀၀ ဖြင့်လည်း  
ကောင်း၊ ၂၀၁၈-၂၀၁၉ ဘဏ္ဍာနှစ်တွင် တောင်သူ ၄၉ ဦးက  
ချေးငွေကျပ် ၁၃၄၄၀၀၀ ဖြင့်လည်းကောင်း ဆိတ်၊ သိုး၊ ဝက်နှင့်  
ဒေသခွားများကို မွေးမြူလျက်ရှိကြောင်း သိရသည်။  
ဝင်းဦး(ဇေယျာတိုင်း)

# ပန်းတောင်းမြို့နယ်ရှိ ဒီးဒုတ်ချောင်းကူးတံတား ၇၅ ရာခိုင်နှုန်းခန့်ပြီးစီး

ပန်းတောင်း ဩဂုတ် ၂၂  
ပဲခူးတိုင်းဒေသကြီး ပန်းတောင်းမြို့နယ်  
ပန်းတောင်း-တောင်ကုတ် အဝေးပြေး  
လမ်းမကြီး၏ ပန်းတောင်းမြို့အဝင် ဒီးဒုတ်  
ချောင်းကူးဆက်သွယ်ရေးတံတား တည်  
ဆောက်လျက်ရှိရာ ၇၅ ရာခိုင်နှုန်းခန့်ပြီးစီး  
နေပြီဖြစ်ကြောင်း သိရသည်။  
အဆိုပါတံတားမှာ အလျား ၁၂၄ ပေ၊  
ယာဉ်သွားလမ်းအကျယ် ၂၄ ပေရှိကာ  
ယခင်တံတားဟောင်းအနီးတွင် တည်  
ဆောက်လျက်ရှိသည်။  
“တံတားအဟောင်းဘေးမှာ တည်  
ဆောက်ရတာမို့ ရေလယ်တိုင်စိုက်ထူခြင်း  
မပြုတော့ဘဲ ကမ်းနှစ်ဖက်ကို အမာခံယူ  
ပြီး ကုန်းတံတား တည်ဆောက်မှာပါ။  
အဲဒီပုံစံမှာတိုင်စိုက်ပြီး ကွန်ကရစ်ကြမ်း



ခင်း တည်ဆောက်သွားမှာပါ။ အခုတော့ နှစ်လမ်းသွား တည်ဆောက်သွားမှာပါ”  
ကြမ်းခင်းနိုင်တဲ့အဆင့် ရောက်နေပါပြီ။ ဟု ဆောက်လုပ်ရေးတာဝန်ရှိသူတစ်ဦးက  
တံတားဟောင်းကိုလည်းမဖျက်သေးဘဲ ရှင်းပြသည်။ အောင်မြင်(ပန်းတောင်း)

# လူဦးရေစာရင်းကောက်ယူမှု ၉၇ ရာခိုင်နှုန်းပြီးစီး

ပွင့်ဖြူ ဩဂုတ် ၂၂  
မကွေးတိုင်းဒေသကြီး ပွင့်ဖြူမြို့နယ်၌ လူဦးရေစာရင်းနှင့်  
အချက်အလက်ကောက်ယူမှုလုပ်ငန်းအား ဆောင်ရွက်လျက်  
ရှိရာ စာရင်းကောက်ယူပြီးစီးမှု ၉၇ ရာခိုင်နှုန်း ပြီးစီးသွားပြီ  
ဖြစ်ကြောင်း ပွင့်ဖြူမြို့နယ်ကော်မရှင်အဖွဲ့ခွဲရုံးမှ သိရသည်။  
ပွင့်ဖြူမြို့နယ်တွင် မြို့ပေါ်ရပ်ကွက် လေးရပ်ကွက်၊ ကျေးရွာ  
အုပ်စု ၅၂ အုပ်စု၊ ကျေးရွာပေါင်း ၂၀၄ ရွာရှိကာ အိမ်ထောင်စု  
၄၃၃၁၆ စု၊ လူဦးရေ ၁၈၀၀၀ ကျော်ခန့် ရှိကြောင်း၊ စာရင်း  
ကောက်ကွက်အဖွဲ့ပေါင်း ၁၆၈ ဖွဲ့ဖြင့် ကွင်းဆင်းကောက်ယူ  
ခြင်းဖြစ်ကြောင်း သိရသည်။  
ရဲဝင်းနိုင် (ညောင်ဦး)

# ရေတွင်းရေကန်များကို ကလိုရင်းဆေးခတ်

ရေး ဩဂုတ် ၂၂  
မြစ်ရေကြီးကာ ရေကြီးနှစ်မြုပ်ခြင်းဖြစ်ပွားခဲ့သော မွန်ပြည်နယ်  
ရေးမြို့နယ်အတွင်းရှိ ကျေးရွာများတွင် သောက်သုံးရေများ အခက်အခဲ  
မရှိစေရန်အတွက် ဩဂုတ် ၁၉ ရက်မှစတင်ကာ ရေတွင်းများရှိ ညစ်ညမ်း  
ရေများအား ရေစုပ်စက်များဖြင့် တွင်းဆေးတွင်းမှုတ်စုပ်ထုတ်သန့်စင်  
ပေးခြင်းနှင့် ကလိုရင်းဆေးခတ်ခြင်းလုပ်ငန်းများကို ကွင်းဆင်း  
ဆောင်ရွက်လျက်ရှိသည်။  
ရေးမြို့နယ်အတွင်းရှိကျေးရွာပေါင်း ၁၀ ရွာရှိစက်ရေတွင်း သုံးတွင်းနှင့်  
လက်တူးတွင်း ၁၁၀ တို့ကို ရေးမြို့နယ်ကျေးလက်ဒေသဖွံ့ဖြိုးတိုးတက်ရေး  
ဦးစီးဌာနနှင့် မြို့နယ်ကျန်းမာရေးဦးစီးဌာနတို့ ပူးပေါင်းဆောင်ရွက်  
ခဲ့ကြောင်း သိရသည်။ မြင့်ဦး(မြိတ်)

# တိုတိုထွာထွာဖတ်စရာ

သဘာဝဘေးဒဏ်ခံနေရသူများထံ သွားရောက်လှူဒါန်း  
ကျောက်ပန်းတောင်း  
မန္တလေးတိုင်းဒေသကြီး ကျောက်ပန်းတောင်းမြို့နယ် ပရဟိတကွန်ရက်အဖွဲ့မှ ရွှေဒီပရဟိတ  
ဘုန်းတော်ကြီးသင်ပညာရေးကျောင်း ဆရာတော် ဘဒ္ဒန္တယုဇန၏ ဦးဆောင်မှုဖြင့် ဩဂုတ်  
၁၄ ရက်က မွန်ပြည်နယ်အတွင်း မြို့နယ်အချို့ရှိ သဘာဝဘေးဒဏ်ခံစားနေရသူများထံ  
သွားရောက်၍ ငွေ ဆန်နှင့် စားသောက်ကုန်၊ အဝတ်အထည် စုစုပေါင်းတန်ဖိုးငွေကျပ် သိန်း ၂၅၀  
ခန့် လှူဒါန်းခဲ့ကြောင်း သိရသည်။  
ကိုနေ(ကျောက်ပန်းတောင်း)

ကမ်းပြိုပြောင်းရွှေ့အိမ်ထောင်စုများအား ထောက်ပံ့  
လေးမျက်နှာ  
ဧရာဝတီတိုင်းဒေသကြီး လေးမျက်နှာမြို့နယ် သောင်ဘုတ်ကျေးရွာတွင် ဩဂုတ် ၁၆ ရက်က  
ဝန်ကြီးရေတိုက်စားမှုကြောင့် ကမ်းပါးပြိုကျရာတွင် ပြောင်းရွှေ့ရသည့် အိမ်ခြေနှစ်လုံးအတွက်  
ဟင်္သာတခရိုင် ဘေးအန္တရာယ်ဆိုင်ရာစီမံခန့်ခွဲမှုဦးစီးဌာနမှ တာဝန်ရှိသူများနှင့် မြို့နယ်အထွေထွေ  
အုပ်ချုပ်ရေးဦးစီးဌာနမှ တာဝန်ရှိသူများက ကယ်ဆယ်ရေးရန်ပုံငွေများကို ဩဂုတ် ၂၀ ရက်က  
အဆိုပါကျေးရွာသို့ သွားရောက်ထောက်ပံ့ပေးအပ်သည်။  
ကမ်းပါးပြိုကျရာတွင် ပြောင်းရွှေ့ရသော အိမ်ခြေနှစ်လုံးအတွက် အိမ်ဆောက်ပစ္စည်းတန်ဖိုး  
ငွေကျပ် ၂၀၀၀၀၀ နှင့် တစ်ပတ်စာဆန်ရိက္ခာဖိုး ငွေကျပ် ၁၆၈၀၀ စုစုပေါင်းငွေကျပ် ၂၁၆၈၀၀  
ထောက်ပံ့ပေးအပ်ခဲ့ကြောင်း သိရသည်။  
ရွှေမိုး-လေးမျက်နှာ(ပြန်/ဆက်)

ပြဟွစိုရ်မေတ္တာနှင့် စေတနာလူမှုကူညီရေးအသင်း စည်းဝေး  
တောင်ငူ  
ပဲခူးတိုင်းဒေသကြီး တောင်ငူမြို့၊ ပြဟွစိုရ်မေတ္တာနှင့် စေတနာလူမှုကူညီရေးအသင်း လုပ်ငန်း  
ညှိနှိုင်းအစည်းအဝေးကို ဩဂုတ် ၂၀ ရက် ညနေ ၄ နာရီက မေတ္တာနှင့် စေတနာ သွေးလှူရှင်  
အသင်းရုံးခန်းမ၌ ကျင်းပသည်။  
အသင်းနာယက ဦးကျော်လှ(သမာဓိ) က အဖွင့်အမှာစကားပြောကြားပြီး ဥက္ကဋ္ဌ ဦးမြင့်ညို  
(အမေအိမ်) က အသင်းကြီး၏ လုပ်ငန်းလည်ပတ်မှုအခြေအနေများနှင့် ဘဏ္ဍာရေးမှူး ဦးရဲမြင့်  
(ပွဲရုံလုပ်ငန်း) က ဘဏ္ဍာရေးအခြေအနေများကို တင်ပြခဲ့ကြောင်း သိရသည်။  
၁၂၉

# ကျွန်းလှမြို့နယ်တွင် အစေ့ထုတ်ပြောင်းစိုက်ခင်းများအောင်မြင်

ကျွန်းလှ  
စစ်ကိုင်းတိုင်းဒေသကြီး ကျွန်းလှမြို့နယ်တွင် စပါး၊ မြေပဲ၊ နှမ်း၊ ပဲစင်းငုံ၊ နေကြာ၊ ပဲတီစိမ်း၊  
ပဲအမျိုးမျိုးတို့စိုက်ပျိုးကြပြီး အစေ့ထုတ်ပြောင်းကို မိုးနှင့် ဆောင်းရာသီများ၌ စိုက်ပျိုးကြသည်။  
ပြောင်းခင်းတိုင်းအောင်မြင်ဖြစ်ထွန်းနေပြီး မိုးအစေ့ထုတ်ပြောင်း ၁၃၈၀၄ ဧက စိုက်ပျိုးထား  
ကြောင်း မြို့နယ်စိုက်ပျိုးရေးဦးစီးဌာနမှ သိရသည်။ မျိုးဝင်းညို (ကျွန်းလှ)

# ကျောက်ထုတွင် ကျောင်းကျန်းမာရေးအသိပညာပေး

ကျောက်ထု  
ကျောင်းကျန်းမာရေး အသိပညာပေးဟောပြောပွဲနှင့်သက်ငယ်မုဒိမ်းမှုလျှော့ချရေး ပညာပေး  
ဟောပြောပွဲကို ဩဂုတ် ၂၁ ရက် နံနက်ပိုင်းတွင် ဝန်ကြီးရုံးကွက်၊ နတ်ရဲကျေးရွာ  
အုပ်ချုပ်ရေးမှူးရုံး၌ ကျင်းပသည်။  
ကျောက်ထုမြို့အုပ်ချုပ်ရေးမှူး ဦးဇော်ဌေးဦးက ကျောင်းကျန်းမာရေးနှင့်ပတ်သက်သည့်  
ခေါင်းစဉ်ဖြင့်လည်းကောင်း၊ မိခင်နှင့်ကလေးစောင့်ရှောက်ရေးအသင်း အလုပ်အမှုဆောင်  
ဒေါ်ဖြူဖြူအေးက သက်ငယ်မုဒိမ်းမှုလျှော့ချရေး ခေါင်းစဉ်ဖြင့်လည်းကောင်း အသိပညာပေး  
ဟောပြောခဲ့ကြသည်။ ကျော်သန်းဆွေ (ဝန်ကြီး)



သယ် နှီး ကျွန်း မြို့နယ် ရဲတပ်ဖွဲ့မှူး ယာယီရဲမှူး ကောင်းနိုင် ဩဂုတ် ၁၈ ရက် နံနက် ၁၀ နာရီက လေးထောင့်ကန်ရပ်ကွက် လေးထောင့်ကန်လမ်းရှိ ရွှေပင်ရွှေသီး ကိုယ်ပိုင် အထက်တန်းကျောင်း၌ ကျောင်းသား ကျောင်းသူ များအား မူးယစ်ဆေးဝါး အန္တရာယ် အသိပညာပေး ဟောပြောစဉ်။ ကြေးမုံ















# “ဂုဏ်ယူစွာတင်ပြခြင်း”



အာဆီယံအိမ်ခြံမြေ မိတ်ဘက်ကွန်ရက် ASEAN REAL ESTATE NETWORK ALLIANCE (ARENA) ၏ အလှည့်ကျဥက္ကဋ္ဌ (၂၀၁၉) တာဝန်ယူထားသည့် မြန်မာနိုင်ငံ အိမ်ခြံမြေဝန်ဆောင်မှုအသင်း MYANMAR REAL ESTATE SERVICES ASSOCIATION (MRESA) ဥက္ကဋ္ဌ ဦးခင်မောင်သန်း နှင့် အသင်းသားများမှ ဦးဆောင်၍ အာဆီယံ အိမ်ခြံမြေ မိတ်ဘက်ကွန်ရက် အသင်း (ARENA) ၏ CONVENTION & EXHIBITION 2019 ကို ဩဂုတ်လ (၂၃) နှင့် (၂၄) ရက်များတွင် NOVOTAL HOTEL ၌ ပြည်တွင်းပြည်ပကိုယ်စားလှယ် (၇၀၀) ကျော် တက်ရောက်၍ အတွေ့အကြုံ၊ ဖလှယ်ခြင်း၊ ပူးပေါင်းဆောင်ရွက် မည့်လမ်းကြောင်းဖော်ဆောင်ခြင်း၊ အနာဂတ် ဦးတည်ချက်ချမှတ်ခြင်း၊ အဖွဲ့ဝင် နိုင်ငံများ အကြား အိမ်ခြံမြေ လုပ်ငန်းများ ပူးပေါင်းဆောင်ရွက်နိုင်မည့် ကွန်ရက်ချိတ်ဆက်မှု၊ ဈေးကွက်ချဲ့ထွင်မှု၊ ဥပဒေများ ဖြစ်ထွန်းမှု၊ သင်တန်းပေးမှုများ ဆောင်ရွက်ကာ မျှဝေရန်နှင့် ဒေသတွင်းအိမ်ခြံမြေ လုပ်ငန်းများ ဤအဖွဲ့အစည်း၌ ပါဝင်လာပြီး တစ်နိုင်ငံနှင့် တစ်နိုင်ငံအကြား ရောင်းဝယ်မှု စနစ်တစ်ကျဖြစ်၍ စီးပွားဖြစ်စေရေး ပံ့ပိုးရန်ရည်ရွယ်ခြင်း တို့ကို ဆောင်ရွက် မည်ဖြစ် ပါကြောင်း ဂုဏ်ယူစွာ တင်ပြအပ် ပါသည်။

မြန်မာနိုင်ငံ အိမ်ခြံမြေဝန်ဆောင်မှုအသင်း

**အထွေထွေကိုယ်စားလှယ်လွှာ ပြန်လည်ရုပ်သိမ်းပြီးကြောင်း ကြေညာခြင်း**

ကျွန်ုပ်တို့၏မိတ်ဆွေ ဒေါ်ခင်သန်းဝင်း (AKB-၂၀၀၅၆) မှ သားဖြစ်သူ ဦးတင်မျိုးဝင်း (TME-၀၃၇၀၈၅) ကို ၁၄-၅-၂၀၁၉ ရက်တွင် အထွေထွေကိုယ်စားလှယ်လွှာအမှတ် (၄၉၆၄/၂၀၁၈) ဖြင့် အထွေထွေကိုယ်စားလှယ်လွှာအပ်ပေးခဲ့ပါသည်။ အဆိုပါ အထွေထွေကိုယ်စားလှယ်လွှာကို ကျွန်ုပ်တို့၏မိတ်ဆွေမှ ၂၀-၁-၂၀၁၉ ရက်တွင် ရန်ကုန်မြို့ စာချုပ်စာတမ်းရုံးတွင် ပြန်လည်ရုပ်သိမ်းခဲ့ပြီးဖြစ်ကြောင်း အသိပေးကြေညာအပ်ပါသည်။

ဒေါ်ခင်သန်းဝင်း၏ လွှဲအပ်ကြားချက်အရ ဦးတင်မျိုးဝင်း (တရားလွှတ်တော်ရှေ့နေ) (စဉ်-၃၇၀၈/၀၆) အမှတ်(၁၀/၁၂)၊ ပ-ထပ်၊ အခန်း(၁၀၄/F)၊ ၃၅-လမ်းအောက်၊ ကျောက်တံတားမြို့နယ်၊ ရန်ကုန်မြို့

**ဖောင်းကြွပျောက် လျှောက်ထားခြင်း**

ယာဉ်အမှတ် ၉၂၂/၃၃၇၅ ၏ ဖောင်းကြွ နံပါတ်ပြားပျောက်ခဲ့၍ ထုတ်ပေးပါရန် လျှောက်ထားလာပါသည်။ ယခင် ဖောင်းကြွနံပါတ်ပြား ပျက်ပြယ်ပါကြောင်း အများသိစေရန် ကြော်ငြာအပ်ပါသည်။

တညန၊ ပြည်နယ်ဦးစီးမှူးရုံး (မော်လမြိုင်မြို့)

**ဖခင်အမည်မှန်**

ဤဦးနယ် ကညွတ်ကွင်းမြို့ အထက(၁) ဒသမတန်း(D)မှ မနှင်းဆုရတီဦး သတ္တမတန်း (C)မှ မောင်ထက်မြတ်ကျော်တို့၏ ဖခင် အမည်မှန်မှာ ဦးစိုးစော်(၇/မန(နိုင်)၀၅၄၄၅၅၅၅) ဖြစ်ပါကြောင်း။

ဦးစိုးစော်

**ဖခင်အမည်မှန်**

သန်လျင်မြို့နယ်၊ အထက (ပျဉ်းတောင်ကျောင်း) ဒသမတန်းမှ မောင်ခင်ရဲထိုက်၏ ဖခင်အမည်မှန်မှာ ဦးတင်အောင်(၈/မက(နိုင်)၀၆၉၀၇၀) ဖြစ်ပါကြောင်း။

ဦးတင်အောင်

**အမည်မှန်**

ပဲခူးတိုင်းဒေသကြီး၊ မင်းလှမြို့နယ်၊ အညွှတ်ကျေးရွာနေ (၁) ဦးကြည်စိန်၏ သား မောင်စော်မင်း၏ အမည်မှန်မှာ အိမ်ထောင်စုစာရင်းအရ မောင်စော်လင်း(၇/မလန(နိုင်)၀၇၀၀၁၀) ဖြစ်ပါကြောင်း။

မောင်စော်လင်း

**ဖခင်အမည်မှန်**

ရန်ကုန်တိုင်းဒေသကြီး၊ လှည်းကူးမြို့နယ်၊ အထက ဆားတလင်း၊ နဝမတန်း(ခ)တွင် သား မောင်စော်မင်း၏ ဖခင်အမည်မှန်မှာ ဦးကျော်မြင့်အောင်(၅/မမန(နိုင်)၁၀၄၀၇၅) ဖြစ်ပါသည်။

ဦးကျော်မြင့်အောင်

**ကန့်ကွက်နိုင်ကြောင်းကြော်ငြာ**

ဗဟိုမြို့နယ်၊ အလယ်ရွှေတိုင်းရပ်ကွက်၊ ရွှေတိုင်းလမ်း၊ အမှတ်(၂၄၁/အ) တည်ရှိရာ ဗဟိုမြို့နယ်၊ ရွှေတိုင်းရပ်ကွက်အမှတ်(၂)အ) မြေကွက်အမှတ်(၄၂၀၅/အ-၂) မြေအမျိုးအစား ဂရုနီမြေပိုင်ဆိုင်မှု အမည်ပေါက် မသန်းတင်(Saw Hock Seong) ၏(သမီး) ဧရိယာ(၀.၀၂၂)ဧကရှိ မြေကွက်၏ အစိတ်အပိုင်းကို အရောင်းအဝယ်စာချုပ်အမှတ်-၂၀၁၂/၂၀၀၆၊ ရန်ကုန်အနောက်ပိုင်း ခရိုင်တရားရုံး၊ တရားကြီးမှုအမှတ်-၄၀၆/၂၀၁၆ (တရားရုံး ဦးစိုးနိုင်နှင့် တရားဖြင့် ဦးကျော်ထင်ပါ ဥပဒေ) ၏ ၂၁၂/၂၀၁၆ ရက် အရောင်းအဝယ်စာချုပ်အမည်ပေါက် အစိတ်အပိုင်းနှင့် စီရင်ချက်၊ ရန်ကုန်အနောက်ပိုင်းခရိုင်တရားရုံး၊ တရားမစာရိယူအမှတ်-၂၃/၂၀၁၆ ၏ ၇၆-၂၀၁၆ ရက်အမိန့်ဖြင့် ခုဦးစီးအရာရှိ (ဘီလ်)ဒေါ်ခင်မျိုးအေးအား ခန့်အပ်သည့် အမိန့်တို့ကိုတင်ပြ၍ ဒေါ်ခင်မျိုးအေး(၁၂/၃၀၀၈(နိုင်)၀၄၃၀၅၅) အရောင်းအဝယ်စာချုပ်အမည်ပေါက် မြေပွားလျှောက်ထားလာရာ တရားဝင် ခိုင်လုံသော အထောက်အထားများဖြင့် ဤကြော်ငြာပါသည်ဟုဆို၍ (၇)ရက်အတွင်း ကန့်ကွက်နိုင် ပါကြောင်းနှင့် ကန့်ကွက်မှုမရှိပါက လုပ်ထုံးလုပ်နည်းအတိုင်း ဆက်လက်ဆောင်ရွက်မည်ဖြစ်ပါကြောင်း အသိပေးကြေညာအပ်ပါသည်။

ဌာနချုပ်(ခ)တပ်မတော်(ရေ)မှူးရုံး၊ မြို့ပြစီမံကိန်းလုပ်ငန်းတာဝန်ခံအဖွဲ့၊ ရန်ကုန်မြို့တော်စည်သာယာရေးကော်မတီ

**ရောင်ခြည်ထပ် အိမ်ပြောင်း/အိမ်ရွှေ့လုပ်ငန်း**

၁၀', ၁၄', ၁၅' တားများဖြင့် လုပ်ထားအိမ်ပြောင်း/အိမ်ရွှေ့လုပ်ငန်း ဝန်ဆောင်မှုပေးသည်။

Ph: 09-450454771  
09-450454772  
09-450454773

**အများသိစေရန်ကြော်ငြာ**

ရန်ကုန်တိုင်းဒေသကြီး၊ ပန်းဘဲတန်းမြို့နယ်၊ အမှတ် (၁၁၇) (၂)ခန်းတွဲ (၄)ထပ်တိုက်တွင် မြေတိုင်းရပ်ကွက်အမှတ် (၁၆၆ - ၂) မြေအမျိုးအစား (V Class) မြေကွက်အမှတ် (၇၃)၊ မြေအကျယ်အဝန်း (၂၅၀ပ x ၅၀ ပေ) အမျိုးအစား (မြေပိုင်ဆိုင်မှု) အမည်ပေါက်ဒေါ်ခင်စိန်လွင် (ခ) ဒေါ်ခင်စိန်လွင် (၁) ဦးစိုးစော်(၇/မန(နိုင်)၀၅၄၄၅၅၅) ဦးတင်အောင်(၈/မက(နိုင်)၀၆၉၀၇၀) တို့အမည်ဖြင့် တည်ရှိပြီး ၎င်းတို့ပိုင်ဆိုင်သောမြေကွက်ရှိ မြေပိုင်ဆိုင်မှုအချက်အလက် အကျဉ်းချုပ်နှင့် အချစ်အားလုံးကို အရောင်းအဝယ်ပြုလုပ်ရန်အတွက် သဘောတူညီမှု ရရှိသည့်အပြင် ဦးစော်လင်း(၁၂/မက(နိုင်) ၀၂၀၀၄၂၅) နှင့် နေရာ တစ်စိတ်တစ်ဒေသပေးအပ်ခဲ့ပြီးဖြစ်သည့် မည်သူမဆိုပိုင်ဆိုင်မှုအကျိုးခွင့် အထောက်အထားများဖြင့် (၁၄) ရက်အတွင်း ကန့်ကွက်နိုင်ပါကြောင်း၊ ကန့်ကွက်ရန်မရှိပါက အရောင်းအဝယ်အပြီးသတ်ဆောင်ရွက်မည်ဖြစ် ပါသဖြင့် အများသိစေရန်ကြော်ငြာအပ်ပါသည်။

ဦးစော်လင်း  
၁၂/မက(နိုင်) ၀၂၀၀၄၂  
အမှတ် (၂၅)၊ အနောက်ကျောက်လမ်း၊ ပန်းဘဲတန်းမြို့နယ်၊ ရန်ကုန်တိုင်း၊  
၀၉ - ၇၉၇၅၅၀၈၆

**မေတ္တာပျိုးခင်းဖောင်ဒေးရှင်းမှ အများသိစေရန် အသိပေးကြေညာခြင်း**

အလှူရှင်ဒေါ်ဖြူဖြူဝင်း(၉/မမန(နိုင်)၀၈၂၄၄၂)မှ ဝယ်ယူပိုင်ဆိုင်ထားသော

(က) ပဲခူးတိုင်းဒေသကြီး၊ ပဲခူးမြို့နယ်၊ ဘူးလယ်အင်းကျေးရွာအုပ်စု၊ ဘူးလယ်အင်း ကွင်းရှိ ကွင်းအမှတ်(၁၁၇၃)၊ ဦးပိုင်အမှတ်(၅၅/၁.၀)၊ ဧရိယာအကျယ်အဝန်း(၇.၀၀) ဧကရှိ လယ်ယာမြေကွက်၊

(ခ) ပဲခူးတိုင်းဒေသကြီး၊ ပဲခူးမြို့နယ်၊ ဘူးလယ်အင်းကျေးရွာအုပ်စု၊ ဘူးလယ်အင်း ကွင်းရှိ ကွင်းအမှတ်(၁၁၇၃)၊ ဦးပိုင်အမှတ်(၅၅/၁.၀)၊ ဧရိယာ အကျယ်အဝန်း (၃.၀၆)ဧကရှိ လယ်ယာမြေကွက်နှင့်

(ဂ) ပဲခူးတိုင်းဒေသကြီး၊ ပဲခူးမြို့နယ်၊ ဘူးလယ်အင်းကျေးရွာအုပ်စု၊ ဘူးလယ်အင်း ကွင်းရှိ ကွင်းအမှတ်(၁၁၇၃)၊ ဦးပိုင်အမှတ်(၅၅/၁.၀)၊ ဧရိယာ အကျယ်အဝန်း (၃.၀၆)ဧကရှိ လယ်ယာမြေကွက်များအား ဒေါ်ဖြူဖြူဝင်း၏ကိုယ်စား သမီးဖြစ်သူ မသက်ထား အောင်မှ မေတ္တာပျိုးခင်းဖောင်ဒေးရှင်းအသင်းအဖွဲ့သို့ မိဘမဲ့ကလေးကျောင်း ဆောက်လုပ်ရန်နှင့် လူမှုကူညီရေး(သာဓက/နာရေး)ကိစ္စများ ဆောင်ရွက်ရန်အတွက် ၁-၁-၂၀၁၇ ရက်တွင် ရန်ကုန်မြို့၊ လှိုင်မြို့နယ်၊ အောင်ဓမ္မရိပ်သာလမ်း၊ အမှတ်(၂၂/၁) ရန်ကုန်လူနာနှင့် လူမှုကူညီရေးအသင်း၌ အခမ်းအနားကျင်းပ၍ လှူဒါန်းခဲ့ပြီးဖြစ်ပါသည်။ အဆိုပါ လှူဒါန်းထားသော မြေကွက်များအား မေတ္တာပျိုးခင်း ဖောင်ဒေးရှင်းအသင်းအဖွဲ့မှ မြန်မာ့ နယ်နိမိတ်သတ်မှတ်ခတ်ထားရန်နှင့် အမည်ပြောင်းကိစ္စရပ်များ ဆောင်ရွက် မည်ဖြစ်ပါကြောင်း အများသိစေရန်အတွက် အသိပေး ကြေညာအပ်ပါသည်။

မေတ္တာပျိုးခင်းဖောင်ဒေးရှင်း (၉၄/၉၅)၊ ဝိုင်းလမ်း၊ လသာမြို့နယ်၊ ရန်ကုန်မြို့၊ ၇၆-၀၉-၂၅၄၂၀၅၄၀

**အများသိစေရန် အသိပေးကြေညာခြင်း**

ကျွန်ုပ်တို့၏မိတ်ဆွေများဖြစ်ကြသော ဦးသန်းထွန်း(၁၂/လကန(နိုင်)၀၀၄၄၀၃) နှင့် ဒေါ်မြင့်သန်း(၁၂/လကန(နိုင်)၀၀၄၄၀၃)တို့၏ လွှဲအပ်မှုကြားချက်အရ အောက်ပါအတိုင်း အသိပေးကြေညာအပ်ပါသည်။

ဦးသန်းထွန်း၊ ဒေါ်မြင့်သန်းတို့၏ သမီးအကြီးဖြစ်သူ မစုစုလင်း(၇/ညလပ(နိုင်)၂၀၁၇၀၇)သည် မိဘနှင့်ညီအစ်ကိုမောင်နှမများ စိတ်ဆင်းရဲအောင် အကြိမ်ကြိမ်ပြု လုပ်ခဲ့ပါသဖြင့် ၎င်းအား မိသားစုဝင်များမှ ပတ်သက်ဆက်ဆံခြင်းမပြုကြပါ။ ထို့အပြင် မောင်နှမများအားလုံးသည်လည်း အိမ်ထောင်သည်များဖြစ်ကြသည့်အတွက် တစ်ယောက် နှင့်တစ်ယောက် စီးပွားရေး၊ လူမှုရေး၊ ကိုယ်ရေးကိုယ်တာကိစ္စများအား ဝင်ရောက်ပတ် သက်ခြင်းမျိုးလည်း မရှိကြပါ။

ထို့ကြောင့် မစုစုလင်းနှင့်ပတ်သက်သော လူမှုရေး၊ စီးပွားရေးကိစ္စရပ်များ အားလုံးသည်လည်း ကျွန်ုပ်တို့၏မိတ်ဆွေအပါအဝင် မိသားစုဝင်များနှင့် လုံးဝမသက်ဆိုင် ပါကြောင်းနှင့် ၎င်းနှင့်ပတ်သက်ပြီး ကျွန်ုပ်တို့၏မိတ်ဆွေများအား ကိုယ်စိတ်နှလုံးတစ်နည်း နည်းဖြင့်သော်လည်းကောင်း၊ လူမှုကွန်ရက်စာမျက်နှာပေါ်တွင်လည်းကောင်း၊ ဖုန်း၊ Viber စသည့်တစ်နည်းနည်းဖြင့် မြီမြီမြီကြောင့်ပြောဆိုသူများအား ဥပဒေအရ အရေးယူ ဆောင်ရွက်သွားမည်ဖြစ်ကြောင်းကို အများသိစေရန် ကြေညာအပ်ပါသည်။

လွှဲအပ်မှုကြားချက်အရ ဒေါ်မြမေ၊ တရားလွှတ်တော်ရှေ့နေ(စဉ်-၁၅၇၃၀) အမှတ်(၇)၊ စိတ္တသုလမ်း၊ (၇)ရက်ကွက်၊ လှိုင်မြို့နယ်၊ ဖုန်း-၀၉-၄၀၀၆၀၀၇၉၇

**သမီးအဖြစ်မှ စွန့်လွှတ်ခြင်း**

ရန်ကုန်မြို့၊ မင်္ဂလာဒုံမြို့နယ်၊ ပတ္တမြားမြို့နယ်၊ နဝရတီ(၂)လမ်း၊ အိမ် အမှတ်(C/2)တွင် နေထိုင်သူ အဖ (ဦးသိုက်ထွန်း)၊ ဒေါ်စိန်တင်တို့၏သမီး မရည်စွန်စွန်လှ(၁၂/မက(နိုင်)၁၃၉၆၈၀)သည် မိဘ၏ဆုံးမမှုကို မနာခံဘဲ မိဘဆွေမျိုးများ၏ ဂုဏ်သိက္ခာကျဆင်း အောင်မြင်လှပ၍ မိမိသဘောဆန္ဒ အလျောက် ပြုမူဆောင်ရွက်သွားသဖြင့် ၂၅-၄-၂၀၁၉ ရက်မှစ၍ သမီးအဖြစ်မှ အမွေပြတ် စွန့်လွှတ်လိုက်ပါသည်။ နောက်နေ့၎င်း ၎င်းနှင့်ပတ်သက်သော ကိစ္စအဝဝအား လုံးဝ(လုံးဝ)တာဝန်ယူ မြေရှင်းပေးမည် မဟုတ်ပါ။

ဒေါ်စိန်တင်  
[၁၄/ညကန(နိုင်)၀၀၄၄၀၃] အမှတ်(၆/၂)၊ ပတ္တမြားမြို့နယ်၊ နဝရတီ (၂)လမ်း၊ မင်္ဂလာဒုံမြို့နယ်၊ ရန်ကုန်မြို့

**အများသိစေရန်ကြော်ငြာ**

ရန်ကုန်တိုင်းဒေသကြီး၊ လှိုင်သာယာမြို့နယ်၊ ရွှေလင်းပန်းစက်မှုဇုန်ရှိ မြေတိုင်းရပ်ကွက်အမှတ် (ရလပ-၂၅)၊ မြေကွက်အမှတ် (၉၇)၊ မြေဧရိယာ (၂.၅၇)ဧက၊ ရန်ကုန်မြို့တော်စည်သာယာရေးကော်မတီပြင်ဆင်ထားသည့် မြေစီမံခန့်ခွဲမှုဌာနတွင် ဒေါ်ဝင်းခိုင် (၇/မမန(နိုင်) ၀၂၀၄၄၀) အမည်ဖြင့် တည်ရှိပြီး (၂.၅၇ ဧက)အနက်မှ ဦးစိုးလှိုင်လင်းမှ ဖျက်နုတ်ပေးရမည့်မြေ (၁.၄၂)ဧကကိုပိုင်ဆိုင်ကြောင်း အထောက်အထားများတင်ပြ၍ ဦးစိတ် နှစ်စိတ်အရ ဝယ်ယူမှုအတွက် ရန်ကုန်တိုင်းဒေသကြီး၊ ပန်းဘဲတန်းမြို့နယ်၊ ဦးလှိုင်လှိုင်လင်း အမှတ် (၂၅)၊ (၁)ဦးစိုးလှိုင် (၁၂/မက(နိုင်) ၀၂၀၄၄၀)၊ (၂) ဦးမောင်မောင်မြင့်(၁၂/မက(နိုင်) ၀၂၀၄၄၀) တို့မှ အရောင်းအဝယ် ပြုလုပ်ကြရန် နှစ်ဖက်သဘောတူညီပါသဖြင့် ဝယ်ယူသူများမှ (၆-၈-၂၀၁၉) ရက်နေ့တွင် ရောင်းချသူအား နေငွေတစ်စိတ် တစ်ဒေသ ပေးအပ်ပြီးပါသဖြင့် မည်သူမဆို ပိုင်ဆိုင်မှုအကျိုးခွင့်အတွက် အထောက်အထားမရှိကြောင်း (၁၄) ရက်အတွင်း ကန့်ကွက်နိုင်ပါကြောင်း၊ ကန့်ကွက်ရန်မရှိပါက စာချုပ်ပါကတိ စာတိုင်း အရောင်းအဝယ်ဆက်လက်၍ အပြီးသတ်ဆောင်ရွက်မည်ဖြစ်ပါ ကြောင်း အများသိစေရန်ကြော်ငြာအပ်ပါသည်။

ဦးစိတ်စိုး  
၁၂/မက(နိုင်) ၀၂၀၄၄၀  
အမှတ် (၂၅)၊ ဝိုင်းလမ်းလမ်း၊ ပန်းဘဲတန်းမြို့နယ်၊ ရန်ကုန်တိုင်းဒေသကြီး၊  
၀၁ - ၂၅၂၄၂၂, ၀၁ - ၃၇၉၆၅၉,  
၀၉ - ၅၁၆၃၆၄၉, ၀၉ - ၇၇၂၂၇၈၈၈

**ဒေါ်မိုးမိုးလွင်နှင့် သက်ဆိုင်သူများသိစေရန် ကြေညာခြင်း**

ရန်ကင်းမြို့နယ်၊ အမှတ်(၂၃၃/ခ) ငွေမြင်မိုရ် (၁၃)ရပ်ကွက် တွင်နေထိုင်သော ဦးမောင်မောင်သန်း(၁၂/ရကန(နိုင်)၀၄၄၂၀၇)၏ ဇနီး ဒေါ်မိုးမိုးလွင်(၉/မထလ(နိုင်)၀၆၂၀၁၃)သည် ကျွန်တော်၏ ပြောဆိုဆုံးမမှုကို မနာခံဘဲ သူ့သဘောအလျောက် ၁၈-၈-၂၀၁၉ ရက် တွင် နေအိမ်မှဆင်းသွားပါသဖြင့် ဇနီးအဖြစ်မှ စွန့်လွှတ်ပါကြောင်းနှင့် ၎င်းနှင့်ပတ်သက်သော ကိစ္စအဝဝကို ကျွန်တော်အနေဖြင့် ရှင်းလင်း ဆောင်ရွက်ပေးမည်မဟုတ်ကြောင်း အများသိစေရန် ကြေညာအပ်ပါ သည်။

ဦးမောင်မောင်သန်း(၁၂/ရကန(နိုင်)၀၄၄၂၀၇)



**JAMES COOK UNIVERSITY SINGAPORE**

“ **PSYCHOLOGY** ဘာသာရပ်၏ အရေးပါပုံနှင့် ဆက်စပ်ဘာသာရပ်များ အကြောင်းဆွေးနွေးပွဲ ”

ယနေ့ခေတ်လူငယ်များအတွက်

Saturday 24<sup>th</sup> August 2019 | 10:00 am - 12:00 noon | MELIA HOTEL, Function Room 6



**ဆွေးနွေးပွဲတွင် -**

- Psychology ဘာသာရပ်ဆိုတာဘာလဲ ...? လူငယ်တွေ Psychology နဲ့ သို့မဟုတ် စိတ်ပညာဘာသာရပ် နဲ့ ဆက်စပ်သည့် စိတ်ဝင်စားဖွယ်ရာ Management / Marketing / Human Resources Management / Education နယ်ပယ်များအကြောင်း
- JCUS ၏ ထူးခြားချက်များနှင့် ၂၅၊ ၅၁၊ ၁၀၀၂ ပညာသင်ဆရာများအကြောင်း
- ဆယ်တန်းနှင့် iGCSE ခြေဆိုထားသူတွေအတွက် မြန်မာ၊ စင်ကာပူ ပညာရေးလမ်းကြောင်းများအကြောင်း
- ပြည်တွင်း သို့မဟုတ် နေပြည်တော်တွင် စင်ကာပူတွင် ထက်ရောက်ပြီး ဩစတြေးလျ ထိပ်တန်း Master Degree ရယူနိုင်ဖို့ ဘာတွေလိုမလဲ ? ဘာတွေပြင်ဆင်ထားရမလဲ ? စတဲ့ အကြောင်းအရာတွေကို မှင်းလင်းပြောကြားပေးသွားမည်ဖြစ်ပါသည်။

**SPEAKER PROFILE - Dr. JONATHAN EDWARD RAMSAY**  
 .Doctor of Philosophy(Psychology), Nanyang Technological University, 2010 - 2014  
 .Bachelor of Arts (Psychology & Physiology), University of Oxford, 2001-2005

**CALL US :**  
 01 527 838,  
 09 44 55 66 701

**CROWN EDUCATION**  
 YOUR GATE TO THE FUTURE

**ကိုသန်.ဇင်**  
**CAR RENTAL**  
 ကားမျိုးစုံ နှင့် နိုင်ငံခြား  
 09 - 5059821  
 09 - 43117680

**ဆုံသစ္စာ**  
 Car rental  
 လရောင် ခရီးစဉ်/စားသောက်ခန်းမရှိပါသည်။  
 ယာဉ်ပိုင်ခွင့်မရှိသူများအတွက် အလှူခံနိုင်ပါသည်။  
**Ph : 09799566761**  
**095504667**

**အောင်မြေ**  
 ဒဂုံပြည်အငယ်ပိုင်၊  
 တောင်ပိုင်း၊ ပြောက်ပိုင်း၊  
 ဆိပ်ကမ်းရိုးပြေကွက်များ  
 ဝယ်လိုသည်။  
**09-447754484**  
**09-447754485**

**JAMES COOK UNIVERSITY AUSTRALIA**  
**Brisbane**

“ **ပညာရေးဆွေးနွေးပွဲ** ”

25. 8. 2019 (Sunday) 1:00pm to 3:00pm  
 Novotel Hotel, (Bagan Room)

**YIUS Institute**  
 Established 2005

☎ 01-652 311, 09-26 222 5151



CRICOS Provider No. 001173

**နေပြည်တော်**  
**ကားမောင်း(အတတ်သင်)သင်တန်း**  
 ၀-(154)၊ မြို့မဈေး၊ ပွဲရုံတန်း၊ နေပြည်တော်  
 Ph:067-421755, 09-73011078, 09-73041277  
**ခေတ်မီကားမျိုးစုံနှင့် Manual & Auto**  
**နစ်မြီး ခေလုံးသင်ကြားပေးပါသည်။**

**တစ်ဦးတည်းဖြစ်ပါကြောင်း**  
 ပဲခူးတိုင်းဒေသကြီး၊ ရွှေကျင်မြို့နယ်၊ အထက(တပ်နယ်) ဒသမတန်း(B)မှ မတင်နီလာဝင်း၏ ခင် ဦးတင်ဆန်း(ခ) ဦးအောင်မြင်ကြည့်(၇/ရကန(နိုင်)ဝင်) ဝေခါသည် တစ်ဦးတည်းဖြစ်ပါကြောင်း။

**ညောင်ဦးမြို့မြေကွက်ရောင်းမည်**  
 မြို့တွင်း မိန်းလမ်းမပေါ်မေးတင် ပေ(၃၇x၆၀) တည်းခိုခန့်။ စားသောက်ဆိုင်ခွင့်ရန် နေရာကောင်း။  
**ဆက်သွယ်ရန်-၀၉-၉၅၀၀၀၀၀၀**

**ခင်အမည်မှန်**  
 ပဲခူးတိုင်းဒေသကြီး၊ ရွှေကျင်မြို့နယ်၊ အထက(တပ်နယ်) ဒသမတန်းမှ မိန်းမိုးအေး(၇/ရကန(နိုင်)ဝင်)၏ ခင်အမည်မှန်မှာ ဦးစံရှား(၇/ရကန(နိုင်)ဝင်) ဝေခါဖြစ်ပါကြောင်း။ **ဦးစံရှား**

**EAZY DRIVE(အမျိုးသမီးသီးသန့်)**  
**(တာမောင်းအမြန်ရက်တိုသင်တန်း)**  
 ရန်ကုန်မြို့ထဲကားလမ်းများပေါ်တွင် ကျွမ်းကျင် ပိုင်နိုင်စွာမောင်းနှင်ရန်နှင့် ကားပါကတ် အမြန် ထိုးနှံ ခံစားရန် တစ်ဦးချင်းသီးသန့် သင်ပေးသည်။  
 ၀၉-၂၆၄၈၀၇၆၉၉

**ရွှေမဟာ**  
 ဒဂုံပြည်အငယ်ပိုင်၊  
 တောင်ပိုင်း၊ ပြောက်ပိုင်း၊  
 ဆိပ်ကမ်းရိုးပြေကွက်များ  
 ဝယ်လိုသည်။  
**09-5106146**  
**09-775106146**

**ငှားမည်/ရောင်းမည်**

- ညောင်ဦးမြို့၊ လေဆိပ်လမ်းမကြီး၊ အောင်မြေသာ ဘုန်းကြီးကျောင်းအနီးတွင် လက်ရှိလုပ်ကိုင်နေသော ဂရန် 1.3 အကခန့် မြေရှိ စားသောက်ဆိုင် ငှားမည်/ ရောင်းမည်။
- ၎င်းအနီးတွင်ရှိသော ဂရန်ကျပြီး ဟိုတယ်ဆောက်လုပ်ခွင့်ရ မြေကွက် ရောင်းမည်။
- ဟိုတယ်ဆောက်လုပ်ခွင့်ရှိသော ကျိုက်ထီးရိုးဟိုတယ်ရန် နေရာတွင် မြေဝကရောင်းမည်။  
**ဆက်သွယ်ရန် -09-421106588**

**CaféPOS<sup>®</sup> စားသောက်ဆိုင်သုံးကွန်ပျူတာစနစ်**

- အရောင်းစာရင်း
- တီကျွန်ပြန်ရွာတွက်ချက် Bill ထုတ်နိုင်ခြင်း။
- Tablet ပြင်ပတွင် အမှာလက်ခံနိုင်ခြင်း။
- Food Court အတွက် Card ဖန်များဖြင့် အသုံးပြုနိုင်ခြင်း။
- Table တစ်ခုထဲတွင် Bill ခွဲ/ငါးငါးခွဲခြင်း။
- Report ဝါး(၈၀)ကျော်

**HOT LINE : 09- 43209550**

ပြန်ဟုတ်စင်စင် နယ်ပယ် (၁) ရောင်းကား အကောင်းဆုံး စားသောက်ဆိုင်သုံး ကွန်ပျူတာစနစ်ကို စားသောက်ဆိုင်ပေါင်း (၆၀၀) ကျော်တွင် အောင်မြင်စွာ အသုံးပြုလျက် ရှိပါသည်။

ရန်ကင်း(ပဲခူး) 09- 43064181, 09- 420909100	ပုသိမ် 09- 455042500, 09- 455042499	မန္တလေး 09- 404404345, 09- 404404678	မုံရွာ 09- 404404308, 09- 404404309
ပုသိမ် 09- 440067577, 09- 978030881	မန္တလေး 09- 444200771, 09- 444200772	မော်လမြိုင် 09- 970133399, 09- 970233399	ညောင် 09- 404060994, 09- 404060995
မုတ္တမ 09- 257333214, 09- 974432762	ပြင်ဦး 09- 424008080, 09- 955042499		

**Galaxy Software Co., Ltd.**





ပိုလ်မှူးအောင်ဆန်း (ငြိမ်း)

အသက်(၇၃)နှစ်

(DSA-10) (ရေ-၁၁၈၀)

ဒု-ရေကြောင်းဌာနမှူးချုပ်(ငြိမ်း) မြန်မာ့ဆိပ်ကမ်းအာဏာပိုင်

ဥက္ကဋ္ဌ-ဘားအံမြို့နယ်အသင်း(ရန်ကုန်)

ဘားအံမြို့နယ် (ဦးချစ်ညွန့်-ဒေါ်သန်းဇွေ)တို့၏ သား၊ ဦးခင်မောင်မြင့်၊ ဦးအောင်စိုး၊ ဒေါ်ခင်သန်းရီ၊ ဦးအေးကို တို့၏ ညီ/မောင်၊ ဦးစိုးတင်၊ ဦးမျိုးတင် တို့၏ အစ်ကို၊ ရန်ကုန်မြို့၊ လှိုင်မြို့နယ်၊ တိုက်(၁၂၁)၊ အခန်း(၉၀၂)၊ ပါရမီကွန်ဒိုနွေ (ဒေါ်ခင်ဘုန်းမြင့်)၏ ခင်ပွန်း၊ ဒေါက်တာသော်တာပထွန်း (အထူးကုဆရာဝန်ကြီး၊ ကင်ဆာရောဂါဆေးပညာဌာန၊ သင်ကြားရေးဆေးရုံ၊ မကွေး)၏ ချစ်လှစွာသောဖခင်သည် ၂၂-၈-၂၀၁၉ (ကြာသပတေးနေ့) နံနက် ၅:၀၃ နာရီတွင် ကွယ်လွန်သွားပါသဖြင့် ၂၄-၈-၂၀၁၉ (စနေနေ့) နံနက် ၁၁ နာရီတွင် ရေဝေးအေးအေးတိုက်မှ ရေဝေးသုသာန်သို့ ပို့ဆောင် မီးသင်္ဂြိုဟ်မည် ဖြစ်ပါကြောင်း အသင်းဝင်များ လိုက်ပါပို့ဆောင်ကြပါရန် အသိပေးအပ်ပါသည်။

ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း ဒါယကာကြီး

ဒေါ်ခင်သန်းယု (မအူပင်/သံတွဲ)

အသက် (၉၃) နှစ်

မအူပင်မြို့နယ် (ဦးစံဒွန်း-ဒေါ်ခင်အေး) တို့၏ သမီး၊ (ဦးရာနား-ဒေါ်အေးခင်)တို့၏ သမီးချွေးမ၊ ရန်ကုန်မြို့၊ အမှတ်(၂၇) အောင်မင်္ဂလာလမ်းသွယ်၊ အောင်သိန္နီလမ်း၊ (၃)ရပ်ကွက်၊ မရမ်းကုန်းမြို့နယ်နေ (ဦးယုဝင်း)၏ ချစ်လှစွာသော ဇနီး၊ ဒေါ်သန်းသန်းစိုး (ကျောင်းအုပ်ကြီး/ငြိမ်း)-ဦးအောင်မြတ်ကျော်၊ ဒေါ်ဝင်းဝင်းမြင့် (ထက်/ငြိမ်း)၊ ဒေါ်အေးအေးမြင့် (ခ) ဖြူဖြူ (ဦးစီးအရာရှိ-ငြိမ်း၊ လမ်းဦးစီးဌာန)-ဦးခင်မောင်အေး တို့၏ မွေးသမီးခင် ကျေးဇူးရှင်၊ မကျော်သူဇာစိုးကိုသန်းထိုက်စိုး၊ ဒေါက်တာ ဇင်ဝေမော် (ခ) အေးမွန်ဖြူ၊ မောင်ကျော်ဝေယံစိုးတို့၏ ချစ်လှစွာသောအဘွားသည် ၂၂-၈-၂၀၁၉ (ကြာသပတေးနေ့) နံနက် ၈ နာရီတွင် အာရုံတော်ဝင် ဆေးရုံကြီး၌ ကွယ်လွန်သွားပါသဖြင့် ၂၄-၈-၂၀၁၉ (စနေနေ့) ညနေ ၄ နာရီတွင် ရေဝေးသုသာန်သို့ ပို့ဆောင်သင်္ဂြိုဟ်မည်ဖြစ်ပါကြောင်း အသိပေးအပ်ပါသည်။ (နေအိမ်မှ ကားများ မွန်းလွဲ ၂ နာရီတွင် ထွက်ပါမည်။) ကျန်ရစ်သူမိသားစု

ဒေါ်သန်းညွန့် (ရန်ကင်း)

ပြည်ထောင်စုဝန်ကြီးဌာန (ငြိမ်း)

အသက် (၉၆) နှစ်

ရန်ကုန်မြို့၊ ရန်ကင်းမြို့နယ်၊ (၁)ရပ်ကွက်၊ ရန်ကင်းလမ်းသွယ်(၁၁)တိုက်(၁၆)၊ အခန်း(၅)နေ (ဦးတင်-ဒေါ်ဌေး)တို့၏သမီးကြီး၊ (ဦးသိန်း)၏ ဇနီး၊ ဒေါ်ခင်စန်းနွယ် (စက်မှု-၁ ငြိမ်း)၊ ဒေါ်ညိုမိုးညိုမိုးနွယ်(ကတလုံ-ငြိမ်း)၊ ဦးနေဝင်း (တိုင်ချစ်ဆွေစု)၊ ဒေါ်ခင်ခင်နွယ်၊ ဦးအောင်ဇေယျာ(ရွှေစည်စတိုး)-ဒေါ်ဝင်းဝင်းဦးတို့၏ ကျေးဇူးရှင် မိခင်ကြီး၊ မခင်ယုမင်းဦး (ခေတ္တ-စင်ကာပူ) ကိုဖြူသီဟအောင် (G.G.I. Co.,Ltd) မဖြူဖြူနေဝင်း(ခေတ္တ-အမေရိကန်) တို့၏ဘွားဘွားကြီးသည် ၂၀-၈-၂၀၁၉ (အင်္ဂါနေ့) ညနေ ၄ နာရီတွင် ကွယ်လွန်သွားပါသဖြင့် ကွယ်လွန်သူ၏ဆန္ဒအရ ၂၁-၈-၂၀၁၉ ရက် နံနက် ၁၀ နာရီတွင် ရေဝေးသုသာန်သို့ မီးသင်္ဂြိုဟ်မည်ဖြစ်ပါကြောင်း ဆွေမျိုးမိတ်သင်္ဂဟအပေါင်းအား အကြောင်းကြားအပ်ပါသည်။ [ကွယ်လွန်သူအားရည်စူး၍ ၂၆-၈-၂၀၁၉ (တနင်္လာနေ့)တွင် အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း ဒါယကာကြီး

ဦးတင်(ခ)ဦးတင်လှ

အသက်(၉၅)နှစ်

ရန်ကုန်မြို့၊ လှိုင်သာယာမြို့နယ်၊ နဝေဒယျာဉ်အိမ်ရာ၊ Block(၆၀)၊ အမှတ်(၅)နေ (ဒေါ်ရွှေ)၏ ခင်ပွန်း၊ သားသမီး ၁၃ ယောက်၊ မြေး ၁၉ ယောက်၊ မြစ်ရစ်ယောက် တို့၏ အဘိုးသည် ၂၀-၈-၂၀၁၉ (ပုဒ္ဂဟူးနေ့) နံနက် ၂:၂၂ နာရီတွင် ကွယ်လွန်သွားပါသဖြင့် ၂၃-၈-၂၀၁၉ (သောကြာနေ့) မွန်းတည့် ၁၂ နာရီတွင် ထိန်ပင်သုသာန်သို့ ပို့ဆောင် မီးသင်္ဂြိုဟ်ပါမည်။ (နေအိမ်မှကားများ နံနက် ၁၀:၁၅ နာရီတွင် ထွက်ပါမည်။) [ကွယ်လွန်သူအားရည်စူး၍ ၂၇-၈-၂၀၁၉ (အင်္ဂါနေ့) နံနက် ၇ နာရီမှ ၁၁ နာရီအထိ အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

ကျောက်တံခါးမြို့နယ်အသင်း(ရန်ကုန်)

ဦးတင်(ခ)ဦးတင်လှ

အသက်(၉၅)နှစ်

အမှတ်(၆၀/၅)၊ နဝေဒအိမ်ရာ၊ လှိုင်သာယာမြို့နယ်နေ (ဒေါ်ရွှေ)၏ ခင်ပွန်း၊ ဦးအေးမြင့်-ဒေါ်လှလှအေး၊ ဦးဝင်းသန်း-ဒေါ်တင်တင်ညို၊ ဦးစန်းလှိုင်-ဒေါ်အေးအေးသန်း၊ ဒေါ်အေးအေးငြိမ်း၊ ဦးမြင့်လှိုင်-ဒေါ်တင်တင်ညို၊ ဦးဇော်ဝင်း-ဒေါ်အေးအေးမာတို့၏ ဖခင်၊ မြေး ၁၉ ယောက်၊ မြစ်ရစ်ယောက် တို့၏ အဘိုးသည် ၂၀-၈-၂၀၁၉ ရက် နံနက် ၂:၂၂ နာရီတွင် ကွယ်လွန်သွားပါသဖြင့် ၂၃-၈-၂၀၁၉ (သောကြာနေ့) မွန်းတည့် ၁၂ နာရီတွင် ထိန်ပင်သုသာန်သို့ ပို့ဆောင် မီးသင်္ဂြိုဟ်မည်ဖြစ်ပါကြောင်း ရပ်ဝေးရပ်နီး ဆွေမျိုးမိတ်သင်္ဂဟများအား အကြောင်းကြားအပ်ပါသည်။ (နေအိမ်မှ ကားများ နံနက် ၁၀:၁၅ နာရီတွင် ထွက်ပါမည်။) အလုပ်အမှုဆောင်အဖွဲ့

ဘုရား၊ ရဟန်း၊ သိမ်၊ ကျောင်း ဒါယကာကြီး

ဦးမြင့် (ကျိုက်လတ်)

အသက်(၈၂)နှစ်

ဧရာဝတီတိုင်းဒေသကြီး၊ ကျိုက်လတ်မြို့၊ အမှတ်(၁၇/၈)လမ်းနေ (ဦးစိုးချစ်-ဒေါ်သိန်းရှင်)တို့၏ သား၊ ရန်ကုန်မြို့၊ မရမ်းကုန်းမြို့နယ်၊ (၃)ရပ်ကွက်၊ သာယာအေးလမ်းသွယ်(၃)၊ အမှတ်(၂/၆)နေ (ဦးခင်စိုး-ဒေါ်အေးအေးမာ၊ ဦးမျိုးဟန်-ဒေါ်ချိုချိုအေး၊ (ဦးကျော်လှိုင်)တို့၏ မွေးသမီးခင် (ဒေါ်ခင်စန်း)၏ ခင်ပွန်း၊ မမွေးမွေးခင်စိုး၊ မမွေးမွေးခင်စိုး၊ မရေစုစုသွယ်၊ မောင်ကျော်ခင်လင်းတို့၏ ချစ်လှစွာသောအဘိုးသည် ၂၀-၈-၂၀၁၉ (ပုဒ္ဂဟူးနေ့) နံနက် ၁၀ နာရီတွင် ကွယ်လွန်သွားပါသဖြင့် ၂၃-၈-၂၀၁၉ (သောကြာနေ့) ညနေ ၃ နာရီတွင် ထိန်ပင်သုသာန်သို့ ပို့ဆောင် သင်္ဂြိုဟ်ပါမည်။ (နေအိမ်မှကားများ မွန်းလွဲ ၁:၄၅နာရီတွင် ထွက်ပါမည်။) [ကွယ်လွန်သူအားရည်စူး၍ ၂၇-၈-၂၀၁၉ (အင်္ဂါနေ့) နံနက်တွင် အမှတ်(၂/၆)၊ သာယာအေးလမ်းသွယ်(၃)၊ (၃)ရပ်ကွက်၊ မရမ်းကုန်းမြို့နယ်၊ နေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

ဒေါ်သန်းသန်းမြင့်

ဒု-လ/ထညွန့်မှူး (ငြိမ်း) MPE၊ စွမ်းအင်ဝန်ကြီးဌာန

အသက် (၇၄) နှစ်

ရန်ကုန်မြို့၊ လမ်း(၃၀)နေ (ဦးလှမောင်-ဒေါ်ကျော်ရှင်)တို့၏ သမီး၊ ကျွဲပျော်မြို့နယ် (ဦးမောင်သွင်-ဒေါ်ခင်အေး)တို့၏သမီးချွေးမ၊ အုပ်ချုပ်ရေးဌာနမှူးမြို့နယ်နေ ဦးလှမြင့် (ပါတီစာနယ်ဇင်း-ကျွဲပျော်)၏ဇနီး၊ စစ်ကိုင်းမြို့နယ် (ဒေါက်တာဦးလှရွှေ)-ဒေါ်ခင်ခင်ရင်၊ ရန်ကုန်မြို့နယ် ဦးတင်အေး (ပိုင်ဆိုင်/ဦးစီး)၊ (ဦးတင်လေး)တို့၏ညီမ၊ ဒေါ်ခင်စန်းအေး၊ ဒေါ်ခင်စန်းဌေး (လသာ/၂ ငြိမ်း)တို့၏အစ်မ၊ ရန်ကုန်မြို့နယ် ဦးမြင့်ရွှေ (တပ်မတော်-၈၆) (ဒေါ်စိန်လှလှ) ကျွဲပျော်မြို့နယ် ဒေါ်ခင်ညွန့်တို့၏ညီမ၊ အင်္ဂလန်နေ ချမ်းငြိမ်းဦး၏မိခင်၊ အမေရိကန်နေ ကိုကိုဦး၊ အင်္ဂလန်နေ ကျောက်စိမ်းအောင်-မိုးတင်-ဦးတို့၏ အမေ၊ ဒေါ်သန်းသန်းမြင့်သည် ၁၈-၈-၂၀၁၉ (တနင်္ဂနွေနေ့) နံနက် ၇:၂၅ နာရီတွင် ပင်လုံဆေးရုံ၌ ကွယ်လွန်သွားပါသဖြင့် ၂၄-၈-၂၀၁၉ (စနေနေ့) နံနက် ၁၁ နာရီတွင် ရေဝေးအေးအေးတိုက်မှ ရေဝေးသုသာန်သို့ ပို့ဆောင် မီးသင်္ဂြိုဟ်မည်ဖြစ်ပါကြောင်း ရပ်ဝေးရပ်နီးမှ ဆွေမျိုးမိတ်သင်္ဂဟအပေါင်းတို့အား အသိပေးအကြောင်းကြားအပ်ပါသည်။ (ရန်ကုန်မြို့၊ အုပ်ချုပ်ရေးဌာနမှူးဦးလှလှ၊ ၃၇-ရပ်ကွက်၊ အိမ်ပတ်လမ်း၊ အမှတ်-၅၀၅ နေအိမ်မှကားများ နံနက် ၁၀ နာရီ၊ ရန်ကုန်မြို့၊ လမ်း-၃၀ နှင့် မဟာဝန္တလယ်တိုက်မှ ကားများ နံနက် ၈:၃၀ နာရီတွင် ထွက်ပါမည်။) [ကွယ်လွန်သူအားရည်စူး၍ ၂၅-၈-၂၀၁၉ (တနင်္ဂနွေနေ့) နံနက် ၇ နာရီမှ ၁၁ နာရီအထိ အထက်ပါဒဂုံမြောက်ပိုင်း မြို့နယ် နေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

ဦးသူရနိုင်

အသက်(၄၄)နှစ်

ရန်ကုန်မြို့၊ ဝဟန်းမြို့နယ်၊ ဆရာစံရပ်ကွက်၊ တိုက်(၂)၊ အခန်း(၄)၊ စက်မှုဝန်ထမ်းအိမ်ရာနေ (ဦးကျော်ဝင်း)-ဒေါ်တင်တင်ခင်တို့၏ သား၊ (ဦးအောင်နိုင်ဝင်း)-ဒေါ်ဝင်းဝင်းအောင် (လ/ထ ထညွန့်မှူး၊ ရန်ကုန်တိုင်းဒေသကြီး၊ စက်မှုကြီးကြပ်ရေးနှင့် စစ်ဆေးရေးဦးစီးဌာန)တို့၏မိခင်၊ မောင်သီဟအောင် (4th year Ep. သန့်လှိုင် နည်းပညာတက္ကသိုလ်)၏ ဦးလေးသည် ၂၂-၈-၂၀၁၉ (ကြာသပတေးနေ့) နံနက် ၁၀:၁၀ နာရီတွင် ကွယ်လွန်သွားပါသဖြင့် ၂၄-၈-၂၀၁၉ (စနေနေ့) မွန်းလွဲ ၂ နာရီတွင် ရေဝေးအေးအေးတိုက်မှ ရေဝေးသုသာန်သို့ ပို့ဆောင်သင်္ဂြိုဟ်ပါမည်။ (နေအိမ်မှ ကားများ မွန်းတည့် ၁၂ နာရီတွင် ထွက်ပါမည်။) [ကွယ်လွန်သူအားရည်စူး၍ ၂၈-၈-၂၀၁၉ (ပုဒ္ဂဟူးနေ့) နံနက် ၇ နာရီမှ ၁၁ နာရီအထိ အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း ဒါယကာကြီး

ဒေါ်ခင်သန်းယု (မအူပင်/သံတွဲ)

အသက် (၉၃) နှစ်

မအူပင်မြို့နယ် (ဦးစံဒွန်း-ဒေါ်ခင်အေး)တို့၏ သမီး၊ (ဦးရာနား-ဒေါ်အေးခင်)တို့၏ သမီးချွေးမ၊ (ဦးယုဝင်း)၏ ချစ်လှစွာသော ဇနီး၊ (ဦးညိုကြီး-ဒေါ်လှကျော်)၊ (ဦးဘခက်-ဒေါ်အုံးမြ)၊ (ဒေါ်ခင်ကြီး)၊ (ဦးဝင်းမောင်-ဒေါ်ခင်လေး)၊ (ဦးမောင်မောင်သန်း-ဒေါ်ခင်မြင့်မြင့်)၊ (ဒေါ်ခင်သိန်း)၊ (ဦးခင်မောင်ကြည်-ဒေါ်ခင်လှရီ)၊ (ဦးရဲမြင့်-ဒေါ်ခင်လှမြင့်(ခ)ညိုညို)၊ (ဦးကျော်ဝင်း-ဒေါ်ကျော်ရွှေ)၊ (ဦးယုစိန်-ဒေါ်သန်းစိန်)၊ (ဦးယုဟောင်း-ဒေါ်ကျင်စန်း)၊ (ဦးစိန်ကြီး)-ဒေါ်ကျင်ငွေတို့၏ အစ်မ/ညီမသည် ၂၂-၈-၂၀၁၉ (ကြာသပတေးနေ့) နံနက် ၈ နာရီတွင် အာရုံတော်ဝင်ဆေးရုံကြီး၌ ကွယ်လွန်သွားပါသဖြင့် ၂၄-၈-၂၀၁၉ (စနေနေ့) ညနေ ၄ နာရီတွင် ရေဝေးသုသာန်သို့ ပို့ဆောင် သင်္ဂြိုဟ်မည်ဖြစ်ပါကြောင်း အသိပေး အကြောင်းကြားအပ်ပါသည်။ (နေအိမ်မှ ကားများ မွန်းလွဲ ၂ နာရီတွင် ထွက်ပါမည်။) ကျန်ရစ်သူမိသားစု

ကျန်ရစ်သူမိသားစု

ဒေါ်အေးသင်

အသက်(၈၀)

ကုန်သွယ်ရေး(၄)စားဇော်(ငြိမ်း)

ရန်ကုန်မြို့၊ ပုဇွန်တောင်မြို့နယ်နေ (ဦးထွန်းမောင်-ဒေါ်ပန်းမြ) တို့၏ သမီး၊ (ဦးကျင်ဖေ-ဒေါ်လှမြင့်)၊ (ဒေါ်စိန်ရီ)၊ ဒေါ်ကြည်ညွန့်၊ (ဦးစိုးမြင့်)တို့၏ ညီမ၊ (ဦးချစ်သိန်း)၏ ဇနီး၊ ဦးကျော်ကျော်နိုင် (PIL SHIPPING Co.,Ltd, BOSUN)-ဒေါ်သီတာအေး၊ ဦးသက်နိုင် ဝင်း-ဒေါ်သူဇာဝင်း၊ (ကိုသက်နိုင်လင်း)တို့၏ မိခင်၊ မောင်မင်းထက်နိုင်၊ မောင်အောင်ခန့်ကျော်၊ မရွှန်းလဲ့ကျော်တို့၏အဘွားသည် ၂၂-၈-၂၀၁၉ (ကြာသပတေးနေ့) နံနက် ၅:၃၀ နာရီတွင် နေအိမ်၌ ကွယ်လွန်သွားပါသဖြင့် ၂၄-၈-၂၀၁၉ (စနေနေ့) မွန်းတည့် ၁၂ နာရီတွင် ရေဝေးသုသာန်သို့ ပို့ဆောင် မီးသင်္ဂြိုဟ်မည်ဖြစ်ပါကြောင်း အကြောင်းကြားအပ်ပါသည်။ (အမှတ်-၁၈၊ မလှကုန်းလမ်း နေအိမ်မှ ကားများ နံနက် ၁၀:၃၀ နာရီတွင် ထွက်ပါမည်။) ကျန်ရစ်သူမိသားစု

ဦးစောဝင်းနိုင် (သံတွဲ)

B.Sc (Bot)

အသက်(၅၅)နှစ်

ရန်ကုန်မြို့၊ သာကေတမြို့နယ်၊ မြို့မလမ်းမကြီး၊ အမှတ်(၃၃၉-က) ဒုတိယထပ်နေ ဦးစောဝင်း(ခ)ဦးမောင်ကြီး-ဒေါ်သိန်းညွန့် (ခ)မချေတို့၏သား၊ (ဦးထွန်းအောင်)-ဒေါ်ခင်တင်တင်တို့၏သားသမီး၊ ဒေါ်ဖြူဖြူအောင်(ခ)မမိလင်း၏ချစ်လှစွာသော ခင်ပွန်း၊ မောင်ရဲဝင်းထွန်း၊ မောင်ကျော်ညိုသူတို့၏ချစ်လှစွာသောဖခင်၊ ဒေါ်စောကေသီဦး(စိုက်ပျိုးရေးဦးစီးဌာန)၊ ဦးသန်းနိုင်-ဒေါ်စောစန္ဒာညွန့်(ဆေးရုံ-ငြိမ်း)၊ ဦးထွေးတင်-ဒေါ်စောဥဒ္ဓါညွန့်၊ ဦးအေးသိန်း(ခ)ကိုခင်ပိုလ်-ဒေါ်စောဝင်း၊ (ဦးစောဝင်းအောင် (နယ်/စည်-ငြိမ်း))၊ ဒေါ်အေးအေးသန်း၊ ဦးသက်ဆွေအောင် (ဆေးရုံ-ငြိမ်း)-ဒေါ်စန်းစန်းနွယ်တို့၏ညီ/မောင်/အစ်ကို/တူမ ခုနစ်ယောက်တို့၏ဦးလေး၊ မြေး သုံးယောက်တို့၏အဘိုးသည် ၂၂-၈-၂၀၁၉ (ကြာသပတေးနေ့) နံနက် ၈:၃၀ နာရီတွင် အာယုဆေးရုံ၌ ကွယ်လွန်သွားပါသဖြင့် ၂၄-၈-၂၀၁၉ (စနေနေ့) ညနေ ၄ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်ပါမည်။ (အထက်ပါနေအိမ်မှ ကားများ မွန်းလွဲ ၁ နာရီတွင် ထွက်ပါမည်။) [ကွယ်လွန်သူ အားရည်စူး၍ ၂၈-၈-၂၀၁၉ (ပုဒ္ဂဟူးနေ့) တွင် အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း ဒါယကာကြီး

ဒေါ်ခင်မိုးမိုး

အသက်(၅၅)နှစ်

ရန်ကုန်မြို့၊ တောင်ဥက္ကလာပမြို့နယ်၊ ၁၄/၁ ရပ်ကွက်၊ မြင်သာ(၅)လမ်း၊ အမှတ်(၅၃/၁)နေ ဦးသိန်းစံ(ဒေါ်ခင်မျိုးချစ်)တို့၏ သမီးကြီး၊ ဦးထိန်လင်း-ဒေါ်ဖြူဖြူဝင်း၊ ဒေါ်မျိုးစန္ဒာခင်၊ ဦးမျိုးသီဟ-ဒေါ်စန်းညွန့်အေးတို့၏ ချစ်လှစွာသောအစ်မကြီး၊ ကိုပြည့်စွမ်းဦး-မဝါဝါဝင်းထွန်း တို့၏ ချစ်လှစွာသော မိခင်၊ မောင်ပြည့်စုံ၊ မောင်ဌေးအောင်လှိုင် တို့၏ ဒေါ်ကြီး၊ ဒေါ်ခင်မိုးမိုးသည် ၂၀-၈-၂၀၁၉ (ပုဒ္ဂဟူးနေ့) နံနက် ၁၀:၃၀ နာရီတွင် မြောက်ဥက္ကလာပမြို့နယ်၊ OSC အထူးကုဆေးရုံကြီး၌ ကွယ်လွန်သွားပါသဖြင့် ၂၃-၈-၂၀၁၉ (သောကြာနေ့) ညနေ ၄ နာရီတွင် ရေဝေးသုသာန်သို့ ပို့ဆောင် မီးသင်္ဂြိုဟ်ပါမည်။ (နေအိမ်မှ ကားများ မွန်းလွဲ ၂ နာရီတွင် ထွက်ပါမည်။) [ကွယ်လွန်သူအားရည်စူး၍ ၂၇-၈-၂၀၁၉ (အင်္ဂါနေ့) နံနက် ၇ နာရီမှ ၁၁ နာရီအထိ အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

ဘားအံမြို့နယ်အသင်း (ရန်ကုန်)

ပိုလ်မှူးအောင်ဆန်း (ရေ/ငြိမ်း) (၇၃)နှစ်

ဥက္ကဋ္ဌ ဘားအံမြို့နယ်အသင်း (ရန်ကုန်)

ရန်ကုန်မြို့၊ လှိုင်မြို့နယ်၊ (၁၆) ရပ်ကွက်၊ ပါရမီကွန်ဒို(၁၂၁)၊ အခန်းအမှတ်(၉၀၂)နေ (ဒေါ်ခင်ဘုန်းမြင့်)၏ ခင်ပွန်း၊ ဒေါက်တာသော်တာပထွန်း (ကင်ဆာအထူးကုဆရာဝန်ကြီး၊ မကွေး-သင်ကြားရေးဆေးရုံ)၏ ချစ်လှစွာသောဖခင်ပိုလ်မှူးအောင်ဆန်း (ရေ/ငြိမ်း)သည် ၂၂-၈-၂၀၁၉ ရက်တွင် ကွယ်လွန်သွားပါသဖြင့် ၂၄-၈-၂၀၁၉ (စနေနေ့) နံနက် ၁၁ နာရီတွင် ရေဝေးသုသာန်သို့ ပို့ဆောင် မီးသင်္ဂြိုဟ်မည်ဖြစ်ပါကြောင်း အသင်းဝင်များ လိုက်ပါပို့ဆောင်ကြပါရန် အသိပေးအပ်ပါသည်။ အမှုဆောင်အဖွဲ့ ဘားအံမြို့နယ်အသင်း (ရန်ကုန်)

အထူးဝမ်းနည်းကြေကွဲခြင်း

ပိုလ်မှူး အောင်ဆန်း (ရေ/ငြိမ်း)

အသက် (၇၃) နှစ်

ဥက္ကဋ္ဌ ဘားအံမြို့နယ်အသင်း(ရန်ကုန်)

ရန်ကုန်မြို့၊ လှိုင်မြို့နယ်၊ (၁၆) ရပ်ကွက်၊ ပါရမီကွန်ဒို (၁၂၁)၊ အခန်းအမှတ်(၉၀၂) နေ (ဒေါ်ခင်ဘုန်းမြင့်)၏ ခင်ပွန်း၊ ဒေါက်တာ သော်တာပထွန်း (ကင်ဆာအထူးကု ဆရာဝန်ကြီး၊ မကွေး-သင်ကြားရေးဆေးရုံ)၏ ချစ်လှစွာသောဖခင် ပိုလ်မှူးအောင်ဆန်း (ရေ/ငြိမ်း)သည် ၂၂-၈-၂၀၁၉ (ကြာသပတေးနေ့) နံနက် ၅:၀၃ နာရီတွင် ကွယ်လွန်သွားပါသဖြင့် ကျန်ရစ်သူမိသားစုနှင့် ထပ်တူ အထူးဝမ်းနည်းကြေကွဲရပါသည်။ အမှုဆောင်အဖွဲ့ ဘားအံမြို့နယ်အသင်း (ရန်ကုန်)

ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း ဒါယကာကြီး

ဦးရဲမြင့် (၆၄)နှစ်

၃၈ လမ်း၊ ရေပေါင်

ရန်ကုန်မြို့၊ မင်္ဂလာတောင်ညွန့်မြို့နယ်၊ ကျီတော်ရပ်ကွက်၊ အမှတ်(၆၄/A) သုံးလွှာနေ (ဦးထွန်းဇွေ-ဒေါ်တင်ကြည်)တို့၏ သား၊ ဒေါ်ရဲခင်မာ ၏ ချစ်လှစွာသော ခင်ပွန်း၊ ဦးဝင်းမြင့်ဦး-ဒေါ်အေးမင်းမင်း၊ ဦးသိန်းသိန်းသန်း(ခ)ကိုခင်-ဒေါ်အေးသင်းသင်း၊ ဒေါက်တာနိုင်ရဲအောင်-ဒေါ်ဆုန်းထွန်း တို့၏ ချစ်လှစွာသောဖခင်၊ မောင်သူထက်လင်း၊ မောင်ဘုန်းပြည့်စုံ၊ မရင်ခင်တင်စံ၊ မောင်သူတင်ဉာဏ်၊ မမမခင်စန္ဒာ တို့၏ ချစ်လှစွာသော အဘိုး၊ ဦးရဲမြင့်သည် ၂၀-၈-၂၀၁၉ (ပုဒ္ဂဟူးနေ့)တွင် အာရုံတော်ဝင်ဆေးရုံကြီး၌ ကွယ်လွန်သွားပါသဖြင့် ၂၅-၈-၂၀၁၉ (တနင်္ဂနွေနေ့) ညနေ ၄ နာရီတွင် ရေဝေးသုသာန်သို့ ပို့ဆောင်သင်္ဂြိုဟ်မည်ဖြစ်ပါကြောင်း (နေအိမ်မှ ကားများ မွန်းလွဲ ၁:၃၀ နာရီတွင် ထွက်ပါမည်။) [ကွယ်လွန်သူအားရည်စူး၍ ၂၇-၈-၂၀၁၉ (အင်္ဂါနေ့) နံနက် ၇ နာရီမှ ၁၀ နာရီအထိ အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

ဦးမျိုးဝင်း

အသက်(၆၀)

ရန်ကုန်မြို့၊ တောင်ဥက္ကလာပမြို့နယ်၊ (၁၂)ရပ်ကွက်၊ မာယ(၅)လမ်း၊ အမှတ်(၆၀၉)နေ (ဦးသိန်းမြင့်)-ဒေါ်လှမြင့် တို့၏ သားကြီး၊ (ဦးမြရီနီ-ဒေါ်မြနု)တို့၏ သားသမီး၊ ဒေါ်မြင့်မြင့်ရီ ၏ ခင်ပွန်း၊ ဦးမျိုးမင်း (CHID Bank)-(ဒေါ်ရီနီဝင်း)၊ ဦးမျိုးထွန်း (MOB Bank)-ဒေါ်အေးအေး၊ (ဦးမျိုးတင်)တို့၏အစ်ကိုကြီး၊ မမြတ်စုမန်း၊ မမြတ်ပန်းမွန် (MOB Bank) တို့၏ ဖခင်၊ တူ/တူမ နှစ်ယောက်တို့၏ ဘကြီးသည် ၂၁-၈-၂၀၁၉ (ပုဒ္ဂဟူးနေ့) ည ၁၀:၃၅ နာရီတွင် ကွယ်လွန်သွားပါသဖြင့် ၂၃-၈-၂၀၁၉ (သောကြာနေ့) မွန်းတည့် ၁၂ နာရီတွင် ရေဝေးအေးအေးတိုက်မှ ရေဝေးသုသာန်သို့ ပို့ဆောင် မီးသင်္ဂြိုဟ်ပါမည်။ (နေအိမ်မှ ကားများ နံနက် ၁၀ နာရီတွင် ထွက်ပါမည်။) [ကွယ်လွန်သူအားရည်စူး၍ ၂၇-၈-၂၀၁၉ (အင်္ဂါနေ့) နံနက် ၇ နာရီတွင် အထက်ပါ နေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

မမျိုးမြတ်သင်

အသက်(၈)နှစ်

ရန်ကုန်မြို့၊ အမှတ်(၆၂)၊ ချင်းတွင်းလမ်း၊ (၁၀)ရပ်ကွက်၊ ကမာရွတ်မြို့နယ်နေ ဒေါက်တာမင်းမြင့်၊ ဒေါက်တာခင်မျိုးမြင့်ကြည်၊ မြောင်းမြမြို့၊ ကွမ်းခြံကြီးကျေးရွာနေ ဦးမျိုးခင်၊ ဒေါ်စန်းရီ တို့၏မြေး၊ နေပြည်တော်၊ ဥတ္တရသီရိမြို့နယ်၊ မင်းကုန်းကွက်သစ်၊ အမှတ်(၁၀၂)နေ ဦးအောင်ကျော်ဇော(MD.Trust Wave Technology Company Limited)၊ ဒေါ်သော်ဇင်ဝင်း(Director.Trust Wave Technology Company Limited)တို့၏ သမီး မမျိုးမြတ်သင်သည် ၂၁-၈-၂၀၁၉ (ပုဒ္ဂဟူးနေ့) ည ၈:၁၅ နာရီတွင် ကွယ်လွန်သွားပါသဖြင့် ၂၂-၈-၂၀၁၉ ရက် မွန်းလွဲ ၁ နာရီတွင် နေပြည်တော်ကျွန်းသုသာန်၌ မီးသင်္ဂြိုဟ်ပြီးစီးပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂဟများအား အကြောင်းကြားအပ်ပါသည်။ [ကွယ်လွန်သူအားရည်စူး၍ ၂၇-၈-၂၀၁၉ (အင်္ဂါနေ့) နံနက် ၇ နာရီမှ ၁၀ နာရီအထိ အထက်ပါနေပြည်တော်နေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု



ဦးခင်မောင်ချို (Michael Gyi)

အသက်(၆၃)နှစ်

သိန်းကြီးပလတ်စတစ်လုပ်ငန်း

(စိန်ပေါလ်ကျောင်းသားဟောင်း)

ရန်ကုန်မြို့နယ် ဦးခင်မောင်ကြီး-ဒေါ်တင်တင်အေး (သိန်းကြီးပလတ်စတစ်လုပ်ငန်း) တို့၏

# ရေလှောင်တံများ ရေရှည်ကြံ့ခိုင်မှုနှင့် ဘေးကင်းလုံခြုံမှုအတွက် အထူးအလေးထား စီမံဆောင်ရွက်လျက်ရှိ

နေပြည်တော် ဩဂုတ် ၂၂  
ဆည်မြောင်းနှင့် ရေအသုံးချမှုစီမံခန့်ခွဲရေး ဦးစီးဌာနနှင့် ရေအားလျှပ်စစ်အကောင်အထည် ဖော်ရေးဦးစီးဌာနတို့အနေဖြင့် တည်ဆောက် ထိန်းသိမ်းထားသည့် ရေလှောင်တံများကို လက်ရှိပြောင်းလဲလာသည့် သဘာဝ၏ ဖြစ်စဉ်များနှင့်အညီ ပြန်လည်စိစစ်သုံးသပ်ပြီး နောင်ရေရှည်ကြံ့ခိုင်မှုနှင့် ဘေးကင်းလုံခြုံမှု အတွက် ဌာနမှ သတ်မှတ်ပြဋ္ဌာန်းထားသည့် လုပ်ထုံးလုပ်နည်းများနှင့်အညီ အထူးအလေး ထား စီမံဆောင်ရွက်လျက်ရှိကြောင်း စိုက်ပျိုးရေး၊ မွေးမြူရေးနှင့် ဆည်မြောင်း ဝန်ကြီးဌာန ဒုတိယဝန်ကြီး ဦးလှကျော်က ရှင်းလင်းဖြေကြားသည်။

ယနေ့ကျင်းပသည့် ဒုတိယအကြိမ် အမျိုးသားလွှတ်တော် (၁၃)ကြိမ်မြောက်ပုံမှန် အစည်းအဝေး ၁၃ ရက်မြောက်နေ့တွင် မန္တလေးတိုင်းဒေသကြီး မဲဆန္ဒနယ် အမှတ် (၂)မှ ဦးထွန်းထွန်းဦး၏ ဆည်မြောင်းနှင့် ရေအသုံးချမှု စီမံခန့်ခွဲရေးဦးစီးဌာနနှင့် ရေအားလျှပ်စစ်အကောင်အထည်ဖော်ရေး ဦးစီးဌာနတို့မှ ထိန်းသိမ်းစောင့်ရှောက်လျက် ရှိသော တံတားများကို အန္တရာယ်ကင်း လုံခြုံ စိတ်ချရစေရေး မည်ကဲ့သို့ စနစ်တကျ စာမျက်နှာ ၄ ကော်လံ ၁ သို့ \*



ဒုတိယအကြိမ် အမျိုးသားလွှတ်တော် (၁၃)ကြိမ်မြောက် ပုံမှန်အစည်းအဝေး ၁၃ ရက်မြောက်နေ့ ကျင်းပစဉ်။

## International Series ကြက်တောင်ရိုက်ပြိုင်ပွဲတွင် ကစားသမား ၁၄၀ ကျော် ယှဉ်ပြိုင်မည်



၂၀၁၇ ခုနှစ်တွင် မြန်မာနိုင်ငံက အိမ်ရှင်အဖြစ် လက်ခံကျင်းပခဲ့သည့် အာရှလူငယ် ကြက်တောင်ရိုက်ပြိုင်ပွဲကို တွေ့ရစဉ်။

ရန်ကုန် ဩဂုတ် ၂၂  
မြန်မာနိုင်ငံက အိမ်ရှင်အဖြစ် လက်ခံကျင်းပ မည့် International Series ကြက်တောင် ရိုက်ပြိုင်ပွဲတွင် ကြက်တောင်အားကစားသမား ၁၄၀ ကျော် ဝင်ရောက်ယှဉ်ပြိုင်မည်ဖြစ်သည်။ ယင်းပြိုင်ပွဲကို စက်တင်ဘာ ၁၀ ရက်မှ ၁၅ ရက်အထိ ရန်ကုန်မြို့ရှိ အမျိုးသားကြက်တောင် အားကစားခန်းမ၌ ကျင်းပမည်ဖြစ်သည်။

International Series ကြက်တောင် ရိုက်ပြိုင်ပွဲမှာ ကမ္ဘာကြက်တောင်အဖွဲ့ချုပ်က ကြီးပွားကျင်းပလျက်ရှိသည့် ပြိုင်ပွဲများအနက် စာမျက်နှာ ၁၀ ကော်လံ ၁ သို့ \*

### ကြေးမုံ ယနေ့ ဖတ်စရာ

(၇)ကြိမ်မြောက် ငွေကျပ် ၁၀၀၀ တန် အောင်ဘာလေသိန်းဆုဖွင့်ပွဲ ထိစာအုပ်ပေါင်း ၃၀၂၇၂၆၆ အုပ် ကုန်စင်အောင်ရောင်းချရ [စာမျက်နှာ » ၇](#)

ပြည်တွင်းဖြစ် ခုံးကျည်ကာကွယ်ရေးစနစ် အီရန် ထုတ်ဖော်ပြသ [စာမျက်နှာ » ၁၃](#)

ဂုတ်တွင်းတံတား ပြန်လည်ဖွင့်လှစ်ပေးနိုင်သဖြင့် မန္တလေး ကုန်စည်ဒိုင်တွင် အရောင်းအဝယ်များ ပြန်လည်သွက်လက် စည်ကားလာ [စာမျက်နှာ » ၁၇](#)



## "နိုင်ငံခြားသို့သွားရောက်ကုသရန်မလိုတော့ပါ"

စင်ကာပူနိုင်ငံမှဆရာဝန်ကြီးများလာရောက်ကုသပေးမည့်အစီအစဉ်



နည်းသွေးကြောကျဉ်းရောဂါရှာဖွေကုသခြင်းပေါင်းများစွာတို့ကိုအောင်မြင်စွာပြုလုပ်ပေးနိုင်ခဲ့သော နိုင်ငံတကာအတွေ့အကြုံရှိ စင်ကာပူနိုင်ငံမှ နည်းသွေးကြောကျဉ်းရောဂါ အထူးကုဆရာဝန်ကြီး **Dr Jayaram Lingamanaicker** သည် ပန်းလှိုင်စီလုံဆေးရုံသို့ လာရောက်ကုသပေးနေပြီ ဖြစ်ကြောင်းသတင်းကောင်းပါးအပ်ပါသည်။

- နည်းသွေးကြောကျဉ်းရောဂါ စစ်ဆေးခြင်းနှင့်ကုသခြင်း
- နည်းသွေးကြောကျဉ်းရောဂါ အထူးကုဆရာဝန်ကြီး
- နည်းသွေးကြောကျဉ်းရောဂါ အထူးကုဆရာဝန်ကြီး
- နည်းသွေးကြောကျဉ်းရောဂါ အထူးကုဆရာဝန်ကြီး

အရိုး၊ အကြော၊ အဆစ်နှင့် ထိခိုက်ဒဏ်ရာ စသော အရိုးနှင့်ပတ်သက်သောရောဂါ အမျိုးမျိုးတို့အတွက် နိုင်ငံတကာအတွေ့အကြုံရှိ စင်ကာပူနိုင်ငံမှ အရိုး၊ အကြော၊ အဆစ်နှင့် ထိခိုက်ဒဏ်ရာဆိုင်ရာအထူးကုဆရာဝန်ကြီး **Prof Sarbjit Singh** သည် ပန်းလှိုင်စီလုံဆေးရုံသို့ လာရောက်ကုသပေးနေပြီဖြစ်ကြောင်းသတင်းကောင်းပါးအပ်ပါသည်။

- အရိုးနှင့်ပတ်သက်သော ထိခိုက်ဒဏ်ရာအမျိုးမျိုးအတွက် ခွဲစိတ်ကုသခြင်း
- အရိုး၊ အကြော၊ အဆစ်နှင့် ထိခိုက်ဒဏ်ရာဆိုင်ရာအထူးကုဆရာဝန်ကြီး
- အရိုး၊ အကြော၊ အဆစ်နှင့် ထိခိုက်ဒဏ်ရာဆိုင်ရာအထူးကုဆရာဝန်ကြီး
- အရိုး၊ အကြော၊ အဆစ်နှင့် ထိခိုက်ဒဏ်ရာဆိုင်ရာအထူးကုဆရာဝန်ကြီး

